
जीवटकी कहानियाँ 





ज्ञे।न-विज्ञानकी खोजमें अपने ग्राण उत्सर्ग कर देनेवा् 
भमहान्‌ साहसी और पराकमी व्याक्रियोंकी अद्भुत 
वरितापूर्ण सच्ची घटनायें | 


लेखक 
इयासना रायण कपूर बी० एस-सी० 


अजीज शसा बम रजज सनी जज टी, 


अकाशक्र 
हिन्दी-गन्थ-रत्नाकर, कार्यालय, बम्बई 


_ प्रकाशके--+ 
नाथूरशम प्रेमी 
हिन्दी-भ्रन्‍्ध-रत्नाकर कायोलूय 

... हीराबाग, बम्बई ने० ४. 


" 430१९१७४*॥४५५4 ७ «७५ ७४३७७/५ ५-०७" 'क ७२ «७ के ५ # कै ५१७ 85 २ ३८६ ३९७७ ४४५ ५३४)» #०४६ ३: 


४ [0 | [0९ ण् 


। ए/+दारव १ & .. . 
आर मत आल 
| । #च्नैएपर्व, 9 9५. कमी यह कर नि । : 
| #0फ४तई /र७,......... (60/00/6076. (४४) | 
| लि हालथपय 0प (20.८, 6 7 0:3 | 
४ का उन कक ३ पिधकन मिलन दी एनू- नी जे 4. 5 


तीसरी आधइ्त्ति 
खितस्वर १९.७६ 


मुद्रक--- 
रघुनाथ दिपाजी देसाई 
न्यू भारत प्रिंटिंग प्रेस, 
६ क्रेल्लेबाडी, बस्वई ने. ४ 


निवेदन 


बालकोंकों साहइसी और धीर-बीर बनानेके लिए, कथा-कहा नियोंका: 
उपयोग बहुत प्राचीन काछसे होता आ रहा है; परन्तु अब बहुत्त-से . 
शिक्षा-शास्त्रियोंकी इस बिषयम सन्देह होने छगा है कि राक्षसों और 
भूत-प्रेतों आदिकी असंभव और ऊपपरणॉग कह्ानियोंका परिणाम अच्छा 
ही होता है। ऐसी देशार्मं यदि हमें उक्त कल्पित कथा-कहानियोंसे भी 
अधिक अद्भुत और साहसपूर्ण रोमाज्लक कहानियाँ ज्ञान-विज्ञानके क्षेत्र 
मिल सकती हैं और वे भी काल्पनिक नहीं बिलकुल सच्ची, तो क्यों न 
हम उनका उपयोग अपने बालकोंको साहसी और पराक्रमी बनानेके 
लिए करें और क्यों उनके कोमछ मनोंको निरथेक और असम्भव बातोंसे 
भरनेका व्यर्थ श्रम करें ! 

.. जिन छोगोंपर बाछूकोंके मनपर अच्छे संस्कार और प्रभाव डालनेका 
भार है अथवा जो उनका कब्याण कर सकनेकी परिस्थितिमें हैँ, उनसे 
प्राथना है कि वें इस पुस्तककी कहानियोंका अधिकसे अधिक प्रसार 
कश्मेका प्रथत्न करें | ह 

इस पुस्तकको विभिन्न कक्षाओंके पाख्य-क्रममें स्थान दिया जा सकता 
है । इसकी भाषा जान-बूझकर सरल और सुगम रखी गईं है जिससे 
साधारण विद्यार्थी भी इसके भावकों अच्छी तरह समझ सकें । यदि हमें 
इस कार्यमें थोड़ी भी सहानुभूति और उत्साह मिला, तो हम इस तरहकी 
और भी अनेक पुस्तकें प्रकाशित करनेका' प्रयत्न करेंगे । 


“अकीदशाक 


प्रकाशक +- 
.. माधूराम प्रेमी, 
हिन्दी-प्रन्थ-रत्ताकर कार्योलय 
दीराबराग, बम्बई ने० ४, 

तीसरी आछत्ति 

सित्तस्वर १५.४६ 

| ७०/% 
सुद्रक-- 


रघुनाथ विपाजी देसाई 
न्यू भारत प्रिंटिंग प्रेस, 
६ केल्टवाडी, अम्बेई ने. ४. 


निवेदन 


बालकोंको साहसी और धघीर-बीर बनानेके लिए. कथा-कहानियोंका 
उपयोग बहुत प्राचीन काछसे होता आ रहा है; परन्तः अब बहुत-से 
शिक्षा-शास्त्रियोंकी इस विषयर्म सन्‍्देह होने छूगा है कि राक्षसों और 
मूत-प्रेतों आदिकी असंभव और ऊपपरणग कहानियोंका परिणाम अच्छा 
ही होता है। ऐसी देशाम यदि हमें उक्त कल्पित कथा-कहानियाँसे भी 
अधिक अद्भुत और साहसपूर्ण रोमाञ्ञक कहानियाँ ज्ञान-विज्ञानके क्षेत्र 
मिल सकती हैं ओर वे भी काल्पनिक नहीं बिलकुल सच्ची, तो क्‍यों न 
हम उनका ऊपयोग अपने बालकोंको साहइसी और पराक्रभी बनानेके 
लिए करें और क्यों उमके कोमछ' मनोंकी मिरर्थक और असम्भब बातोंसे 
भरनेका व्यर्थ श्रम करें १ 

जिन छोगोंपर बालकोंके सनपर अच्छे संस्कार और प्रभाव डालनेका 
भार है अथवा जो उनका कब्याण कर सकनेकी परिस्थितिमें हैं, उनसे 
प्राथना है कि थे इस पुस्तककी कहानियोंका अधिकसे अधिक प्रसार 
करनेका प्रयत्न करें | 


इस युस्तकको विभिन्न कक्षाओंके पाख्य-क्रममें स्थान दिया जा सकता 
है | इसकी भाषा जान-बूझकर सरल और सुगम रक्‍्खी गईं है जिससे 
साधारण विद्यार्थी भी इसके भावषकों अच्छी तरह समझ सकें । यदि हमें 
इस कार्यमें थीड़ी भी सहानुभूति और उत्साह मिलछा, तो हम इस तरहकी 
और भी अनेक पुस्तकें प्रकाशित करनेका प्रयत्न करेंगे | 


“ःअभकादाक 


भूमिका 

मनुष्यकी ज्ञान-विज्ञान-लिप्सा, प्रकृतिके रहस्योंका उद्घाय्न करनेकी 
अभिलाषा तथा आशकृतिक शक्तियोंपर विजय ग्राप्त कश्नेकी आकांक्षा 
नित्य प्रति अत्यन्त प्रबल होती जा रही दै। आज वह किसी भी 
बस्तुको अज्ञात नहीं रहने देना चाहता । अज्ञात प्रदेशोंमें अनन्तकालसे 
प्रकृतिके अन्तरालमें जो लीलाएँ होती आ रही हैं उन्हें जाननेके किएः 
और अपना कुतूहल शान्त करनेके लिए वह अत्यन्त प्राचीन काल्‍से 
प्रयत्न-शीछ है। प्राकृतिक रहस्योंका सनन्‍्धान पानेके लिए उसने अनेक 
बार प्रयत्न किये हैं। अपने इन प्रयत्नोंमें सफलता प्राप्त करनेके लिए. 
साहसी मनुष्योंने हँसते हँसते मुथुका आलिंगन करनेमें भी आगा पीछा 
नहीं किया है। सत्यके अन्वेषणमें अपने प्राणोंकी संकटमें डाछनेकी 
तनिक भी परवाह नहीं की है । प्रस्तुत पुस्तकमें, जैसा कि उसके नामसे 
प्रकट है, अपने प्राणोंकी बाजी छगा देनेवाले ऐसे ही कुछ साहसी 
घीर, बीर और जीवटदार आदमियोंकी रोमांचक और सनसनीखेज 
सच्ची कहानियाँ लिखी गई हैं । 

इसमें हिमालूयकी दुर्गम चोटियोंपर चढ़नेके प्रयत्न करनेवाले, दक्षिण 
श्रुवकी खोजमें निकलनेवाले तथा इन प्रयत्मोंमं अपने प्राणोंको निछाबर 
करनेवाले साहसी वीरोंके जीवयदार कार्यों, अग्नि उगलनेवाले ज्वाला- 
मुखी पवतोंके गर्भमें उतरनेवाले, घोड़ेपर दस हज़ार मील लम्बी यात्रा 
करनेवाले, जनशून्य जेगलोंमेँ भव्कनेवालें, सिनेमाके चित्रोंके लिए 
समुद्रके गर्भभ और वायुयानोंपर जान गयाँ देनेवाले साहसी व्यक्तियोंके 
पराक्रमकी सच्ची घटनाएँ तथा विज्ञानकी वेदीपर अपने प्राणोंका उत्सगे 
कर देनेवाले कुछ वीरोंकी कथाएँ, लिखी गई हैं। 

वास्तवमे विज्ञनके बलपर आज पाश्रात्य देश संसारपर शासन कर रहे 
हैं। विज्ञानके प्रसादस्वरूप संसारके कछा-कौशछ एबं शिल्पकी अभूतपूर्व 
उन्नति हुई है। इसी विज्ञानके बलपर इंग्हैण्ड आज हमपर शासन 
कर रहा है और इसीकी अवहेलूनासे हम अपनी वर्तमान अधो- 
गतिको प्राप्त हैं। परन्तु विशानकी उन्नतिका मार्ग पुष्पोंसे आच्छादित 


द 


नहीं है। विज्ञानकी वेदीपर अपने सपूर्तोंकी निछाबर कर देनेकी तत्पर- 
ताने ही पश्चिमकों पश्चिस बना रखा हैं । विशानकी उन्नतिके लिए. और 
मनुष्य-समाजके कल्याणके लिए. अनेक बैज्ञानिकोंने जीवन-भर शोध 
और अन्वेषणोंमें छगे रहनेके बाद अन्त हँसते हँसते अपने प्राण भी 
विज्ञामके लिए. अर्पित कश दिये हैं । बास्तवमें प्रत्येक महत्त्वपूर्ण आवि- 
प्कार, अन्वेषण और शोधके साथ- कष्ट-सहन, त्याग और आात्मोत्सर्गकी 
एक अमर गाथा छिपी है । वेज्ञानिकोंने मानव-समाजके ज्ञान-भाण्डारको 
भरपूर और सम्पन्न करने तथा उसे विनाशकारी रोगों और मत्युसे भी 
बंचानेके लिए, स्वयं अपने ऊपर अनेक प्रयोग किये हैं। कष्टठों, यात- 
नाओं और मृत्यु तककी अवहिलना करके इन वीरोंनें जिस अपूर्व साहस 
और जीवथका परिचय दिया है उसीकी कुछ कथाएँ: प्रस्तुत पुस्तकर्मे 
संकलित की गई हैं। 
अँग्रेजी तथा अन्य पाश्वात्य भाषाओंमें इस प्रकारके जीवटके कार्यों 
और: सच्ची साहसपूर्ण घटनाओंका बिवरण देनेबाली अनेक पुस्तकें आये 
दिन प्रकाशित होती रहती हैं । इन पुस्तकोंकों पढ़कर बहुत-से बाकूक 
और युवक साहसी अन्वेषक और विश्वविख्यात आविष्कारक बन जाते 
हैं और अपनी जाति तथा राष्ट्रका मुख उज्ज्वल करते हैं । परन्तु राष्ट्र- 
भाषा हिन्दीमें ऐसे साहित्यकी बहुत कमी है । प्रस्तुत पुस्तकका सद्देश्य 
राष्ट्रभाषाके इस अभावकी पूर्ति करना है। आशा है कि यह पाठकोंको 
मनोरंजन और श्ञान-वर्धन करनेके साथ ही उनमें साहस और उन्हें 
राष्ट्रोत्षति एवं मानंब-समाजके कब्याणके लिए. अपने प्रांणों तकको 
: निछावर कर देनेके लिए: तत्पर करेगी। 


: बंगिया मनीणस 


कानपुर 

१-हिमालयकी बेदीपर 


पर्वतराज हिमालयकी वर्फे ढकी हुईं, बादलोंसे भी ऊँची 
चोटियाँ चिरकालसे मनुष्यको अपने रहस्यमय अनुपम सोन्दर्थके कारण 
विस्मय-विमुग्ध करती आ रही हैं। इन अज्ञात ग्रदेशोंमें अनन्त 
कालसे प्रकृतिकी जो लीलाएँ होती आ रही हैं उन्हें जाननेकां 
कुतूहल भनुष्यके मनमें होना स्वाभाविक ही है। पाश्चात्य वैज्ञानिकोंने 
इस रहस्यका सन्धान पानेके लिए अनेक बार प्रयत्न किये हैं | 
पाश्चाह्य वैज्ञानिक किसी भी वस्तुको अज्ञात नहीं रहने देना चाहते | 
अपने इन प्रयत्नोंमें सफलता प्राप्त करनेके लिए वे हँसते हँसते मृत्युका 
आलिंगन करनेमें भी आगा पीछा नहीं करते। उनकी ज्ञान-विज्ञानर 
लिप्सा, प्रकृतिक रहस्योंके उद्घाइन करनेकी अमिलाषा और प्राकृतिक 
शक्तियोपर विजय प्राप्त करनेकी आकांक्षा कितनी प्रबल होती 
जा रही है, इसका परिचय पानेके लिए केवल ' हिमालयकी वेदी-पर 
होनेवाले बलिदानोपर दृष्टिपात करना काफी होगा । 


ु 


हिमालय-पदेशमें २०,००० फीटसे' ऊँचे अनेक शैल-शिखर हैं, 
परन्तु उनमें गौर्रशंकर या एवरेस्ट ( २९,१४१ फीट ), कब्चनजंघा 
( २८,१४० फीठ ), नंगापर्वत ( २६,६२० फीठ ), नन्‍्दादेवी 
( २५,६०८ फीट ), और कामेट (२५,०४७ फीट ) नामके पाँच 
शिखरोंने मानव-समाजका ध्यान विशेष रूपसे आक्ृष्ट किया है। इन 
चोटियोंपर अनेक बार चढ़ाइयाँ की गई हैं | परन्तु अभीतक “कामेट” 
ओर ८ नन्दादेवी ” ही दो ऐसी चोटियोँ हैं जिनपर पूर्णतया विजय 
ग्राप्त हो सकी है। नाना प्रकारकी कठिनाइयों ओर आपदाओंकों 
मेलकर कुछ साहसी बीरोंने मानव-समाजके ज्ञान-भाण्डारको भरनेके 
लिए अमर प्रयत्न किये हैं | ये प्रयत्न अभी तक समाप्त नहीं हुए 
हैं| पाश्चात वैज्ञानिक जी-जानसे इन शिखरोंपर विजय प्राप्त करनेमें 
लगे हुए हैं । 
ह कश्वनजंघा 
कश्चननजंघाकी ऊँचाई २८,१४० फौट है। इसपर बिजय प्राप्त 
करनेके प्रयत्न १८९९ ई० से आरम्भ हो गये थे | १९०७ ६० में 
सकी दक्तिए-पश्चिम चोटीपर चढ़नेकी कोशिश की गईं थी | इस 
प्रयत्नमें चढ़ते समय तौन कुलियों और मि० पाचे नामक एक थुरी- 
पियन सजनने अपने प्राण गयाँ दिये। इसके बाद १९२०, १९२७ 
ओर १९२६ में ऑग्रेज यात्रियोंने फिर ऊपर चढ़नेकी कोशिश को; 
परन्तु शिखरतक न पहुँच सके । हाँ, पहलेकी अपेक्षा कुछ अधिक 
ऊँचाई तक पहुँचनेमें जरूर सफलता मिली। सन्‌ १९२५ 
. इ० में फिर एक अमेरिकन नवयुव॒कने कश्ननजंघाकी चोटीतक 
पहुँचनेके लिए अपने प्राणोंकी भेंठ चढ़ा दी | कब्चनर्जघाकी चढ़ाईमें 
- यह पॉचबीं आहुति थी.) इस युवकने पर्वतके दक्तिण-पश्चिम भागपर 
र्‌ 


चढ़ना शुरू किया था। उसी वर्ष बवेखिन यात्री-दलने भी पाल बार- 
की अध्यक्षतामें चढ़ाई को। १९३० में प्रो ० कैडरेन फर्थक्री अध्यक्षतामें 
'एक अन्तर्राष्ट्रीय दल तैयार किया गया | इस बार समस्त यात्री 
- एक दुघटनामें. फँसकर मृत्युके मुखसे लौट आये। १९३१ में 
फिर चढ़ाई की गई | इस दलका सेगठन भी सुप्रसिद्ध बवेरियिन यात्री 
पाल बारने किया था| छाँट छॉटकर अनुभवी यात्री रखे गये थे | 
इस बार उत्तर-पूव मागपर चढ़ाई शुरू की गई थी | इस बार भी 
चढ़ाईके दरमियान ९ अगस्तको आठवें पड़ावमें एक भीषण दुर्घटना 
घटित हुई और शेलर नामक यात्री तथा एक पोर्टरकी मृत्यु हो 
गई । परन्तु फिर भी शेष यात्री कठिनाइयों और आपदाओंको भेलते 
हुए हिम्मत करके २६,२०० फीटकी ऊँचाई तक बढ़े चले गये । 
चोटीके बहुत कुछ नजदीक पहुँच जानेपर एक अत्यन्त भीषण और 
विशाल-काय कगारने ऊपर बढ़ना असम्मव कर दिया। 
नड़ग पर्वत 
नज्ञा पर्वत एशिया-खण्डका सबसे अधिक शानदार पर्बत सममा 
जाता है | हिमालयकी अन्य चोटियोंसे बहुत दूर हटकर यह काश्ीरमें 
स्थित है। ऊँचाईके लिहाजसे इसका संसारमें सातवाँ स्थान है। 
इसकी ऊँचोई २६,६२० फौठ है। इसपर अभीतक केवल तीन बार . 
संगठित चढ़ाश्याँ की गई हैं। पहली चढ़ाई १९३२ ई० में, दूसरे 
१९३४ ६० भें और तीपरी १९३७ ई० में । अन्तिम दोनों चढ़ाइयोंभें 
२४-२५ व्यक्तियोंने इस. पर्वतपर विजय प्राप्त करनेके क्षिए अपने 
प्राण गयाँ दिये । हिमालय-आरोहणके इतिहासमें इतने व्यक्तियोंका 
बलिदान और किसी भी शिखरकी चढ़ाईमें नहीं हुआ | 
इन संगठित चढ़ाइयोंके झुरू होनेके ३७ वर्ष पहले १८९५ 


डे 


ई० में भी एक युवकने पर्वत-शिखरतक पहुँचनेकी कोशिश की थी। 
उन दिनों पार्वत्य प्रदेशोंकी चढ़ाईकी कठिनाइयोंका अधिक हाल नहीं 
सादूम था। ममरी नामक एक मनचले थुवकने गोरखोंकों साथ 
लेकर १८९७ ई० के अगस्त मासमें इस दुर्गम पर्वतकी चढ़ाई 
शुरू कर दी | उस समय न तो आज जैसे वैज्ञानिक साधन सुलभ 
थे और न अन्य सुविधायें ही प्राप्त थीं। पहाड़ी इलाकोंका विस्तुत 
हाल किसीकों भी मालूम. न था। न विज्ञान ही इतना उन्नत हो 
पाया था जिससे पार्वत्य प्रदेशोंके जल-बायु आदिका अन्दाज लगाया 
जा सके और उससे बचनेका प्रबन्ध किया जा सके | परन्तु ममरी 
जीवटका युधक्ष था| उसने किसी भी अड्चनकी परवाह न की । 
वह १९ अगस्तको २१,००० फीटकी ऊँचाई तक जा पहुँचा। 
उसके आगे पर्वतके बर्फीले मैदान शुरू हो जाते हैं। पाँच दिनके बाद 
एक और गोरखेको साथ लेकर वह डायमा ग्लेशियर तक चढ़ गया। 
बहाँसे वह उत्तरकी ओर जाना चाहता था; परल्तुं हुआ क्या, यह 
नहीं माछ्म । ममरी और उसके दोनों साथी आज तक ,लौटकर नहीं 
आा सके । वे चिरकालके लिए उसी पर्वतकी किसी उपत्यकाम सो गये। 
भमरीके अमर बलिदानके बाद, १८९७ ई० से लेकर १९३२ 
ई० तक-फिर कोई प्रयत्न नहीं किया गया। १९३२ ई० में 
मरकल नामक एक जमेन यात्री कुछ अमेरिकन और जन साहसी 
_ बुबकोंकी लेकर इस पर्वतपर चढ़ाई करनेके लिए भारत आया | इस 
दलने अनेक कठिनाइयोंका सामना करके १७००० फौटकी 
ऊन्चाईपर पहला पड़ाव डाला |. बहुत-सी मुसीबतोंका सामना करते 
हुए ये लोग १६ जुलाईको २३१७० फीठकी उनचाईतक पहुँच 
पाये । तीन दिनके बाद मौसम बहुत ज्यादा ख़राब हो गया और 


है. 


यात्रियोंकों मजबूरन नीचे भागना पड़ा। तूफान बहुत भीषण था 
ओर वह २ अगस्तसे १५ अगस्ततक पूरी ताकृतसे चलता रहा । इस 
बीचमें पाँचवें, छुठे और सातवें पड़ाव बर्फमें दफन हो गये | यात्री 
लोग निराश न हुए | तूफान समाप्त हो जानेके बाद २८ अगस्तकों 
फिर “९ चढ़नेकी कोशिश की गई, परन्तु कोई नतीजा न निकला। 
यात्रियोंको वापस आना पड़ा | 

सन्‌ १९३४ में जो यात्री-दल आया था वह पहलेसे भी अधिक 
सुसजझठित और सुव्यवस्थित था। सन्‌ १९३२ के दलके अध्यक्ष 
सुप्रसिद्ध जर्मन यात्री विली मरकल इस बार भी अध्यक्षका काम 
कर रहे थे। इस दलके चोथे पड़ाव तक पहुँचते पहुँचते एक 
अत्यन्त साहसी आरोही अह्फेड ड्रेक्सेलकी मृत्यु हो गई। तीसरे 
पड़ावसे चोथे पड़ावतक पहुँचनेके रास्तेकी जाँच और खोज सात 
जूनको समाप्त हुईं | इस जाँचमें दलके सभी विशेषज्ञ आरोहियोंने . 
भाग लिया था। अल्फ्रेड ड्रेक्सेल भी इसी दलमें था। अवस्थ होते 
हुए भी अल्फेड आगेके रास्तेकी जाँच करनेका लोभ संबरण न कर 
सका । जाँचका काम दो बजेतक समाप्त हो गया और अह्मेडने 
स्वये बे-तारके तारद्वारा इसकी सूचना बेस केग्पको दी । उसके गिरते 
हुए स्वास्थ्यकों देखकर उसके साथियोंने उसे नीचे उतर जानेके लिए 
मजबूर कर दिया | तब बह अपने एक अर्दली और एक पोर्टरको 
साथ लेकर दूसरे पड़ावको लौट आया । दलके दो सदस्य भी उसके 
साथ हो लिये | दूसरे पड़ाव तक पहुँचते पहुँचते अल्फरेडकी अवस्था 
बहुत ही चिन्ता-जनक हो गई। रातकों हालत ओर ज्यादा बिगड़ 
गई । ८ जूनको प्रातःकाल दस बजते वजते वह बेहोश हो गया | 
उसे निमोनिया हो गया था, फेंफड़े खराब हो गये थे और हृदय 


्‌ 


बहुत कमजोर हो गया था। ओऔषधोपचार. आदि करने और हृदयकी 
ताकत पहुँचानेके लिए यथासम्भव सभी कोशिशें की गई, इंजेक्शन 
भी दिये गये परन्तु कुछ लाभ न हो सका | उस दिन रातको ९ 
बजकर २० मिनटपर उसकी मृत्यु हों गईं। 
अल्फ्रेडकी रक्षाके लिए सबसे अधिक प्रयत्न दार्जिज्िगक पोर्टरोंने- 
किये | अल्फरेडके साथी म्यूंलरिटरने भी बड़ी दौड़-धूप की.। वह 
शामको पहले पड़ावसे बेस कैम्प गया और वहाँसे डा० बरनार्डकोः 
साथ लेकर वापस आया और वहाँसे फिर दूसरे पड़ाव तक तुषार 
ओर ग्लेशियरकों पार करके दोनों ऊपर चढ़े | इनके अलावा वीलैण्ड: 
नामक आरोही और गेले तथा दक्‍्सची नामक पोर्टरोंके प्रयत्नोंकी 
जितनी भी प्रशंसा की जाय, कम है। ये लोग चौथे पड़ावसे बेस: 
केग्प गये और वहाँसे डाक्टरको साथ लेकर फिर बापल आये और 
रातकों भीषण हिममय तृफ़ानका मुकाबिला करते हुए भी बेस 
केम्पसे आक्सीजनके पीपे लेकर दूसरे पड़ाव तक गये | दिन-भरके 
कठिन परिश्रमके बाद इतनी जबरदस्त दौड़ धूप करना कोई आसान 
काम न था। 
अल्फेड ड्रेक्तेलको मारतवर्ष आनेका यह पढला ही मौका था | 
बह यूरोपके आहल्प्स पर्वतकी चढ़ाईमें काफी पग्रसिद्धि प्राप्त कर चुका था. 
और “जमेन आस्ट्रियन अल्पाइन कृब ? का प्रमुख सदस्य था। अब्फेड 
ड्रेक्सेलकी मुत्युसे उसके सभी साथियोंको बहुत दुःख हुआ । परन्तु 
इससे कोई हतोत्साह नहीं हुआ । बल्कि नंगा पर्वतकी चोठी तक 
पहुँचनेके निश्चने और इढ़ रूप धारण कर लिया | चढ़ाई पूर्ववत्‌ 
जारी रक्खी गई | एक मास तक अत्यन्त कठिन परिश्रम करनेके: 
बाद ७ जुलाईको २६००० फौटकी ऊँचाईपर मरकल, - वेलजन- 


घ्‌ 


बेच, वीलैण्ड, इनीडर और एशन ब्रेनर नामक आरोहियोंने आठवाी 
पड़ाव स्थापित किया। इस पड़ावसे पर्वतकी सबसे ऊँची चोटी 
बहुत साफ़ साफ दिखाई पड़ती थी | इस पड़ावसे चोटी तक केबल 
६०० फीटकी ऊँचाई तय करना रह गया था । यहाँ पहुँचनेपर 
मीसम बहुत खराब हो गया। हवा बहुत तेज हो गई ओर नीचेका सब 
कुछ बादलोंमें छिप गया । पर्वत-शिखरकी चोटीके चारों ओर 
विशाल सागर जैप्ता प्रतीत होने लगा और इस विशाल सागरमे चोटी... 
एक द्वौपके समान देख पड़ी | फिर भी यात्रियोंकों शिखर तक 
पहुँचनेका पूरा भरोसा था | परन्तु होना तो कुछ और ही था। जिस 
दिन ये लोग ऊपर चढ़नेवाले थे उस दिन ऐसा भीषण तूफान आंया' 
कि आगे बढ़ना तो बहुत दूर, जहाँ तक पहुँच चुके थे वहाँ भी ठहरे 
रहना मुश्किल हो गया । 

तुषारके मीलों लम्बे बादल पर्वतकी और उड़ने लगे। भीषण 
मेंफावातके साथ जबरदस्त हिम-बृष्टि होने लगी। आँधीका वेग इतना 
प्रबल था कि तम्बुओंको साथे रहना और उनके भीतर बैठना दुखार 
हो गया | मजबूरी ह्ालतमें वह रात आठवें पड़ांवमें बितानी पड़ी । 
अगले दिन प्रातःकाल श्नीडर और एशन ब्रेनर तीन पोर्टरोंको साथ 
लेकर नीचे लौठ गये। दलके अध्यक्ष, मरकल, वौलैएड और 
वेलजनबेच कुछ पोर्टरोंके साथ आठवें पड़ावमें रुक गये और ऋतु 
अनुकूल होनेका इन्तजार करने लगे | मौसम सैंभलनेपर ये लोग 
आगे बढ़ना चाहते थे | रास्तेमें इनीडर और एशन मबेनर सातवें 
पड़ाव तक पहुँचनेके पहले ही अपने साथके पोर्टरोंकों पीछे छोड़कर 
आगे निकल गये । पोटर बेचारे कठिन परिश्रमके कारण बहुत थके 
हुए थे और बहुत धीरे धीरे नीचे उतर पाते थे | पौछे रह जानेपर 

उन्हें रास्ता इँढ़नेमें बहुत दिक्कत पड़ी | दो दिनमें ये लोग बमुश्किल | 
छुठे पड़ाबमें पहुँचे । वहाँपर सारे तम्बू, खाय-सामग्री और 
दूसरी जरूरी चीजें मैमफावातके वेगसे उड़कर न जाने कहाँ 
पहुँच गई थीं | 

, मौसमकी हालत बराबर खराब होती जा रही थी। जो लोग 
पॉँचवें पड़ाव ऋतु अनुकूल होनेपर आगे बढ़नेकी आशासे रुक गये 
थे उन्हें भी लाचार होकर नीचे लौटना पड़ा | ९ जुलाईकों मरकल 
ओर वेलजनबेच चार पोटरोंको साथ लेकर सातवें पड़ावमें आा 
गये । बीलैण्ड ओर तीन पोर्टर पीछे रह गये । तीनों पोर्टर तो किसी 
तरह सातवें पड़ावतक पहुँचे पर वीलैण्डकी रास्तेमें मृत्यु 
हो गई | सातवें पड़ाबमें पहुँचकर मी कुछ आराम न मिल सका । 
तम्बू बगेरह उड़कर गायब हो चुके थे । कुछ लोग थकाबठकी 
हालतमें विवश होकर छुठे पड़ाबकी तरफ बढ़े । परन्तु दुभ्भाग्यने 
यहाँ भी साथ न छोड़ा । छुठे पड़ावके तम्बू और खाब-सामग्री पहले 
ही उड़ चुकी थी | छुठे पड़ाव तक पहुँचते पहुँचते पोर्टर इतने 
अशक्त हो गये थे कि वे और आगे न बढ़ सके । उन्हें वह रात 
खुली हवामें बर्फकी चट्टानोंपर बितानी पड़ी । १० जुलाईको किसी 
तरह पॉँचवें पड़ावमें पहुँचे । यहाँ श्नीडरके साथ रवाना होनेवाली 
पोर्टरोंकी पहली टोली भी मिल गईं। पाँचवें पड़ावसे चौथे पड़ाव 
तक पहुँचना और भी कठिन सिद्ध हुआ । हिम-वर्षोा और तूफानसे 

सारा रास्ता नष्ट हो चुका था और जबरदस्त फिसलन हो गईं थी । 
. पाँचवें पड़ाबसे सात पोर्टर नीचे रवाना हुए थे ।इनमेंसे चार सकुशल 
चौथे पड़ाव तंक पहुँच सके । नीमादोरजी, नीमाताशी और दक्शी 
: रास्तेह्ीमें प्राणोंसे हाथ धो बैठे | जो नीचे पहुँचे'भी उनमें पसांग 

'बर्फकी चकाचौंधसें बिलकुल अंधा हो गया । बाकी तीनोंकी हालत 
'भी बिलकुल मश्णासन थी । 
सातवें पड़ावमें ठहर जानेवाले आरोहियों और कुलियोंका तीन दिन 

तक कोई समाचार नहीं मिला | १४ जुलाईको अंगसेरिंग नामक पोर्टर 

मृ्युसे युद्ध करता हुआ चोथे पड़ावतक आया | उसने छुठे पड़ावसे 

चौथे पड़ावतकका कठिन मार्ग अकेले ही तय किया था और उस 

दाम जब उसे पूरे सात दिनसे भोजनके दर्शनतक न हुए थे। 

उसके साहस और जीवठकी जितनी भी प्रशंसा की जाय कम है । 

अंगसेरिंगसे माछम हुआ कि १२ जुलाईको सातवें पड़ावमें वेलजन 

बेचकी मृत्यु हो गई और एक पोर्टर आठवाँ पड़ाव छोडनेसे पहले. 
ही मर गया था। मरकल, गेले और एक कुली . बड़ी कठिनाईसे 
छुठे पड़ावतक पहुँच पाये ओर एक बर्फकी खोहमें अपने शरीरोंको 

गरम रखनेके लिए एक दूसरेस चिपटे पड़े रहे | इन तीनोंकों भी 

'एक सप्ताह तक भोजन न मिला था। बादमें इनकी भी मृत्यु हो 

गई । अंगसेरिंगने लगातार कई दिनोंतक हर मरकलकी जिस तरह 

मदद की और एक सप्ताह॒तक भूखे रहकर असीम कष्ठोकों सहते हुए, 

'दलके नेताकों सहायता भिजवानेके लिए चोथे पड़ावतक पहुँचकर, 

उसने जिस साहस और जीवटका परिचय दिया वह पवैतारोहणके 

इतिहासमें अभूतपूर्व समझा जायगा । हिमालय-आरोहरणके इतिहासमें 
इतना जबरदस्त बल्ि-प्रदान होनेका यह पहला मौका था | १९३७ 
ले आरोही दलको भी १९३४ के दलके समान घोर कठिनाइयोंका 
सामना करना पड़ा । चार पड़ाव स्थापित कर चुकनेके बाद सब पड़ाव 
उड़ गये ओर उन्हें फिरसे स्थापित करना पड़ा। दुबारा स्थापित 
'करनेके बाद जब यात्री लोग आगे बढ़े तोफिर ऋतु-विपयेयका सामनो 

करना पड़ा । बर्फंके अत्यन्त वेग-पूर्ण और आकस्मिक प्रवाहमें 
बह चलनेके कारण आरोही दलके सात सदस्य और नो गुरखा कुली 
मर गये । 
नन्‍्दा देवी 
न्दा देवी वास्तवमें हिमालयकी देवी हैं | इनका गढ़ २५,६४५. 

फीठ ऊँचा है| हिमालय-प्रदेशके अन्य पर्वत-शिखरोंके ही समान" 
ननन्‍्दा देवीके सर्वोच्च शिखरतक पहुँचनेके लिए विगत ५० वरीमें 
अनेकों बार जबरदस्त कोशिशें की गई हैं। नाना प्रकारकी कठिनाइयों 
ओर आपदाओंकों केलकर कुछ साहसी मनचले और उत्साही वीरोंने 
नन्दा देवीके सर्व्योच्च शिखरतक पहुँचनेके विषम प्रयत्न किये हैं। इन सब 
प्रथत्नोंफे फलस्वरूप सितम्बर १९६३६ में कहीं जाकर इस शिखरपर 
विजय प्राप्त करनेमें सफलता मिली है। इससे पहले १९३४ तक जितर्ना 
चढ़ाइयों हुईं थीं उनमें इत शिखरकी केवल प्रारम्भिक. जाँच समाप्त 
हो पाई थी। चोटी तक पहुँचना तो बहुत दूर, पर्वतके आधार तक 
पहुँचनेमें भी केवल एक ही बार सफलता मिली थी। इस अन्तिम 
सफलतासे प्रोत्साहित होकर * हारवर्ड पर्वतोहदण कब ” और * ब्रिटिश 
: अमेरिकन दिमालय-आरोही कब ” ने १९४६ में इस शिखरपर फिर 
चढ़ाई की । इस बार इन लोगोंकों 'पूरी सफलता मिली और दलके. 
समस्त सदस्य पर्षतके सर्व्वोच्च शिखर तक पहुँचकर सकुशल वापस 
आ गये । यह पहला मौका था जब मलुष्य हिमालय पर्वत्तमें इतनी 
अधिक ऊँचाई तक पहुँचने और . वहाँसे सकुशल लोठ ओआमेमें 
सफल हुए ॥ 

नन्दा देवीका पर्वत-शिखर २५,६६० फीट ऊँचा होनेपर भी 
ब्रिव्शि-साम्राज्यका सर्वोच्च पर्यत-शिखर है । अन्य पर्वतोंकी अपेक्षा 

नन्‍्दा देवीकी चढ़ाई अधिक दुरूह है । एक एक पग आगे बढ़ना 
कठिन हो जाता है । हजारों फीठ झँची सीधी दीवारोंका मुकाबिला 
करना होता है । इन दौवारोंपर चढ़ना तो बहुत दूर, देखने-मात्रसे 
मनुष्य भयभीत हो उठते हैं। पर्वत-शिखरके चारों ओर एक दुर्गम 
दुर्भेव पहाड़ी दीवार है | इस दीवारका घेरा लगभग ७० मील है ॥ 
इसकी ऊँचाई २०,००० फीटसे कम नहीं है। इस विशालकाय: 
घेरेमें १७,००० फ्रीटकी ऊँचाई तक कोई झुकाव भी नहीं पाया 
जाता । जहाँसे वेगबती ऋषि-गंगा पहाड़ फोड़कर मैदानकी ओर 
अग्रसर होती है, वहाँ पश्चिमकी ओर अवश्य ही एक तंग रास्ता बनः 
गया है । परन्तु यहाँसे एक दूसरी भीतरी दौवार झुरू हो जाती है |. 
बाहरी दौवारमें १०,००० फीटसे भी ऊँची १६ चोटियाँ हैं। १९३४ 
में शिपटन-दलने इनमेंसे कुछ चोटियोंतक पहुँचनेमें सफलता प्राप्त 
की थी। इसी दलके सदस्योंकों स्व प्रथम बाहरी दीवार पार करके 
अन्दरूनी. बेधप्तिन तक पहुँचनेका सौभाग्य प्रात हुआ था। इससे पूर्व 
१९१७ ई० में डा० लांग स्ठाफ॒को बाहरी दीवारकी ऊँची चोटियोंमेंसे: 
२३,४०६ फीठ ऊँची त्रिशूल नामक चोटी तक पहुँचनेमें सफलता 
मिली थी | | 

नन्‍्दा देवीपर अब तक कुल ११ चढ़ाइयें। हो चुकी हैं । इनका 
सूत्रपात १९ वीं सदीसे ही हो गया था। १८८३ में ग्राहम नामक 
एक साहसी आरोहीने सर्व-प्रथम नन्‍्दा देवीके सर्वोच्च शिखर तक 
पहुँचनेकी कोशिश की थी । परन्तु वह १९,००० फीठसे अधिक 
ऊँचाई तक न पहुँच सका था। १९०५ में डा० लांग स्टाफने 
चढ़ाई की । उसे भी १९,००० फीठ्से अधिक ऊँचे पहुचनेमें सफलता 
न मिली | १९०७ में लांग स्टाफने एवरेस्टके प्रसिद्ध आरोही 


द््रु 


जनरल ब्रूसके साथ फिर सर्वोच्च शिखर तक पहुँचनेकी कोशिश की, 
परन्तु ये बाहरी घेरा भी न पार सके । बाहरी घेरेकी दीवारमें 
स्थित २३,३०६ फीट ऊँची त्रिंशल नामक चोटी तक पहुँचनेमें अवश्य 
सफलता मिली | इसके बाद एक बार दक्तिण ओरसे भी बाहरी 
घेरा पार करनेकी कोशिश की गई, पर सफलता न मिल सकी | 
इसकी बाद १९३४ तक जितने भी प्रयत्न किये गये वे सब्र 
अधिकांशमें जाँच-पड़ताछहीसे सम्बन्ध रखते हैं। सन्‌ १९२६ में 
जनरल विज्सन, डा० समरवेल और मि० रटलेजने उत्तरपूर्वकी 
ओरसे बाहरी घेरा पार करनेकी कोशिश की। इस बार फिर 
विफल-प्रयास होना पड़ा | अगले वर्ष फिर चढ़ाई की गई। 
डा० लांग स्टाफ और मि० रठटलेज दक्षिणकी ओरसे 
दीवांर तक जा पहुँचे । १९३४२ में उन्होंने दक्षिण-पूर्वकी 
ओरसे एक बार फिर दीवारका मी भाँति निरीक्षण किया परन्तु 
ऋतु-विपर्ययके कारण उसे पार करनेमेँ सफलता न मिल सकी । 
संक्षेपमें इतना ही कहा जा सकता है कि १९३४ के पूर्व यह समस्या 
भी न हल हो पाई थी कि नन्‍्दा देवीपर चढ़ाई की जाय तो किस 
ओरसे और कैंसे ! १९३१४ में शिपटन-दलने ऋषि-गड्ला द्वारसे भीतर 
पहुँचनेकी चेष्ठा की और उसमें वह सफल हुआ । इस दलकी 
सफलताहीके फरुस्वरूप १९३६ का दल पर्वतके सर्वोच्च शिखर्तक 
'पहुँचनेमें सफल हो सका । 
। कामेद 

पर्वतराज हिमालयकी पाँच प्रम्मुख चोटियोंमें कामेटकी ऊँचाई 
सबसे कम २५,००७ फीट है। नन्‍्दा देवीके अतिरिक्त केवल यही एक 
ऐसी चोटी है. जिसपर विजय प्राप्त करनेमें पूर्ण सफलता मिल सकी 


श्शु 

है | इस विजयमें भा कुछ कम दिक्‍्कतोंका सामना नहीं करना पड़ा | 
इसकी जाँच-पड़ताल १८४८ ई० से ही आरम्भ हो गई थी । तबसे 
अब तक इस पर्वत-शिखरपर गिनकर नो बार चढ़ाई की गई | इन नौ 
चढ़ाईयोमेंसे केवल दो बार विजय ग्राप्त हो सकी है। १९३१ में एफ० 
एस०» स्माइथका ब्रिठिश आरोही-दल चोटीतक पहुँचनेमें समर्थ हुआ ।' 

गीौरीशंकर या एचरेस्ट 
 गौरीशंकर या एवरेस्ट हिमालयका ही नहीं बरन्‌ समस्त संप्तारका 
सर्वोच्च पर्वत-शिखर है | इसकी ऊँचाई २९१४१ फीट है | बंगालके 
श्रीयुत राधानाथ सिकदर आधुनिक कालमें इसके आदि अन्वेषक माने 
जाते हैं | पाश्चात्य पर्वतारोहियोंने इसपर भी अनेक बार चढ़ाइयाँ की 
हैं | अनेक. महत्त्वपूर्ण बलिदान करनेपर भी अभी तक पूर्ण सफलता 
नहीं प्राप्त सकी है। १९३३ में बायुयानद्वारा अवश्य इस चोटीकी 

'परिक्रमा करने और ३३००० फीटकी ऊँचाईसे उसके दर्शन करनेमें 
सफलता प्राप्त हुई थी | ३३००० फीटकी ऊँचाई तक वायुयानद्वारा 
चढ़ाई करनां भी कुछ कम जीवटका काम नहीं है | परन्तु वास्तविके 
विजयका सेहरा तो पेंदल यात्रियोंढके सिर बाँधा जायगा । 
ब्यौरेबार और विस्तृत बूतान्त ज्ञात करनेका एक-मात्र उपाय पैदल 
चढ़ाई करना ही है | एवरेस्ट प्रदेशकी यात्रा करने और उसके सर्वोचच 
शिखर तक पहुँचनेका ख्याल सबसे पहले सर फ्रान्सिस यंगहसंबेण्डको 
छुआ | यह १८९३ ई० की बात है। परन्तु उस समय बहुत 
कुछ जोर लगानेपर भी सर फ्रान्सिसकी योजना कार्यरूपमें परिशत 
न हो सकी । उसके बाद १९०६ और १९०८ में इस योजनाको 
फिरसे तरोताजा किया गया | पर दोनों ही बार राजनीतिक कार- 
'णोंसे चढ़ाईके विचारकों तिलांजलि देनी पड़ी । तदनन्तर महायुद्धके 
बाद पुनः इस ओर ध्यान दिया गया। इस बार भी सर फ्रान्सिस 
आगे आये । ब्रिगोडियर जनरल ब्रूसका तो यहाँ तक कहना है कि 
हिमालयपर विजय प्राप्त करनेकी लालसा रखते हुए तबसे लेकर 
आज तक किरसाने भी सर फ्रान्सिसकी-सी लगन और अध्यवसायसे 
काम नहीं किया है । यात्रा पू्वकी समस्त कठिनाइयोंपर विजय प्राप्त 
करना उम्हींका काम था । हिमालयपर चढ़नेवाले वीरोंके ज्वंलन्त 
उदाहरणके सामने जीवट और साहसका बिरला ही कोई दूसरा 
उदाहरण मिलेगा । इन बीरोंने हिमालय-अ्रदेशके बादलोंसे मी ऊँचे 
'पर्रत-शिखरोंपर चढ़ने और उनका ठीक ठाक ह्वाल मार्म करनेमें 
अपने प्राशोंतककी बाजी लगा देनेसे मुख नहीं मोड़ है. । कठिनसे 
-कठ्िनि आपदाओंका सामना करते हुए बराबर अपने उद्देश्यकी पूर्तिमें 
“लगे हुए हैं। इन चढ़ाइयोंमें आरोही-दलको आये दिन जिन आपदाशओोंका 

सामना करना पड़ता है, आगेकी पंक्तियोंमें उनमेंसे कुछुका हाल 
बतलाया जायगा । ह 
पहाड़ फट पड़ा 

. ७ जून १९२३ की बात है। २६००० फीटकी ऊँचाईपर 
पड़ाव. डालनेकी कोशिश की जा रही थी। २६००० फीट 
ऊपर पहुँचकर कुलियोंको नीचे लौठा दिया जायगा; ऐसा निश्चय कर 
लिया गया था। भोजन आदिसे निद्वत्त होकर यात्री लोग कुल्षियोंपर 
सामान लद॒वाकर आगे बढ़े । शुरू शुरूमें कुछ सीधी चढ़ाई पड़ती 
थी | पग पगपर इस बातकी आशंका बनी रहती थी कि ऊपर चढ़ते 
'समय यात्रिथोंपर कहीं वर्फंके ढेले खिसककर न गिरने लगें | परन्तु 
सौभाग्यसे सब लोग वहाँसे बचकर निकल गये | मलेरों, क्राफर्ड 
आर समखेल नामक आरोही चौदहमजदूरोंको साथ लेकर आगे 
बढ़े | बर्फ बहुत पोली थी। कहीं कहीं तो घुटनों तक बफुमें घैंस 
जानेकी नौबत आ जाती थी । राम राम करके दो घण्टेमें यह रास्ता 
तय छुआ | आगेकी चढ़ाई इससे भी अधिक कठिन थी। अस्तु, 
सब लोंग केम्पमें रससे बाँवकर एक दूसरेसे जकड़ गये। कुलियोंकों 
कई टोलियोंमें बाँठ दिया गया। पोली बफेको पार करनेपंर कड़ी 
बर्फ मिली। उन प्रदेशोंपर कड़ी बर्फ मिलनेपर भी बहुधा बहुत 
घोखा हो जाता था | ऊपर ऊपर तो बर्फकी मोटी और कड़ी तहें 
होती हैं, ओर नीचे गहरे गड़ढे ओर खोहें | एक एक कदम फूँक 
फूँक कर रखना होता है। 

दोपहरको डेढ़ बजेके लगभग मलेरी एक स्थानपर सुस्तानेके 
लिए बैठ गया। उसके पीछे जो मजदूरोंकी ठोलियाँ थीं वे आगे 
बढ़ती रहीं । जहॉपर मलेरी बेठा..था उससे थोड़ी दूर ऊपरकी तरफ 

बर्फुकी चह्मान लटक रही- थी। हवा बन्द थी और धूप चमक रही 
थी | चारों ओर गम्भीर शान्तिका साम्राज्य था। किसी दुर्घटनाके 
घटित होनेकी आशंका तक न की जा सकती थी। एकाएक बड़े 
जोरकी आवाज हुई। ऐसा माद्म हुआ मानों विकट भूचाल आ गया 
है। पैरों-तलेकी जमीन खिसक गई। आरोहियोंको फौरन ही इस बातकी 
आशंका हुई कि कोई विशाल-काय चट्टान खिसक गई है। जो लोग 
आगे बढ़ गये थे उन्होंने स्शंकित होकर पीछेकी ओर देखा | वह 
विशालकाय बफकी चटद्टाब और मलेरी दोनों ही अपनी जगहसे; 
गायब थे । उस चट्टानकी, जगह एक बड़ा भारी गड़ढा नजर पड़ने 
लगा था | मलेरी भी उसी चढट्टानके मोकेम आ गया था। बह 
लुढ़कता हुआ नौचे जा पहुँचा था और बर्फके नीचे दब गया था | 
सौभाग्यसे उसकी कमरमें रस्सा बँघा हुआ था, अन्यथा उस्तकी हड्डी- 
पसल्लीका भी ठिकाना न लगता । मलेरी बड़े जीवटका आदमी था । 
बर्फुमें दब जानेपर भी उसने अपने प्राण बचानेमें कोई कोर कसर 
न उठा रक्‍्खी | जल़दीसे जढदी उस ढेरके बाहर. निकल आया | 
समरेत्न और क्राफर्ड भी बर्फमे .दब गये थे, पर वे भी किसी 
तरहसे बाहर निकल आये । होशमें. आने ओर स्वस्थ होनिपर 
मजदूरोंकी फिक्र पड़ी | नीचेकी ओर देखनेपर मालूम हुआ कि २७० 
फौटकी दूरीपर कुलियोंकी. एक ठोली तो मौजूद है, पर बाकी सब 
लापता हैं | । 
नीचेवाले कुलियोंने इशारेसे बतलाया कि बीचकी टोलियाँ बर्फमें 
ब गई हैं | मलेरी और उसके दोनों साथी फौरन नीचे उतरे | 
बर्फ खोदना शुरू किया | पहले एक मजदूरको बाहर निकाला | वह 
बिलकुल बेदम हो रहा था। ताजी हवा लगनेपर शीघ्र ही होशमें 
श्द्द 


धरा -गया । ज्यादा खुदाई करनेपर एक और व्यक्ति बाहर निकला | 
उसके ग्राण-पखेरू उड़ चुके थे | अब खुदाईका काम. और अधिक 
तेजीसे शुरू किया गया | सब लोग तीन ठोलियोंमें बैठ गये | एक 
जगह बर्फके बाहर रस्सीका छोर निकला इआ मालूम हुआ | वहाँ 
खुदाई करनेपर एक व्यक्ति और मिला | वह भी मर चुका था। 
एक और व्यक्ति ओंधा पड़ा हुआ पाया गया। आक्सीजनके पीपे 
उसकी पीठपर बँवे हुए थे | वह बर्फृकी चढ्मानोंमें बुरी तरहसे फैंस 

गया था । उसे बड़ी मुश्किलसे बाहर निंकाला जा सका । सौभाग्यसें 
उस समय तक बह जिन्दा था। उसकी टोलीमें पाँच आदमी थे | 
उनमेंसे केवल एक वही जिन्दा निकला | शेष चारों दबकर मर चुके 
थे । तीसरी ठोलीमें दो जिन्दा और दो मरे हुए निकले । इस तरहसे 
उस दैवी दुषघेटनामें फँसकर देखते देखते सात व्यक्तियोंका बलि-ग्रदान 
हो गया | यह अपने दँगकी पहली दुधठना थी | जो लोग जिन्दा 
बचे थे उनकी हाछत भी बड़ी नाजुक थी । सेवा-शुश्रषा करके किसी 
तरहसे उन्हें नौचे पहुँचाया गया। तीसरे पड़ावमें पहुँचकर यात्रियों 
और मजदूरोंने मिलकर शत व्यक्तियोंके स्मारक-स्वरूप पत्थरोंका एक 
ऊँचा-सा खम्मा चुन दिया। उस अवसरपर सभी कुछियोंम और खास 
तौरसे जिनके रिश्तेदार और मित्र दुर्घटनामें काम आये थे, बड़े 
साहस और वैर्यका परिचय दिया । 

९ जून तक सब छोग फ़िर सदर पड़ावपर वापस पहुँच गये । 
दुषटनासे चार दिन पहले बड़ी जबरदस्त हिम्न-व्ृष्टि हुई थी। सब 
लोग आपसमें सलाह करके इस नतीजेपर पहुँचे कि वह विशाल-काय 
चद्नान बर्फके बोझसे नीचे खिसक गई थी । उसका बाहरी भाग 
बर्फसे ढक जानेके कारण यात्रियों और कुलियोंकी इृष्टिसे ओमकल 
हो गया था। फिर हवाकी गर्मके कारण जब बफ़े पिवलने लगी 
तो उसमें दबी हुई बड़ी बड़ी चट्मानें भी उसके प्रमावले न बच 
सकी । यात्रियों और कुलियोंके उनके ऊपर चढ़नेसे, उनकी जड़ें 
और ज्यादा हिल गई और वह विशालकाय चट्टान बातकी बातमें 
नीचे आ गई। दुर्घटताका कारण जो भी रहा हो पर यूरोपियन 
यात्रियों और कुलियोंपर उसका बड़ा बुरा प्रभाव पड़ा और वे फिर 
ऊपर चढ़नेकी हिम्मत न कर सके | 


श्ट 


यात्रियोंकोी सुंबिधा पहुँचाने और उनके उद्देशकी पूर्तिमें संहांयक 
होनेमें जिन वीर कुलियोंने अपने प्राणतक होम दिये उनकी जितनी 
भी प्रशंसा की जाय कम है । एचरेस्टकी चढ़ाईमें अबतक जो कुछ 
मी सफलता मिली है उसका अधिकांश श्रेय इन्हीं बीरोंको है। ये 
लोग कई बार २५-२६ हजार फरीठकी ऊँचाईतक जा चुके थे। वह 
भी खाली हाथ नहीं, दस दस पन्द्रह पन्द्रह सेर भारी बोझा पीठपर 
लादकर । अँग्रेज लोग तो खाली हाथ ऊपर पहुँच जाते थे | खीमें, 
खाद्य-सामग्री, आक्सीजनके पीपे तथा अन्य सब जरूरी सामान, जिनके 
बिना साहब लोग उन पहाड़ी प्रदेशोंमें एक मिनटके लिए भी न 
ठहर सकते थे, यही गरीब कुल्ली लोग अपनी जान हथेलीपर रखकर 
ऊपर पहुँचाते थे । स्वयं कष्ट और यातनाएँ भेलकर साहब लोगोंको 
आराम पहुँचाते थे और अन्तमें इन्हीं लोगोंकी सेवामें अपने प्राणतक 
निछावर कर देते थे | हिमालय-अदेशकी चढ़ाईके इतिहाक्ष्में इन वीरोंका 
नाम अमर रहेगा । 

१९२४ की चढ़ाई 

१९२४ के आरम्ममें गोरीशंकरपर चढ़ाई करनेके लिए फिर एक 
दल संगठित किया गया। अधिकांश यात्री हिमालय-प्रदेशके बारेमें 
काफी अनुभव प्राप्त कर चुके थे | इस दलमें कुल मिलाकर तेरह 
आँग्रेज शामिल थे ।.इनमें अविनकों छोड़कर शेष सभीकी आयु २३ 
से ४० वर्षके लगभग थी । केवल अर्थिन २२ वर्षका नवयुवक था। 
खूब स्वस्थ, धेर्यवान्‌ और साहस-सम्पन्न | उसकी बात-बातसे 
बुद्धिमानी टपकती थी | अक्सर अनुभवी और होशियार लोगोंको 
भी उसकी सलाह माननी पड़ती थी। मलेरी ३७ बर्षका होते हुए 
भी अविनहीके समान नवयुवक माछ्म होता था। यह दल र५ 


१९ 


मार्चकों रेलद्वारा तिब्बतकी ओर राना हुआ | तबसे लगातार 
२ जूनतक नाना प्रकारके कष्ट सहन करते और आपदाएँ भेलते हुए. 
२६,८००० फीटकी ऊँचाईपर छुठा पड़ाव स्थापित किया गया। नार्टन 
झौर समरबेलने बहाँसे एवरेस्टतक पहुँचनेका निश्चय किया | 
समखबेलकी तन्दुरुस्ती ठक न होते हुए भी वह बराबर आगे बढ़ता 
चला गया । कुलियोंने भी बड़ी जवॉमर्दी और बहादुरीका परिचय 





; अविन । 
दिया । इन दोनोंने रात वहीं छुठे पड़ावपर बिताई | उस समयतक 
विशेषज्ञोंकी राय थी कि २६,००० फीठसे अधिक ऊँचे जानेपर नींद 
ठाक तौरपर नहीं आती | 


२० 


* ७४ जूनकों सुबह तड़के उठकर चाय-पानीके बाद ऊपर चढ़ना 





मेरी और नाठेन 


क्र 


झुरू कर दिया गया। २७,५०० फीटठकी ऊँचाईपर पहुँचकर 
नार्टनकी आँखोंमें कुछु तकूलीफ पैदा हो गई । उसे एकके बजाय 
एक साथ दो चौजें दिखाई देने लगीं ।, इससे उसके लिए एक एक 
कृदम आगे बढ़ना दूभर हो गया ।. झरू शुरूमे नार्टनने अनुमान 
किया कि शायद बर्फकी चमकके कारण: ऐसा हुआ हो, पर समरवेल 
इससे सहमत न था। पहाड़से लौटनेके कई मास बाद विशेषज्ञोंने 
यह राय कायम की कि पार्वत्य प्रदेशोंम बहुत ऊँचे पहुँच जानेपर 
आक्सीजनकी मात्रा बहुत कम हो जाती है । आँखोंमें तकलीफ पैदा 
होनेका कारण यहद्दी कमी है । ह 
' बे लोग बहुत घीरे घीरे आगे बढ़ पाते थे। नार्टनकी इच्छा थी 
कि बीस कूदम आगे वढ़कर दम लिया जाया करे | पर तेरह कदम 
भी मुश्किलसे बढ़ पाते थे कि साँस फल जाती थी। ज्यों ज्यों ऊपर 
बढ़ते जाते थे, हवाकी खुश्की और सख्ती भी बढ़ती जाती थी | 
समरवेल पहलेहीसे अस्वस्थ था और खाँसीसे पीड़ित था । हृवाकी 
खुश्कीसे उसका इलक्‌ सूज गया। खाँसी और ज्यादा बढ़ गई ॥ 
लाचार होकर दस पॉच कृदम बढ़नेके बाद ही सुस्तानेके लिए ठहर 
जाना पड़ता | दस मिनटतक आगे बढ़ते और फिर ठहर जाते । 
इसी तरहसे दोनों साहपी ऊपर बढ़े चले गये | 
दोपहरतक दोनों व्यक्ति गौराशंकर पर्वतके नौचेकी उपत्यकामें 
पहुँच गये। यहाँ पहुँचकर समरवेलकी खाँँसाने बहुत जोर मारा ॥ 
जैसे जैसे ऊपर बढ़ते जाते थे, बेस वैसे खाँसी भी त्रिकठ रूप धारण 
करती जाती थीं। समरवेलते और अधिक आगे न बढ़ा गया। 
लाचार होकर वह वहीं ठहर गया। नार्टनकी आँखें खराब होते 
हुए भी वह अकेला ही आगे बढ़ता चला गया । रास्तेमें मिलनेवाली 


कु 


बर्फ बड़ी मुलायम थी और नार्टन कभी घुटनोंतक और कमी कमर 
तक उसमें घँस जाता था। ढालके कारण ऊपर बढ़ना और भी 
अधिक कठिन हो जाता था। प्राणोंकी बाजी लगाकर आगे बढ़ना 
होता था, पैर रपटा और जान गईं | ऐसी दुगैम चढ़ाइयोंके मौकोंपर 
आरोही लोग रस्सोंस काम लेते हैं । पर नारठन करता तो क्‍या ? वह 
वेचारा बिलकुल अकेला था। रस्सा बाँवता तो किससे ? थकावठ 
बहुत बढ़ गई थी | आँखकी तकलीफमें कोई कमी न हुईं थी, वरन्‌ 
वह्न बढ़ती हो जा रही थी । पर नार्टनने इसकी कोई परवाह न की. 
ओर २८,१२६ फीटकी ऊँचाई तक अकेला ही चढ़ता चला गया। 
वहाँ पहुँचते पहुँचते एक बज चुका था। वहाँसे एचरेस्ट बहुत थोड़ी 
दूर्गपर रह गया था, परन्तु एवरेस्ट पहुँचकर वापस आनेकां वक्त 
बाकी नहीं रह गया था। लाचार होकर नार्टनने वापस चलना ही 
श्रेयस्कर समझा । 

आजतक कोई मनुष्य इससे अधिक ऊँचे स्थानतक जाकर जीवित 
'नहीं छौट सका है । 

नो बजे रात तक सब लोग चोथे पड़ावमें जा पहुँचे। वहाँ पहुँचते 
पहुँचते नार्टनकी आँखोंकी पीड़ा बहुत ज्यादा बढ़ गई और दो दिन 
तक वह बिलकुल श्रेधा-सा रहा | उसे कुंछ भी दिखाई न पड़ता था। 

अधिन और मसलेरीकी अमर कहानी 

नार्टनकी ठोलीके वापस आनेके बाद मलेरी आधी रात तक 
नार्टनसे बातचीत करता रहा । ६ जूनकों मलेरी और अर्विन कुछ 
कुलियोंकोी साथ लेकर ऊपरकी तरफ रवाना हुए । बड़े तपाकसे विदा 
ली | सब लोगोंने उसकी सफलता चाही और सकुशल वापस आ जानेकी 
ईश्वरसे प्राथना की । पर्तु समयकी गति बड़ी विचित्र होती है । 


र्झ 


उस समय यह्द किसीको स्वप्तमें भी गुमान न हो सकता था कि मलेरी 
और अर्विनकी यह अन्तिम सेंट है। शामको सब लोग छुठे पड़ावमें 
पहुँच गये । वहाँसे कुलियोंकों पाँचवें पड़ावको लोठा दिया गया । 
७ जूनकों ओडेल कुछ आदमियोंको साथ लेकर पाँचवें पड़ाबमें 
रा गया जिसमें आवश्यकता पड़नेपर वह मलेरी और अर्विनकों 
उचित सहायता पहुँचा सके । पर होना तो कुछ और ही था । जिस 
समय ओडेल पाँचवें पड़ावमें पहुँचा मजलेरी और अर्विनके साथ 
जानेवाले कुली छुठे पड़ावसे वापस आ चुके थे । उनके हाथ मलेरीने 
एक पत्र सेजकर सूचित किया था कि वे दोनों अपना सारा सामान 
डेरेमें ही पड़ा छोड़कर केवल आक्पीजनके दो पीपे साथमें लेकर रवाना 
हो गये हैं | कुतुबनुमा तक नहीं ले गये हैं। उन्होंने यह भी बतलाया 
था कि मौसम अच्छा है और उनके अनुकूल है । वे लोग चढ़ाईके 
लिए वैसे ही मौसमकी कामना किया करते थे। अन्तमें पड़ावके 
सामानकों ठीक कर लेनेका अनुरोध किया गया था। ओडेलने पूरे 
एक दिन पाँचवें पड़ावमें इन दोनोंके वापस आनिका इन्तजार किया। 
अगले दिन बह छुठे पड़ावकी ओर रवाना हो गया। २६,१०० 
फीटकी ऊँचाईपर पहुँचकर ओडेलने पर्वत-शिखरकी ओर निगाह 
दौड़ाई | इन्द्रधनुष्प और बादल बिल्लकुल विलीन हो चुके थे । शिखरके 
आसपासका वाघुमण्डल बिलकुल स्वच्छु था। उस समय ऐसा मालूम 
हुआ कि कोई व्यक्ति पर्वतके निचले हिस्सेकी चढ़ाई ते करके ऊपर 
पहुँच रहा है | पर्वतकी चोटी वहाँसे थोड़ी ही दूरपर थी । वह 
व्यक्ति अवश्य ही मलेरी या अर्विनमेंस कोई था | इतनेमें ही बादल 
छा गये और दोनों मनचले वीर आँखोंसे ओमकल हो गये । उसने 
अन्तिम बार इतना देखा कि वे दोनों बड़ी तेजीसे ऊपर चढ़े चले जा 


श्ड 


रहे हैं | यह एक बजे दोपहरकी बात है| दो बजेके कुरीब ओडेल 
छुठे पड़ाबमें जा पहुँचा | उस वक्त तक हवा तेज हो गई थी । डेरेमें 
तमाम चीजें बिखरी पड़ी थीं । कपड़े, खाने-पीनेकी चीजें, आक्सीजनके 
'पीपे, यन्त्र आदि इधर उधर तितर-बितर पड़े थे। उनको देखकर 
ओडेलने अनुमान लगाया कि आक्सीजनके पीपोंकी दुरुस्तीमें काफी 
वक्त लगाया गया होगा | ओडेल छुठे पड़ाबसे ओर आगे बढ़ा । उसने 
२०० फीठकी ऊँचाईपर पहुँचकर फिर शिखरकी ओर देखा । कोई 
“दिखाई न दिया | सीठी बजाई, आवाजें दी, चिछ्लाया, पर कोई 
नतीजा न निकला | किसी भी तरहका उत्तर न मिला । ओडेलको 
वहाँ मलेरी और अर्विनकी मौजूदगीका कोई भी चिह्न न मिला। उसे 
'घोर निराशा हुईं | दिल बैठ गया | इसी वक्त हवा बहुत तेज हो 
गई । ठण्डक भी बड़ी बिकठ हो गई। उससे और आगे न बढ़ा 
'-गया । किसी तरह पड़ाव तक वापस गया । साढ़े चार वजेतक वहीं 
दोनोंका इन्तजार करता रहा । बहुत ज्यादा देर होते देख वह पांचवें 
'पड़ावकी ओर लौठ पड़ा । वहँसे पौने सात बज तक चोथे पड़ावमे 
जा पहुँचा | इतनी जबरदस्त ऊँचाईपर जाकर वापस आना और 
नीचे उतरना वास्तवमें बड़े साहसका काम था । ओडेलसे पहले और 
किसीन ऐसा न किया था। अगले दिन सुबह होते ही दूरबानसे 
'पाँचवें और छुठे पड़ावको बड़े गोरसे देखा गया, पर वहाँ कुछ भी 
दिखाई न दिया। तब ओडेलने फिर ऊपर जाकर मल्लेरी और 
अर्विनकी खोज करनेका पक्का इरादा कर लिया। दो आदमी ओडेलके 
साथ भेजे गये | वहाँ पहुँचनेपर भी उन मनचले वीरोंका पत्ता 
ठिकाना न लगा | हवा बहुत तेज हो गई थी और तेज भकड़ 
चलने लगा था | कभी कभी तो इतने तेज मोंके आते कि खीमों 


श्ष् 


तकके उखड़ जानेकी नौबत आ जाती | रातकों सर्दी और आँधीमे 
बड़ा भीषण रूप धारण कर लिया | खाना बनाना भी मुसीत्रत हो 
गया। झुबह होने पर भी ऋक्रकड़का वेग कुछ कम न पड़ा | सर्दीके 
मारे हाथ-पैर सुनत्न हो जाते थे। पाँचवें पड़ावमें एक दिनतक 
इनन्‍्तजार करनेके बाद भी जब कोई नतीजा न निकला तो आओडेल 
छुठे पड़ावकी ओर बढ़ा | इस बार उसने आक्सीजनके पीपे साथ ले 
लिये थे पर उनसे विशेष लाभ न हुआ | वह गैसको बन्द करके 
वैसे ही चढ़ा चला गया। साँस फल गई थी। बड़ी मुश्किलसे 
हॉफता हुआ छुठे पडावमें पहुँचा। सब चीजें जेसीकी तैसी पड़ीं थीं।' 
वहाँ किसी भी आदमीके आनेके चिह्न न मिल सके | कुछ देश्तक 
धस्तानेके बाद उसने एक ऊँचेसे टीलपर चढ़कर एवरेस्टकी ओर 
निगाह दौड़ाई, मगर कोई दिखाई न पड़ा । मौसम बड़ा भीषण हो 
चला था। तेज आधी चल रही थी और ह्विम-करणोंसे मरी हुई थी। 
फिर भी ओडेल दो घंटे तक लतातार मलेरी और अर्विबकी खोज 
करता रहा, पर पता न चला । अन्तमें उस्त निराश होकर यह 
विश्वास कर लेना पड़ा कि मलेरी और अर्विन सदाके ल्षिए हिमालयकी 
गोदम सो गये हैं और उन्हें ढूँढ़ निकांलना मानवीय शक्तिके बसकी' 
बात. नहीं है । मलेरी और अर्विनने अपने बहुमूल्य प्राण हिमालयकी 
बलि-वेदीपर अर्पित कर दिये हैं। 

ओडेलने मलेरी और अर्विनको जिस स्थानपर ओमल होते हुए 
देखा था वह हिसाब करनेपर २८,२३० फीठकी ऊँचाईपर पाया 
गया । अभी तक कोई मलुष्य उससे ज्यादा ऊँचाईपर नहीं पहुँच 
सका है। नार्दन २८,१०० फीटकी ऊँचाई तक जाकर लौट: 
आया था । उसके आगे पर्वत-शिखरपर पहुँचनेके लिए केवल ८००: 





मि० नाटेन 
२८१०० फीटकी ऊँचाईपर 


फीठकी चढ़ाई और रह जाती है, परन्तु उस ८०० फरीठकी चढ़ाईको 
तय करनेके लिए भी कमसे कम १६०० फीठका सफर करना 
जरूरी था । 

यदि रास्तेमें कोई विशेष कठिनाई न पड़ी होगी, तो अर्बिन और 

अलेरी एवरेस्ट शिखरपर अवश्य पहुँच गये होंगे । उन्हें वहाँ पहुँचते 
'पहुँचते साढ़े तीन चार बज गये होंगे । वापस आते समय रास्तेहीमें 
सूर्यास्त हो गया होगा और वे दोनों बहुत ज्यादा थके होनेकी 
बजहसे छुठे पड़ाव तक न लौट सके होंगे। उन्होंने सम्भवतः वहीं 
कहीं रास्तेमें किसी चड्शानकी सायामे रात बितानी चाही होगी और 
अत्यन्त मौषण सर्दाके कारण वे संदेवके लिए वहींपर सोते रह 
गये होंगे। । ह 
इसके बाद १९२३ की ग्रीष्प ऋतुमें सुप्रसिद्ध पर्तारोही मि० हू 
रटलेजकी अध्यक्षतामें एक और दल रवाना हुआ । २५ मई तक यह 
दल २५,६०० फीटकी ऊँचाई तक पहुँच गया। एक पप्ताह तक 
* अनवरत प्रयत्न करते रहनेपर २९ मईको दलके तीन सदस्य बिन हैरिस, 
बेगर और लॉगलैण्ड आठ पोर्टरोंकों साथ लेकर २७,४०० फौटठकाी 
ऊँचाई तक चढ़ गये। पर उसके बाद लाख कोशिश करने पर भी आगे 
बढ़ना मुद्दाल हो गया । ११ जून तक बराबर कोशिशें होती रही । 
थोड़ी दूर आगे बढ़ते कि फिर पीछे लौठना पड़ता | उस समय तक 
'एवरेस्टकी चोटी पूर्णतया बर्फसे ढक गई थी और बिल्कुल बर्फेक ढेरकी 
तरह माद्म होती थी। यात्रियोंकी सुबिधाके लिए जो मजबूत रस्से 
वगैरह वहाँपर डाले गये थे, उन सबपर दो दो फौठ ऊँची बर्फकी तहें 
जम गई थीं। हिम-बर्षों तो नित्य ही होती थी | कई दिन तक यही 
हाल रहा । अन्तमें वापस लौठना ही श्रेयस्कर सममा गया और २ 
जुलाईंको मि० रठलज अपने दल-वलसाहित लौट पड़े । इस चढ़ाईमें भी 
पसांग और लाखपीछेदी नामक दो पोर्टरोंके पैरोंकी उँगलियाँ नष्ट 
हो गई और अंगतुराकियाके पैर बुरी तरहसे फठ गये । 
इसके बाद एक और दुस्साइसिक आँग्रेज यात्री भेष बदलकर 

दार्जिलिंगसे गौरीशंकरके लिए अकेला ही खाना हुआ | कुछ दूर 
जानेके बाद उसने कुलीको लौठा दिया और उससे दो सप्ताह तक 
प्रतीक्षा करनेके लिए कहा | किन्तु एक महीने तक प्रतीक्षा करनेके. 
बाद भी जब उक्त यात्री वापस नहीं लौठा तो कुली उसके जीवित: 
रहनेके सम्बन्धमें निराश होकर दार्जिलिंग लौठ आया । तब लौगोंको- 
इस दुस्साहतिक वीरके अमर बलिदानका समाचार ज्ञात हुआ | 
१९३७ में एक बार फिर चोठी तक पहुँचनेकी जबरदस्त कोशिश 
की गई पर विफल-प्रयास होना पड़ा। अब १९३८ में चढ़ाई 
करनेके लिए एकदल ओर संगठित किया जा रहा है। 

पहाड़की भीषण और दुर्गम चढ़ाईमें जो कुछ भी सफलता प्राप्त 
हुईं है उसका अधिकांश श्रेय भूटिया कुलियोंहीको है। मुश्किलसे 
तो वे घबराते ही नहीं । ये लोग साहबोंका सारा साजो समान अपने. 
मजबूत कंधोंपर लादकर आगे बढ़ते हैं और उन्हें सब .प्रकारकी 
सुविधायें पहुँचानेमें अपने शरीरकी सुविधाओंकी तनिक भी परवाह 
नहीं करते | साहबोंको तो केवल खाली हाथ आगे बढ़ना होता है | 
अधिकांश यातनाएँ और तकुलीफें तो इन्हीं बेचारे कुलियोंकी भेलनी 
पड़ती हैं। इतना सब होते हुए भी इनका वेतन इतना कम होता 
है. कि विदेशोंके मामूली मजदूर उसपर हँसे बिना नहीं रह सकते | 
इन कुलियोंकी असीम सहनशीलता, त्याग और बीरत्वका गुण-गान: 
करते हुए सुप्रसिद्र जर्मन आरोही श्नीडरने कहा है-- 

अर्थात्‌ वे हमारे लिए कुर्लासे बढ़कर थे | वे हमारे सहचर थे, बड़े. 

ही साहसी और निर्मीक लड़ाके थे । वे अब अपने मित्रोंके साथे नंगा 
पर्वतके ऊर्ष्ब भागमें स्थित गिरि-उपत्यकामें अन्तिम महा निद्वामें लीन 
हो गये हैं । ह 


?-हिसमालयपर हवाई चंढाई - 


पाश्चात्य वैज्ञानिकोंने पर्वतराज, हिमालयकी संसार-प्रसिद्ध पर्वत- 
ओेणियोंपर विजय ग्राप्त करनेकी अनेकों चेष्टाएँ की हैं। इनका संक्षिप्त 
वर्णन पिछले अध्यायमें किया जा चुका है। १९२१ से १९०२८ तक 
अकेले गौरीशंकर शिखर तक पहुँचनेके लिए चार बार कोशिश की 
गई पर सफलता ग्राप्त न हो सकी | . . 

अग्रैल १९३३ में संसारके इस सर्वोच्च प्वत-शिखर तक पहुँचनेके 
लिए वायुयानोंकी सहायता ली गई, और उन्हें पूरी सफलता प्राप्त हुई। 
इंग्लेग्डका हुस्टन-दल इसके लिए कई वर्षोसे प्रयत्न कर रहा था। 





ह ... लेडी हुस्टन... । 
-इंस चढ़ाईमें रुपया भी बहुत लगा । यह संब घन लेडी हुस्टनकी 

_कपासे ग्राप्त हो गया था| लेडी हुस्टन ब्रिटिश-साम्राज्यकी पग्रतिष्ठाको 
बढ़ानेके लिए किये जानेवाले प्रत्येक कार्यमें सहायता देनेंके लिए 
सदैव तत्पर रहती थीं। इस बार भी उन्होंने ह्विमालयके अभियानके 
लिए वायुयान आदि खरीदने, उन्हें भारत तक भेजने ओर 
अभिनय-दलके कार्यकर्ताओंके खर्च आदिका सब प्रबंध स्वयं ही 
किया था। इतना ही नहीं, उन्होंने वचन दिया था कि जब तक 
यह दल पूर्ण विजय ग्रात्त करके न लोटेगा वे बराबर उसकी सहायता 
करती रहेंगी । लेडी हुस्टनकी इस अद्वितीय सहायताके कारण यह 
दल * हुस्टम-दल ” के नामसे प्रस्यात हो गया। 





डी० एफ० मैकईंटायर 
एयर कमांडर फेलोज इसके नेता थे। लार्ड क्लाइड सडेल-सक्काडन 
लीडर, लेफ्टिनेंट मेकइए्ठायर और कर्नल इयठन 'प्रधान निरीदक, 

लेफ्टिनेंट कर्नल त्रेकर सिनेमा-विशेषज्ञ, मि० फिशर और मि० बॉनेट 
विशेष पत्र-प्रतिनिधि, मि० शेफर्ड इंजीनियर और मि० बरबवर्ड और 
मि० पिठ, ये व्यक्ति इस दलमे शामिल थे। सिनेमाके विशेषज्ञ 
इंग्लैणडकी सुप्रसिद्ध सिनेमा कम्पनी “ ब्रिटिश गामट कम्पन्ती ' की 
ओरसे शामिल हुए थे | इस दलके सेक्रेटरी कर्नल इयन ओर प्रसिद्ध 
उड़ाके कर्नल स्टुआर्ट हिमालय-प्रदेशमें बहुत दिनों तक भ्रमण कर चुके 
_ थे और हिमालयके निकटवर्ती स्थानोंसे भली भाँति परिचित थे । 

' चढ़ाईके लिए दो वायुयान खास तौर पर तैयार किये गये थे | 
इनमें दो दो व्यक्ति बैठ सकते थे | एकका नाम : हुस्टन वेस्टलैए्ड ! 
और दूसरेका  वेस्टलैणड वालेस ” रकखा गया था। इन दोनों 
वायु-यानोंमें सर्वश्रेष्ठ * ब्रिस्टल पीगासस * इंजिन लगाये गये थे | इन 
इंजिनोंकी भली भाँति परसोक्षा की जा चुकी थी। इनकी सहायतासे 
केप्टेन यूविन्सने दो वर्ष पूत, 9३,९७६ फीठकी ऊँचाई तक उद्नेमें 
सफलता प्राप्त की थी। उससे पूर्व कोई उड़ाका किसी भी इंजिनकी 
सहायतासे इससे अधिक ऊँचा नहीं उड़ सका था। इसके अलावा 
मेससे जे० एस० फ्राईने अपनी “हेवीलैंड फाक्स माथ मेशीन ” भी 
उधार दे दी थी | जहाजोंकों हर त्तरहके जरूरी साजों सामानसे 
घुत्तजित किया गया था। 

पूर्ण सफलता प्राप्त करनेके लिए पिछले कई वर्षसे प्रयत्न किये 
जा रहे थे। शरीरकों गर्मी पहुँचाने और साँस लेनेकी सुबिधाओंका 
प्रबंध करनेके लिए अनेक प्रयोग किये गये थे । पहलेहीसे अनुमान 
कर लिया गया था कि हिमालयके सर्वोच्च शिखर तक पहुँचते 
पहुँचते ताप-क्रम बहुत ही कम हो जायगा | मनुष्यका खून जम 
जायगा और साँस लेनेमें असमर्थ होनेके कारण दम घुटकर मर जानेका 

ख़तरा बना रहेगा। इन सब कठिनाइयोंका सामना करनेके लिए 
विशेष प्रकारकी पोशार्के तैयार की गई थीं। गरमी पहुँचानेके उद्देश्यसे 
कपड़ोंके अध्तरके भीतर, बिजलीके तारों और बेठनोंका जाल-सा 
बिछा दिया गया था | चश्मों तकमें बिजलीके अत्यन्त बारीक तार 
लगाये गये थे । 

हिमालयपर चढ़ाई आरम्भ करनेके पूर्व कराचीमें ३५,००० फीट 
ऊँचे उड़कर इन सब व्यवस्थाओंकी भली भाँति जाँच कर ली गई 
थी | गरमी पहुँचानेका समुचित प्रबंध होते हुए भी देखा गया था 
कि उड़ाकोंके चश्मोंके ऊपर बर्फकी एक हलकी-सी तह जम गई थी। 
अतः हिमालय-प्रदेशके ऊपर उड़ते समय और भी अधिक सावघानसे 
काम लिया गया था। हथेली और हाथके पिछेले भागको गरम बनाये 
रखनेके लिए खास तौरसे प्रबंध किया गया था जिसमें वायु-यान- 
सम्रालकोंकों इनके चलाने और समयपर उनके कल पुरजे ठीक 
करनेमें विशेष कठिनाई न पड़े । कराचीके प्रयोगमें आवश्यकतासे 
अधिक गरमी हो गई थी और निरीक्षकके घुटने कुछ कुछ झुलस 
गये थे | इस बार इसका भी प्रबंध किया था कि आवश्यकतासे 
अधिक गरमी न हो । 

इस बातका काफी इन्तजाम किया गया था कि वायु-यान-संचालकों, 
निरीक्षकों और फोटो आदि लेनेवालोंको साँस लेनेमें दिक्कत न पड़े । 
इसके लिए पयो्त मात्रामें आक्सीजन ( >्ग्राणवायु ) पहुँचानेका प्रबंध 
किया गया था। आक्सीजन रखनेके लिए नये प्रकारके ईस्पातके 
पिलेंडर बनाये गये थे। आक्सीजन पहुँचानेवाले यंत्रकी भली माँति 
परीक्षा कर ली गईं थी और ऐसा प्रबंध कर लिया गया था जिसमें 
साँस लेनेमें तनिक भी अछुविधा न हो । 


डे डे डे 


' इतनी अधिक ऊँचाईपर पहुँचकर स्वस्थ बने रहना भी कुछ 
आसान बात न थी। बहुत अधिक ऊँचाईपर पहुँचनेपर मलुष्यके 
मस्तिष्कके बिगड़ जानेकी आशंका होती है । कभी कभी तो वह अपने 
आपको भूलकर बड़ी लापरवाही और गैरजिम्मेदारीके ढँगसे काम 
करने लगता है | परन्तु यह सब उसी हालतमें होता है जब वह 
बायुमण्डलमें ठीक ठीक साँस लेनेमें असमर्थ हो जाता है। ऐसी 
स्थितिमें उतने उ्चेपर उड़ते हुए हवाई जहाजोंसे फोटो आदि लैनेमें 
भी बहुत-सी कठिनाइयाँ थीं | अतएब फीटो लेनेके लिए स्वयं काम 
करनेवाले कैमरे तैयार किये थे । उन्हें ऊँगलीसे छू देने मात्रसे चित्र 
शअज्लित हों जाता था, और काममें आई हुई ऐ्रेटोंका स्थान नई पफ्लेटे 
ले लेती थीं। मिनेमाके चित्र लेनेवाला कैमरा भी विशेष प्रकारके 
साजो सामानसे सुसजित किया गया था। 

इन सब कठिनाइयोंको हल करनेका तो कुछ न कुछ प्रबंध कर 
लिया गया था; पर सबसे अधिक भीषण कठिनाई इंजिनका फेल हो 
जाना था | इंजैनके फेल हो जानेपर मृत्यु अवश्यम्भावी थी। परन्तु 
इन साहसी बीरोंने सृष्टिक अज्ञात स्थलोंका पता लगाने, संसारके 
सर्वोच्च शिखरपर विजय प्राप्त करने, और अपनी ज्ञान-पिपासा शानन्‍्त 
करनेके लिए इसकी भी कुछ परवाह न की। सौमाग्यवश हवाई 
जहाजोंको कहीं रुकना न पड़ा | सबके इंजिन ठीक ढँगसे अपना 
काम करते रहे | इतनी अधिक ऊँचाई और हिम-तुघार-मय वायुमण्डल्में 
झुव्यवस्थित रूपसे सफलतापूर्वक कार्य कर सकनेके लिए मेशीनों और 
उनके संचालकोंकी जितनी भी तारीफ की जाय, कम है । 
.. हस्टन-दल माचके आरम्भहीमें भारतवर्ष आ गया था। यह 
पहलेहासे तय कर लिया गया था कि चढ़ाई बिह्ारके पुर्निया जिलेसे 


ड़ 


झुरू होगी ।/पुर्नियाप्ें हवाई: जहाज आदि रखने ओर दलके 
सदस्योंके ठहरनेका बहुत उत्तम प्रबन्ध कर लिया गया था ।. चढ़ाई 
झुरू करनेके दस दिन पहलेहीसे नित्य वायुमण्डलकी परीक्षा की 
जाती थी | दलके सदस्योंको. नित्य ग्रति निराश और चिन्तित हे। 
जाना पड़ता था । ऋतु-परिवरत्तनके कारण किसीकी भी आगे 
बढ़नेकी हिम्मत न पड़ती थी। हिमालयमें प्रचण्ड वेगसे तुषारमय 
वायु बह रही थी | उस वायुमण्डलमें वायुयानोंका उड़ना बिलकुल 
असम्भव था । इस बेगकों शान्त होनेमें कई दिन लग गये | २७ 
मार्चकों वायुका वेग कुछ शानन्‍्त हुआ । २ अप्रैलको रविवारके दिन 
'वायुमण्डल पूर्णतया .शान्त हो गया और इस योग्य हो गया कि 
उसमें हवाई जहाज सुगमतासे उड़ सके । परन्तु वायुमण्डलके शान्त 
हो जानेके बाद भी ,कब्बनजंघा पर्वतके चारों और मैंडरानेवाले 
बादलोंके समूहने काफी बाधा डाली | दलके नेता एयर कमांडर 
'फेलोज़ दो बार हिमालयकी सीमातक उड़ने गये ओर दोनों बार 
निराश होकर वापस आ गये। बहुत कुछ इन्तजार करनेके बाद 
अगले दिन अर्थात्‌ सोमबार ३ अग्रैलको इन लोगोंकों हथा-घरके 
विशेषज्ञों ओर निरीक्षकोंसे माछम हुआ कि ३३,००० फीठकी 
ऊँचाईपर बायुका वेग ५५ मील प्रति घेटा है| इससे भी अच्छी 
बात यह माद्म हुई कि आकाश पूर्ण ख़च्छु और निर्मल है। बादल 
बिलकुल विलीन हो गये हैं और प्रृध्वी-तलपर चलनेवाली आऔँधीका 
वेग भी बिलकुल शान्त हो गया है | वैसे भी यह आँधी ७,००० 
'फीटसे ऊँची उठती बहुत कम सुनी जाती है। 

वायुमण्डल शुद्ध होनेके समाचार मिलते दी दलके सदस्य फौरन 
मोटरोंद्राय लाल बाद स्थानपर जा पहुँचे । यहाँपर. दर्शकोंका, एक 


डर 


छोठा-सा समूह पहलेहीसे इकट्ठा था । हृथाई जहाजोंकी उड़नेके लिए 
' ठीक ठाक करनेमें भी कुछ. समय लगा | उस समय. वे लोग. हिमा- 
लयके. उच्च शिखरतक पहुँचनेके लिए कितने उत्सुक थे,. इसका 
अनुमान दलके प्रधान निरीक्षक लेफ्टिनेंट कर्नल स्टुअर्ट प्रेकरके 
निम्न वाक्योंसे लगाया जा सकता है--- 

& तैयारी करनेमें यद्यपि बहुत ही कम समय लगा; परन्तु हम 
लोगोंको क्षण क्षण भारी हो रहा था । जरा-सी देर इन्तजार करना 
भी दूभर हो रहा था । वास्तवमें छोटी छोटी सैकड़ों बातोंका प्रबन्ध 
करना था | सरकारी हवाई बेड़ेके छुह अफसरों ओर स्वयं हमारे 
दलके इंजीनियरोंकी देख-रेखमें सब प्रबन्ध हो रहा था। ” 

इधर हवाई जहाजोंकी तैयारी हो रही थी उधर चारों उड़ाके 
वीर भी अपनी अपनी पोशाके पहने संसारके सर्वोच्च पवेत-शिखरपर 
विजय पानेके लिए, अनादि कालसे अज्ञात पर्वतराज हिमालयके 
शिरो-मुकुठका विस्तृत ज्ञान ग्राप्त करनेके लिए . तथा आवश्यकता 
पड़नेपर अपने प्राणोंको भी उसीके लिए उत्सर्ग करनेके लिए तैयार 
बैठे थे। 

अग्रैलको प्रा!ःकाल ठीक आठ बजकर २७ मिनठपर दोनों 

हवाई जहाज रवाना हो गये | * हुस्टन वेस्ट लेण्ड वालेस'पर ला्ड 

काइड संडेल ओर प्रधान निरीक्षक कर्नल ब्लेकर आसीन हुए | * वेस्ट 

लैण्ड वालेस.” नामक दूसरे जहाजुपर लेफ्टिनेंट मैकइण्ठायर. और 
फोटोग्राफर मि० बेनेठ थे | 

हवाई जहाज १,००० फीठकी ऊँचाई तक तो पूर्ण बेगसे उड़ते 

रहे । उसके बाद उनकी गति धीमी कर. दी. गई | २० मिनठ तो 

बिहार-प्रदेशकों पार करनेमें लग गये | ३.० मिनटठके बाद दल पुर्नियासे 


रे 


४० मालिकी दूरीपर पहुँच गया । वहाँसे एवरेस्ट गिरि-शंग साफ साफ 
दिखाई देने लगे थे | चोटीपर घुंध छाया हुआ था | वहाँसे चोटीकी 
ऊँचाई १९,००० फीट थी। उस स्थानसे जहाजोंकी गति और भी 
धीमी कर दो गई। ९ बजेके लगभग हवाई जहाज २१,००० फीटकी 
ऊँचाईपर पहुँच गये | लीथ (>एवरेस्टकी चोटीका दक्षिणीय भाग ) 
पर ह॒वाका दबाव बहुत तेजीसे बढ़ने लगा । पश्चिमी हवाके चलनेके 
कारण मेशीनकों तेज चलानेके सभी प्रयत्न निष्फल हो गये। फिर 
दोनों वायुयान १० बजकर ७ मिनटपर एवरेस्टकी चोटीके ऊपर 
पहुँच गये । चोटीके पास वायुका वेग बहुत तेज था। परन्तु किसी 
भी वायुयानकों वायुका धक्का नहीं लगा । वायुयानोंको चोटीके 
आसपास चक्कर काटनेमें कुल १५ मिनठ लगे | उड़नेकी गति ठीक 
होनेके कारण फोटो आदि भी सुविधापूतवेक ले लिये गये | उतनी 
ऊँचाईसे दूरकी पहाड़ियोंका ऋय बहुत ही रमणीय दिखाई दिया | 
बहाँसे हिमालयकी पहाड़ियोंका सिलसिला बहुत दूर तक दिखाई देता 
था । दृश्य बहुत ही बविचिन्न और मनोरम था । दो घंटेसे कममे दौनों 
हवाई जहाज ३५,००० फीठकी ऊँचाईपर पहुँच गये थे | ३५,००० 
'फीट ऊपर पहुँचकर उन्होंने धीरे धीरे नीचे उतरना शुरू किया 
और ३१,००० फीटठपर आकर एवरेस्टका भत्नी भाँति निरी- 
चुण किया । 

उस समय एवरेस्टके चारों ओर जबरदस्त घुन्ध छाया हुआ था। 
घुन्धके कारण आसपासकी चीजोंको देखना भी मुश्किल था। दोनों 
हवाई जहाज भी कई बार एक दूसरेको न देख सके । दोनों 
जहाजोंने पर्वतराज हिमाछुयके सर्व्वोच्च शिखर्की चार परिक्रमार्ये कीं। 
'फोठोग्राफरने अनन्तकाछसे अज्ञात और रहस्यमय हिमन-प्रदेशोंके 


्रेछ 





हिमालेयपर हवाई चढ़ाई... 
बहुतसे चित्र खींचे | सिनेमाकी भी कई फिल्में तैयार की गई। प्रधान 
निरीक्षक कर्नल त्रेकरने भी कई चित्र खींचे | 
ड्र्ढं 

सवा तीन घंठेके बाद, ११॥ बजेके रूगभग, चारों विजयी उड़ाके' 
लाल बालू वापस आ गये । एयर कमांडर फैलोज और कर्नल इयर्टन' 
इन लोगोका स्वागत करने दौड़ पड़े | जब उन लोगोंकों पता लगा 
कि उनकी चिर-साचित अभिलाषायें पूरी हो गईं हैं, ओर उनके साथी 
पर्वतराज हिमालयके सर्वोच्च शिंखरपर विजय प्राप्त कर आये हैं, तत्र 
उनके उछासका ठिकाना न रहा । रास्तेमें कोई उछेखनीय दुर्घटना 
नहीं हुई | हो, फोटोग्राफर मि० बेनेटका आक्साजिन-बाक्स फट 
जानेस उनके पेठमें बड़े जोरका दर्द होने लगा और उन्हें विवश 
होकर अपना काम बंद करके बैठ जाना पड़ा; परन्तु शीघ्र. ही बाक्स 
फटनेका कारण उनकी समभमें आरा गया और उन्होंने फटे हुए 
स्थानपर रूमाल बाँध दिया | वे तुरंत स्वस्थ होकर फोटो लेने लगे। 
प्रथ्बीपर उतरनेपर उनके स्वास्थ्यकी परीक्षा की गई। वे उस समय 
भी कॉप रहे थे | परन्तु उन्हें कोई विशेष कष्ट न था । अन्य लोगोंको 
भी विशेष थकावटठ महसूस नहीं हुई | हाँ, क्लाइंग लेफ्टिनेंट करनेल 
ब्रेकर बहुत थक गये थे और पीले पड गये थे | ह 

यात्रियोंका कहना है कि उड़ानका कार्य पूर्णतया सन्तोषप्रद नहीं 
हुआ । इस उड़ानमें कैमरे अपना काम ठीक तोरसे अदा नहीं कर 
सके । केवल एवरेस्टकी चोटी और उसके आसपासकी पहाड़ियोंके 
ही सुन्दर दृश्योंकें फोटो लिये ला सके | फोटो लेनेका : काम मिं० 
बेनेट कर रहे थे | उनकी आक्सीजनकी नली फठ-जानेके कारण भी 
फोटो खींचनेमें काफी: बाधा पड़ी । 

इस यात्राके खास उद्देश्य त्तीन बताये गये थे--( १ ) गौरीशंकर 
शिखरपर उड़कर उसके चित्र लेना, ( २) शिखर-प्रदेशके क्षैत्रफलका 
माप लेना और ( ३.) यह पिद्ध कर दिखाना कि संसारके सर्वोच्च 

३९. 


पर्वत-शिखरपर वायुयानद्वारा विजय प्राप्त कर ली गईं है । इसके 
अतिरिक्त इस यात्राका उद्देश्य वायुयानकी शक्ति-परीक्षा एवं मूतत्व- 
सम्बन्धी नवीन ज्ञान प्राप्त करना भी था। इस दुःसाहसिक आयोजनम्मे 
सफलता पानेकें लिए अभियानकारी दलके सदस्योंने हथेलीपर प्राण 
रखकर प्रयत्न किये थे | ईश्वरने भी उनकी सहायता की और उन्हें 
अभूतपूर्व सफलता मिली । इस विजयसे संसारका हिमालय-मदेश- 
सम्बन्धी ज्ञान बहुत बढ़ गया है। हिमालय-ग्रदेशकी पैदल यात्रा 
करनेवाले दलोंका काम भी बहुत सरल हो गया है। 

इससे पूर्व पैदल-यात्री गौरशंकर शिखर तक पहुँचनेके लिए कई 
बार भगीरथ प्रयत्न कर चुके थे | पर बहुत कुछ यातनाञ्रकि सहन 
करनेपर भी सफल न हो सके थे । कई बार तो यात्री चिरकालके 
लिए हिमालयकी गोंदद्वीमें विल्लीन हो गये और अपनी यात्रासे आज 
तक वापस नहीं आ सके । इस अभियानकीे बाद भी मि० हू रठलेजकी 
अध्यक्षतामें एक और दल रवाना हुआ । परन्तु उसे कोई बिशेष 
सफलता न मिन्न सकी । ऋतु-विप्ययके कारण शिखरके बहुत कुछ 
नजदीक पहुँचकर भी दलको वापस लौट आना पड़ा । 

इस अभियानके सम्बन्धमें फ़ाइंग लेफ्टिनेन्ट कर्नल बश्रेकर्के कुछ 
वाक्य बड़े मनोरंजक और चित्ताकर्षक हैं--- 

४ ८ ८» वायुयान नीचेकी योर आ रहा था। हवाके एक तेज 
भोकेने मुझे सचेत-सा कर दिया। अकस्मात्‌ मैंने बर्फका एक 
विद्ञालकाय गिरि देखा । मेरे हृदयमें बिजली-सी कोंध गईं। क्‍या 
यही एवरेस्ट है ! 

४ वास्तवमें यही वह चोटी थी: स्वयं एवरेस्ट पर्वत,--प्रथ्यीतलका 
दुर्गगतम स्थान जिसे आजतक कोई न देख सका था | इसके दर्शन 


हुछ, 


कर मैं कृतक्ृत्य हो गया, आश्चर्यचकित हो पड़ा । जैसे जैसे हमारा 
वायुयान इसके निकट पहुँचता गया, इसके सभी दाय बहुत स्पष्ट 
'होते गये । मैं पर्वतराज हिमालयके सर्वश्रेष्ठ शिखरकों देखकर कुछ 
'क्षणोंके लिए अपनी सारी सुध-बुध भूल गया। परन्तु मेरे कैमरेने 
'मुझे अपने कर्तव्यकी याद दिला दी | एक क्षणके बाद मैं अपने 
-काममें लग गया। उस समय वायुकी गाते बहुत तेज थी। जहाजकों 
चलाना बहुत ही कठिन हो रहा था । पर्वतराजके श्रेष्ठटम शिखंरसे 
कुछ हिम-करण हमारे वायुयानपर भी उड़ उड़कर गिर रहे थे१ 
-वायुयान चलानेवाला बहुत ही कुशल व्यक्ति था। वह इस शक्तिशाली 
'बायुके वेगको सहन करता हुआ घीरे धीरे अपनी मेशीनको आगे ले 
जानेमें लगा रहा | में भी अपने कार्यमें दत्तचित्त था। एक एक कर 
बहुतसे चित्र खींच चुका था। मेरी उँगलियाँ मशीनके पु्जोकी तरह 
काम कर रही थीं | मेरी दो आँखें भी बराबर अपना काम कर रहीं 
थीं । जहाज जेसे जेसे आगे बढ़ता था और नये नये दृश्य आगे 
आते जाते थे, आँखें उनको हृदयंगम करती जाती थीं । 

४ एक कैमरेकी ऐटें ख़त्म हो जानैपर मैंने दूसरेकों उठाया । तंग 
जगहमें उसे शीघ्रतापूर्वक्र ठीक करके उससे काम लेना बहुत कठिन 
'था। मैं उसके लिए आधिक समय नष्ट नहीं करना चाहता था। 
अतः मैंने अपने सिनेमेटोग्राफ कैमरेका उपयोग करना चाहा । परन्तु 
मुझे निराश होना पड़ा । उसकी सारी फिल्में जम गई थी और मेरे 
:छूते ही चकनाचूर हो गईं | मुझे इससे कुछ आश्चर्य भी हुआ । 
'पतिनेमेटोग्राफ कैमरे और छ्लेट कैमरेको एक ही विद्युद-धारासे गरम 
किया गया था | ऐट कैमरा तो ठीक काम कर चुका था, परतु 
:इसकी फिल्में न जाने कैसे ज॑ंम गई और छूते ही चकनाचूर हो गई | 

लाचार मुझे फिर प्लेट कैमरेसे काम लेना पड़ा और मैंने फ़िर एक बार 
उन आश्चर्यजनक बर्फ़ीले मैदानों और चट्ानोंके चित्र लेने शुरू कर 
दिये । एक एक करके मैंने बहुत-से चित्र खींचे | उस समय पर्बतकी 
चोटियोंका भी कोई अन्त नहीं मारछूम होता था। जिधर आँखें जाती 
थीं ऊँचे ऊँचे हिमाच्छुन्न पर्वत-शिखर दिखाई देते थे | कहीं उनका 
आदि और अन्त भी न मिलता था । हिमाच्छुन पर्वत-शिखर एकके:- 
ऊपर एक मस्तक उठाये खड़े थे | उत्तरकी ओर अरुणिमासे आच्छा- 
दवित तिब्ब्रत दिखाई देता था। उसके ऊपर भी खुदूरस्थिर हिमाच्छुनन' 
पर्वत-शिखरोंका इश्य दाष्टिगोचर हो रहा था। दृश्य बहुत ही आकपषक 
ओर मनोमोहक, थे, परन्तु हम वहाँ एक क्षण भी अधिक दहरनेका 
साहस न कर सकते थे । हवा बहुत तेजीसे चल रही थी।. हृवाके 
साथ साथ हमारे पास आत्म-रक्ता और जहाजके चलानेके लिए जो 
'सामग्नी थी वह भी थोड़े ही समयके लिए काफी थी । ह 
“मैंने अनुभव किया कि वह जिसके लिए में वर्षोसे मनसूब्रे 
बाँध रहा था, जिसके. लिए में विगत दस महीनेसे अधिक परिश्रम 
. कर रहा था; आज सफल हो गया । हिमालयके संबंध शिखरपर 
पहुँच्रकर ऐसा माल़म हुआ, मानों में सफलताके उच्च शिवरप्रर आ. 
गया हूँ । कुछ भी हुआ हो, अब कोई यह न कह सकेगा कि 
एवरेस्ट-पर्वत अज्ञेय है, और कोई उस तक पहुँच ही नहीं सकता |: 
पृथ्वाके सर्वोच्च शिखरपर विजय प्राप्त कर ली गई। मनुष्य अपने 
बुद्धि-कौशल ओर यंत्र-बलसे उसके ऊपर पहुँच गये । मैं मन ही मन 
अपने उन .साथियोंके प्रति ऋृतक्ञता प्रकठ करने जगा जिन्होंने 
आरम्महासे मेरी हिमालय-अभियानसम्बधी “योजनाको कार्यरूपमें 
परिणत करनेमें मेरा साथ दिया था। सौमाग्यंबश ब्रिटिश बायुयानपर: 

चढ़े हुए आज मुझे बाईस वर्ष पूरे हो गये थे।. 

& शीघ्र ही हम लोग बहुत आगे निकल आये और तुषाराच्छुनन 
हिम-प्रदेशके चिरस्मरणाय हुये एक एक करके ओमल हो गये । 
जैसे जेसे हमारा जहाज धीरे धीरे नौचेकी ओर आता जाता था, में 
अपनी गरम पोशाकको ढीला करता जाता था । हिम-प्रदेशके जंगलों, 
बनों, उपवनों, महापर्वत और बल खाती एवं इठलाती हुई अरुण 
नदीको पार करते हुए हम लोग बिहारके गाँवों . और मैदानोंकों पार 
कर आये। 

अंग्रैलके अन्तमें यात्री दल फिर इंलैण्ड वापस पहुँच गया । इस 
यात्राकौी सफलता और हिमालय-बिजयपर स्वयं सम्राट जाजने वीर 
छड़ाकोंको बधाईके तार भेजे थे | लन्दन पहुँचनेपर इन लोगोंका बड़े 
समारोहपूर्वक स्वागत किया गया था। इस यात्रामें हिम-प्रदेश और 
एवरेस्ट-शिखरके जो चित्र खींचे गये थे, लन्दनमें उनके लिए एक 
विशेष प्रदर्शिगकीका आयोजन किया गया। उनको अभिवर्धित. करके 
बड़े आकोरके बड़े मुन्दर और भव्य चित्र तैयार कर लिये. . गये थे. ॥ 
८५ न्नित्र तो स्वर्य एवरेस्ट शिखरके थे | १०० चित्र सिनेमेटोमाफकी 
फिल्मोंसे तैयार किये गये थे। १४ मई .१९३३ को लन्दनके हाई 
हालबानकी इलफोर्ड चित्रशालामें इनका ग्रदर्शन भी हुआ था.। इस 
चित्र-प्रदर्शिनीका उद्घाटन कर्नल ब्रेकरने किया था | 
.. इन चित्रोंके कारण हिमालयके वर्तमान मान-चित्रमें अनेक महत्त्व-- 
पूर्ण परिवर्तन होंगे । एक बिलकुल ही नया नकशा तैयार हो जायगा॥ 
इस नकशेकी तैयारी और निर्माणके लिए एक बिलकुल नई. और 
निराली मेशीन व्यवहारमें लाई जा रही है। यह मेशीन चित्रोंकीः 
सहायतासे स्वये नकशा तैयार करती जाती है. 

इन चित्रोंसे माछ्म होता है कि २०,००० फौठकी उँचाईतक 
तो निर्मल आकाश नीला दिखलाई देता है। उसके ऊपर जानेपर 
बह श्याम रंगका होता जाता है| सम्भव है कि बहुत ज्यादा ऊँचा 
उठनेपर आकाश और अधिक श्याम मालूम हो। यह भी सम्भव है 
कि काफी ऊँचा उड़नेपर मध्याहके समय भी आकाश अर्थ राज्िके 
समान श्याम माद््म हो। आकाशसम्बन्धी ऐसी ही कतिपय विचित्र 
ओर ज्ञातव्य बातें इन चित्रोंमें बहुत स्पष्ट दिखाई देती हैं । 


- ३-दक्तिण ध्रवकी सोजमें 
सन्‌ १९११ की बात है । केप्टेन स्काट दक्षिण घुवकी खोजमें 
अपने दलके साथ खाना होनेवाले थे | उन्होंने अपने दलकों कई 
डुकड़ियोंमे बौठ लिया था । पहली ठुकड़ीमें चार व्यक्ति रक्खे गये थे 
और दूसरीमें दस । पहलाके अध्यक्ष १९०२ की अंटार्किटिक-यात्राके 
अमुभवी वीर वाइस एडमिरल इवान्स और दूसरीके स्वयं केप्टेन स्काट 
थे | पहली टुकड़ीको आगे आगे चलकर रास्ता ढूँढ़ निकालने और 
सामान आदि अपने साथ ले जानेका काम सौंपा गया था । 
बाइस एडमिरल जी० आर० इवान्स अपने तीन साथियों बावसे, 
लेशली और क्रीन्‍्सके साथ २७ अक्टूबरको इबान्स अन्तरीपसे 
दक्षिणकी ओर रवाना हुए । इन लोगोंके साथ दो मोटर ट्रेक्टर, छुटड 
जर्फपर चलनेवाली स्लेज-गाड़ियाँ और तीन ठनके लगभग खाद्य- 
सामग्री, खचरोंका खाना और पेट्रोल आदि सामान था। 
उस जमानेमें मोटर और उसके इंजनका ज्ञान आजकलकी तरह 
चढ़ा-चढ़ा न था। उस बर्फॉलि मैदानमें मोठरोंद्वारा यात्रा करनेमें बड़ी 

दिक्कत पड़ी | जगह जगह मोटर बिगड़ जाते थे | , ठण्डकके मारे 
कभी कभी एक कृदम आगे चढ़ना भी मुश्किल हो जाता था। 
इंजिनोंकी, गरम बनाये रखनेकी कोशिशमें वे कभी कभी बहुत, 
ज्यादा गरम हो जाते और एक नई मुसीबतका सामना करना पडता।' 
किसी तरहसे उन मोटरोंद्ाारा ण५० मौलका फासला तो तथ हो 
गया, परन्तु "० मीलके बाद वे दोनों बहुत ही. बुरी, तरह हूठ: 





: बाइस एडमिरल जी० आर० इवान्‍्स 
गये । लाचार होकर वे लोग मोटरोंकों वहीं छोड़कर आगे बढ़े | 
इवान्स अन्तरीपसे रवाना होनेके पहले इन लोगोंको! ८०३०० 

दक्षिणी अक्तांशके प्रास केप्टेन स्काटकी प्रतीक्षा करनेका आदेश दिया 
गया था । मोटर वगैरद्द टूट जाने और रास्तेमें अन्य कठिनाइयोंकि 
'पड़नेपर भी बाइस एडमिरल इवांस अपनी ठुकड़ीके साथ निश्चित 
स्थानपर केप्टेन स्काठटसे छुह दिन पहले ही पहुँच गये। मौसम खराब 
'हो जानेके कारण स्काटको रास्तेमें रुक जाना पडा था। 

: उस बर्फालि मैदानमें एक सप्ताह व्यतीत करनेका अवसर संखारमें 
सबसे पहले इन्हीं लोगोंकी मिला था। अपना वक्त काठनेके लिए इन 
'लोगोंने अपने पड़ावके पास बफुका एक बड़ा-सा पिरामिड बनाया | 
इससे जो कुछ वक्त बचता था उसमें ये लोग आपसमें बातचीत करते 
या पुस्तकें पढ़ते और खुनते । इन लोगोंके सतोनेका प्रबन्ध भी बड़ा 
विचित्र था | बर्फपर मामूली ओढ़ने और बिल्लोनेसे काम चल नहीं 
सकता । इसलिए इन लोगोंने बड़े बड़े रूएँवाले जानवरोंकी रूएंदार 
खालके यैले बनवाये थे | एक येंलेमें एक आदमी बखूबी आरा सकता 
'था | यह थैला ओढ़ने और बिछाने दोनोंहीका काम देता था । 

२० नवम्बरतक इन्तजार करनेपर भी जब केप्ठेन स्काठ वहाँ न 
"पहुँचे तो इवान्सकी ठुकड़ीके लोग व्यग्न हो उठे | कोई विशेष काम 
न होनेके कारण तबियत भी ऊब गई थी। परन्तु अगले दिन सुबह 
'पाँच बजे ही केप्टन स्काठ अपने दसों साथियोंके साथ खचरोंपर वहाँ 
'पहुँच गये । दो व्यक्ति कुत्तोंके दलको भी ले आाये थे। खब्रोंको साथ 
लानेवाले लोग बहुत थक गये थे । इवान्सकी ढुकरीके लोगोंकी सूरतें 
भी देखने ही काबिल हो रही थीं। सबकी हजामत बढ़ी हुईं थी। 
शैलॉमें सोनेके कारण रेनडीयरके ( बर्फीलि. मैदानोंमें रहनेवाले 
एक कप ) छुट्टे बाल लग जानेके कारण सूरत और भी विलक्षणश 

गड्ढे थी | 

स्काठ-दलके वहाँ पहुँच जानेपर वाइस एडमिरल इवान्सको अपनी 
'डुकड़ीके साथ फिर सामान और रसद वगैरह लेकर आगे भेजना तथ 
हुआ । इस बार सामान पहलेकी तरह बहुत ज्यादा नथा। सामान 
ले जानेके साथ: द्दी साथ रास्तेकी नाप-जोख करना और पड़ाब 
'डालने योग्य स्थान ढूँढ़ना भी इसी दलका काम था। इन लोगेंकि 
'पीछे पीछे स्काठके दलके साथ आनेवाले घोड़े और कुत्ते भी रबाना 
किये गये । 

इवान्सकी टुकड़ी एक दिनमें पन्द्रह मॉलके हिसाबसे आगे बढ़ती 
थी । पन्द्रह मील पहुँचनेपर ये लोग ठहर जाते थे और आराम करते 
थे | उन बर्फौले मेदानोंमें कितनी मुसीबतें केलनी होती होंगी इसका 
हम तो अनुमान भी नहीं कर सकते । आँधी और तेज हवा तो 
वहाँ बराबर चलती ही रहती थी । घोड़ोंकों आँवासि बचानेके लिए 
हुए पड़ावपर इन लोगोंको बर्फकी भारी भारी दीवारें खड़ी करनी 
पड़ती थीं । 

८१११५ दंक्षिणी अक्षांशके पास पंहुँचकर जेहू नामका खुचर 
मर गया ओर दो कुत्ते बिलकुल अशक्त हो गये। इसी स्थानसे दो 
आदमी भी उत्तरकी ओर लौट गये और अपने साथ अशक्त कुत्तोंको 
लेते गये । बचे हुए लोगोंने जेहूके मांसके टुकड़े कर डाले और उन्हें 
अपने पासके ख़ुश्क और मसालेदार मांसके साथ मिलाकर बड़े स्वादके 
साथ खाया । उस दिन कुत्तोंकों मी बहुत आहार मिला । 

हर ६०-६५ मीलके बाद एक पड़ाव. और रसद-शिविर स्थापित 
किया जाता था | हरेक शिविरमें वापस आनेवाले लोगोंके लिए एक 
'एक हफ्ते लायक खाद्य-सामग्री रख दी जाती थी। ८9 अन्षांश तक 
रास्तेमें कोई विशेष दुर्घटना न हुई और सब काम सहुलियतसे होता रहा । 

उसके बाद एक जबरदस्त बर्फके तूफानका मुकाबेला करना पड़ा | 
तूफान चार दिन तक शान्त न इुआ । आऑँधी और बर्फैने नाकमें दम 
कर दिया। इस तूफानको देखकर यात्रियोंकी सफलताकी सारी आशाएँ 
विलीन हो गई । वास्‍्तवमें स्क्राठकों उस समय ,तक इतनी जबरदस्त 
मुसीबतका सामना भी न करनां पड़ा था। उस वक्त स्काठ * बीअर्ड 
मीर ग्लेशियर से केवल एक दिनकी दूर्रपर थे। उनके साथ चौदह 
तन्दुरुस्त और मजबूत आदमी, घोड़े, कुत्ते और खाने-पीनेका सब 
प्ामान था | सबके सब आगे बढ़नेके लिए जी जानसे तैय्यार थे | 
परन्तु उस तूफानने सब कोशिशें मिट्टी कर दीं। एक कदम आगे 
बढ़ना भी. नामुमकिन हो गया | पाँच दिन तक लगातार यही हाल 
रहा | बेकारीकी हालतमें भूख भी ज्यादा. लगती थी। खाने और 
सोनेके सिव्राय और कोई काम भी. न था | तम्बुओंपर बर्फकी तहें 
जम जाती थीं | बाहरसे देखनेपर थे बर्फके बने हुए मा्म होते थे । 

पाँचवें दिन धीरे धीरे कुछ ताप-क्रम ( हरारत ) बढ़ा, बर्फ 
पिघलने लगी; पर तूफानका वेग कम न हुआ । बर्फकी बजाय पानी 
बरसने लगा | इसेस कठिनाइयों कम होनेके बजाय बढ़ ही गईं। काई, 
बर्फ और पानीके मिल जानेके कारण वहाँ दलदल-सा बन गया और 
फिसलन बढ़ गई। परन्तु यात्री लोग इन सब कठिनाइयोंसे घबड़ानेवाले 
न थे। वे बिना अपने उद्देश्यको पूरा किये वापस न लौठ सकते थे ) 
तूफान शान्‍्त होनेके बाद जिस दिन ये लोग बढ़े उस दिन पन्द्रह 
घंदे लगातार चलते रहनेपर भी केवल पाँच मीजका फासला ही 
तय किया जा सका | घोड़ोंकी बुरी हालत थी । वे बेचारे जरा 
ज़रा देर बाद पेठ. तक बर्फमें धैंस जाते थे । मनुष्योंकी हालत 
भी कुछ कम बुरी न. थी। घुठनों घुटनों तक बर्फकों मैँकाकर 

चलना होता था | इसी बीचमें आगे बढ़नेवाली ठुकड़ीकी रसद 
कम दो गई | घोंड़ोंकां खाना तो बिलकुल ही ख़त्म हो गया और 
कोई रास्ता न देखकर इवान्सने उन्हें गोलीसे मारनेका हुक्म दे दिया | 
एक एक कंरके सब घोड़े मार डाले गये | सब्रकी लाशें एक जगह्न 
जमा की गई और उस स्थानकों डेसोलेशन केम्प ( ॥080 कण 
०४709 ) का नाम दिया गया । ह 

इस घट़नाके बाद दो दिन तक कुत्ते और उनके हॉकनेवाले वाइस 
एडमिरल जी० आर० इवान्सकी टुकड़ीके साथ आगे बढ़ते रहे, पर दो 
दिनके बाद वे लोग भी स्लेज-गाड़ियोंपर सामान आदि लाद कर 
उत्तरकी तरफ लौट गये | यहाँ स्काठने सब लोगोंको तीन हिस्सोंमें 
बाँटा । हरेक ठुकड़ीमें चार चार आदमी रक्‍्खे गये | सामानके भी 
हिस्से कर दिये | हरेक आदमीको लगभग दो मन सामान. खौंचकर ' 
साथ ले जनेके लिए दिया गया। इस सामानको लेकर सब लोग 
बॉँअर्ड मोर ग्लेशियर तक पहुँच गये | वह ग्लेशियर १७०. मीलके 
लगभग लम्बा है और शायद संसारमें सबसे बड़ा ग्लेशियर है । इस 
सेशियरका बर्फ बहुत ज्यादा मुलायम था, इसलिए झुरू शुरूमे 
आगे बढ़नेमें बहुत दिक्कत हुई, लेकिन जैसे जैसे आगे बढ़ते गये 
बर्फ ज्यादा ज्यादा सख्त होता गया और १५ दिसम्बर तक फिर एक 
दिनमें पन्द्रह मीलकी रफ्तारसे आगे बढ़ना सम्भव हो गया | ग्लेशियरके 
अध-बीचमें एक पड़ाव डाला गया। बोझा कम हो जाने ओर रास्तेकी 
हालत घुधर जानेके कारण अब और अधिक तेजीसे आगे बढ़ा जाने 
लगा । एक दिनमें बीस मीलका फासला सहुलियतसे तय कर लिया 
जाता था। ग्लेशियरके किनारोंपर डोले राईट और कोल प्रेनाइट 
प्थरोंकी गोठ-सी लगी हुई थी | बीच बीचमें इनपर भी बर्फ जमा 

हुआ मिलता था। बहुत दूर तंक बराबर बे ही बर्फ पर चलते रहने 
आर बर्फ ही देखते .रहनेके बाद इनको देखकर तबियतकों जरा 
तसकीन होती थी । 

७“ अक्षांशमें सब लोग ग्लेशियरकी चोटीपर पहुँच गये। इस 
ग्लेशियरके आगे बर्फका एक झरना था। इसके कारण भीतरी पठार 
( ऐठो ) में जानेकी सड़क बहुत 'ही ज्यादा ढाछू हो गई थी । २१ 
दिसम्बरकों कड़ी मेहनतके बाद ८,००० फीटकी ऊँचाईपर एक पड़ाव 
कायम किया गया। इस पड़ावके पास फिसलन बहुत ज्यादा थी। वाइस 
एडमिरल इवान्स और डा० एटकिन्सन बुरी तरहसे गिर पड़े । 

अगले दिन तीसरी सहायक ठुकड़ी, जिसमें डा० , एठकिन्सन, 
चाल्स राइट, शेरी-गेराड और क्यूहेन शामिल थे, वान्स अन्तरीपको 
लौट गई । वहाँ पहुँचनेपर इस ठुकड़ीने कुल मिलाकर ११६८ मीलकी 
यात्रा पूरी की । 

आअब केवल दो टुकड़ियाँ और बाकी थीं। इनमें एकके अध्यक्ष 
केप्टेन स्काठ थे, और दूसरीके वाइस एडमिरल जी० आर० इवान्स | 
स्काटकी ठुकड़ीमें विलतन, ओटस और सीमैन इवान्स थे और दूसरामें 
बावस, लेशली ओर क्रीन्स । इन लोगोंकों यात्रा पूरी. करनी थी । 
बीअर्ड-मोर ग्लेशियरसे एडबर्ड सप्तम ऐ्रटो तक और वहाँते घुब तक 
पहुँचना था । इस बार ग्रत्येकको दो मनसे कुछ अधिक,---१९० 
पाँड सामान खौंचना पड़ा | 

रास्तेमें पड़नेवाले बर्फोलि मरनेको एक ओर छोड़कर थे लोग 
दक्षिण-पाश्चिमकी ओर आगे बढ़े | दिनके अवसरपर दोपहर तक तो 
मजेमें आगे बढ़ते गये लेकिन दोपहरको बर्फ एकाएक पैरोंके नौचेसे 
खिसक गई और इवान्सकी ठुकड़ीके मि० लेशली एक बड़ी-सी दरें 

सिरसे पैर तक फँस गये । लेशलीको बाहर निकालनेमें बड़ी दिक्कत 
उठानी पड़ीं | वे बीस फीट नीचे पहुँच गये थे | लेकिन रस्से वगैरह 
डालकर उन्हें किसी तरह बाहर निकाल लिया गया। 

उस दिन फिर कोई दुर्घटना नहीं हुई और सत्रह मीलका फासला 
तय हो गया | बड़े दिनका त्योहार होनेकी बजहसे उस दिन और 
दिनोंके मुकाबिले भोजन भी कुछ अधिक और बढ़िया किया गया । 
बढ़िया बिस्कुट और पेमिकन, वोडका गोश्त, चाकलिठ और भेवा 
मक्खन वगैरह खूब खायें गये। रसदकी. देख-रेख करनेवाले मि० 
बावरने उस दिनके लिए खास तौरपर कुछ मिठाइयाँ पहलेहीसे अपने 
मोजोंमें छिपाकर रख ली थीं । 

बड़े दिनके बाद कई रोज तक सब लोग खूब मजे मजेमें आगे 
बढ़ते गये । बर्फीले पठारपर चलनेमें पहले जैसी सुसीबतें न भेलनी 
पड़ीं | सर्दों बहुत >ज्यादा थी | हवा भी तीरकी तरह लगती थी। 
साँस तक दाढ़ीपर जम जाती थी । स्काटके पास दोहरा तंबू था। 
स्काट और उसके दलके लोग उसीमें रहते थे । दोहरा ह्वोनेकी 
वजहसे उसमें सरदी कुछ कम मादूम होती थी। इवान्स और उनके 
खाथियोंने एकंहरा तम्बू इस्तेमाल करना पसंद किया था। 

खानेके लिए हरेक आदमीकों दिन-भरमें एक सेर भोजन मिलता 
था । इसमें आधा सेर बिस्कुट, डेढ़ पावके करीब गोश्त, थोड़ा मक्खन, 
चाय, कोकों ओर चाकलेठ होते थे | कभी कंभी गोश्तमें भेवा 
मसाला बगेरह भी मिला दिया जाता था । 

स्काठका तम्बू, बॉस और फर्शका बिछौना मिलाकर वजनमें केवल 
१८ पौंड था । उसे स्काठने खास तौरपर तैयार करवाया था | वह 
हल्का होनेके साथ ही आराम देनेवालां भी था। सोनेवी भैलोंको 

दिनमें बेठनेके काममें लाया जाता था। भोजन आदि भी इसी 
तम्बूके बीचमें पकाया जाता था । 

१ जनवरी १९१२ की शामकों भोजन रसद बगैरहका आखिरी 
पड़ाव ८७ अचक्षांशके पास स्थापित, किया गया। इस पड़ावकों 
८: थ्री डिग्री डिपो ” (70॥7०० 0०27००४ 70070 ) नाम दिया गया। 
यहाँसे घुव केवल तीन डि्राकी दूर्रपर रह गया था। इस पड़ावसे 
ख्रागे बढ़नेके लिए बौक्ा और भी कम हो गया । 

इस पड़ावपर यात्री लोग १०,००० फीटसे अधिक ऊँची जगह 
दर पहुँच गये थे | ठेम्परेचर शूल्यसे २० डिग्री नीचे पहुँच गया 
था | हवा बहुत ही तेज थी और काटनेको दोड़ती थी। कुतुबनु- 
माकी सुई णीक दक्षिणकी तरफ इशारा करने लगी थी। यत्रपि 
बोका १९० पौंडसे घटकर केवल १३० पौंड प्रति व्यक्ति रह गया 
था, फिर भी अब उतनी तेजीसे आगे न बढ़ा जा सकता था । सब 
लोग थकावठ महसूस करने लगे थे। ह 

३ जनवरीको केप्टेन स्काटने इवान्सके दलमेंसे लेफ्टिनेंट बावर्सकों 
अपनी टुकड़ीमें और शामिल कर लिया ओर चारों साथियोंकों लेकर 
भुवकी ओर बढ़नेकी इच्छा प्रकट की | जाते समय उन्होंने इवांससे 
यह साफ कह दिया कि वे श्रुव तक पहुँच तो जायँँगे पर वापस आ 
सकेंगे या नहीं यह निश्वयपूर्वक नहीं कह सकते | सब लौगोंका धुव 
तक जाना सम्भव भी न था। बहुत थोड़ा भोजन बाकी रह गया 
था और उससे सब्र यात्रियोंकी जरूरतें पूरी न हो सकती थीं। इस 
बातसे इान्स और उनके दूसरे साथियोंकों बड़ी निराशा हुई परन्तु 
मजबूरी थी । 

४ जनवरीको वाइस एडमिरल जी० आर० इवान्स और , उनके. 

दोनों साथी चार दिनके लायक रसद अपने साथ लेकर बापस लौट 
पड़े | बाकी रसद स्काटके दलको सौंप दी गई । एक साथी कम हो 
जानेकी वजहसे इवान्सकों वापस लौठनेमें भी काफी तकलीफ हुई । 
परन्तु उस समय उन्हें अपनी तकलीफकी परवाह भी नथी। 
स्काठकों सफलतापूर्वक घुबतक पहुँच जाना चाहिए, सभी यही 
कामना कर रहे थे | इस कार्यकी सफलतामें चाहे कितनी ही मुसीबत्तें 
क्‍यों न बर्दाइत करनी पड़ें, इसकी किसीकों परवाह न थी । वापसीमें 
इबान्सको फिर किर बर्फॉले तूफानका सामना करना पड़ा। 

जिस समय स्काट इवान्ससे बिदा होकर घुबकी ओर बढ़े थे, उन्हें 
घुव तक पहुँचनेके लिए १४४ मौलका फाप्तता और तय करना था। 
परन्तु स्काटके वहाँ पहुँचनेके पूर्व नार्वेबाले यात्री उघरसे आगे बढ़ 
चुके थे | वे लोग मी उन्हीं दिनों दक्षिण धुवकी खोजमें निकले थे | 
स्काटको रास्तेमें उन लोगोंकी स्लेज-गाड़ियों और कुत्तों आदिके 
जानेके चिह्न मिले थे । स्काठके दलने इन्हीं पथ-चिह्रोंका अनुसरण 
किया और स्काट १९१२ को दक्षिणी धुव पहुँच गये। उस दिन 
बलाकी सरदी थी । टेम्परेचर शून्यसे बहुत नीचे पहुँच गया था। 
नार्वेके अमंडसन-दलका तम्बू वहाँ पहलेहीसे लग चुका था और उस 
पर नार्वेका झंडा फहरा रहा था | उस तम्बूमें एक पत्र रक्खा था। 
उससे स्काठको माछूम हुआ कि अमंडसन वहाँ एक महीना पहले 
ही पहुँच चुका था । स्काटको इत्त बातसे बड़ी निराशा हुईं। उन्हें 
संसारमें सर्व प्रथम घुव॒तक पहुँचनेका श्रेय न प्राप्त हो सका | 

दो दिन तक वहाँ ठहरकर स्काट अपने चारों साथियोंक साथ 
लौट पड़े | बेस केम्पतक पहुँचनेके लिए उन्हें ९०० मीलकी मंजिल 
तय करनी थी | शुरूमें अच्छी तरह आगे बढ़ते रहे | बर्फ़ाले पढारों 

तक अच्छी तरह वापस आ गये | परन्तु उसके बाद हवा और बर्फके 
मारे शरीर बिलकुल अशक्त-से हो गये और आगे बढ़ना बहुत कठिन 
हो गया । पैठी आफिसर सीमैन इवान्स जो उस ठुकड़ीमें बहुत ही 
मजबूत और तगड़ा समझा जाता था सबसे ज्यादा अशक्त हो गया ॥ 
बीछर्ड मोर ग्लेशियरके पास पहुँचनेपर मौसम बहुत खराब हो गया | 
वहाँ पहुँचते पहुँचते बेचारे इवान्सकी हालत बहुत खराब ही गई. 
ओर वह चक्कर खाकर सिरके बल बर्फकी एक मजबूत-सी चट्टानपर 
गिर पड़ा। पिरमें बड़ी चोट आई। उस दिनसे स्काठ इवान्सके बारेमें 
चिन्तित हो गये । स्वयं स्काटका दिल भी बहुत कमजोर पड गया 
और वे अन्य साथियोंकी तरह तेजीसे आगे न बढ़ पाये । 

स्थिति बहुत गम्भीर होती जा रही थी | मौसमकी हालत भी बहुत 
खराब होती जा रही थी । फरवरीमें बेचारे सीमैन इबान्सकी मृत्यु हों 
गई | डा० विलसनका कहना था कि इवान्सको सिरके बल गिरनेकीः 
बजहसे घातक चोट लगी थी। इवान्सको “-डेसोलेशन केम्प * के पास 
दफना दिया गया । खुबकी तरफ जाते समय इस केम्पके पास चारा! 
खतम हो जानेकी वजहसे सबके सब घोड़े गोलौसे मार दिये गये 
थे | इवान्सकी मृत्युके बाद आगे बढ़ना और भी कठिन हो गया | 
दिनमें चार मीलका फासला मुश्किलसे तय होता था। रसद नित्य 
प्रति क्रम होती जा रही थी। इससे स्काठ और उनके साथियोंकी 
चिन्ता भी बराबर बढ़ती जाती थी। १७ मील प्रति दिनकी रफ्तारते 
फासला तय करनेपर कहीं जाकर रसद पूरी हो सकती थी पर एक 
द्विममें १५ मील तो बहुत दूर, १५ मीलकी दूरी तय करनेमें कभी 
कभी तीन चार दिन. लग जाते थे । 

इवान्सके बाद केप्टेन ओट्सका नम्बर आया । केप्टेन ओठ्स. 

स्काठके दलमें अकेला सैनिक था | सबसे पहले उसके हाथ और पैर 
गलने लगे | वह अपने साथियोंस बराबर इससे बचनेकी सलाह 
पूछुता | पर उस वक्त सलाह-मझिरा क्या काम कर सकता था । 
वह यह अच्छी तरह समझ गया था कि उसका ब्रेस केम्पतक जीवित 
लौटना अप्म्भव-सा है | इधर खानेका सामान भी रोज-ब-रोज कम 
होता जा रहा था और सबको भर-पेट भोजन मिलना भी कठिन हो 
रहा था | उधर ओठ्स अपने जीवनसे सर्वथां निराश हो चुका था। 
आखिर उसने अपने साथियोंकी प्राण-रच्ताके लिए अपने प्राण गया 
देना तय किया । १७ मार्चकों अपने जन्म-दिवसके अवसरपर एक 
बिकट बंफॉले तूफानमें वह अपने सब साथियोंकें लिए ठौंक रास्ता 
दूँढ़नके लिए जान-बूमकर आगे बढ़ा चलां गया और फ़िर कभी 
लौटकर नहीं आया । इस सम्बन्धमें केप्टेन स्काटनें अपनी डायरीमें 
लिखा था, “' ओठ्सने एक वीर और साहसी पुरुषका काम किया 
है । हम सब भी उसी वीरता और साहसके साथ अपने अन्तिम 
समयकी प्रतीक्षा कर रहे हैं | अन्त बहुत दूर है भी नहीं । ” 

चार दिन तक स्काठ, विलसन और बावर कठिनाइयोंसे युद्ध करते 
ओर दिक्कतोंका सामना करते हुए आगे बढ़ते रहे | इस बीचंमें वे 
लोग मुश्किलसे २० मोल फसला तय कर पाये होंगे । चार दिनके 
बाद बफ़के तूफानने उन्हें पड़ाव डालनेके लिए मजबूर कर दिया । 
यह तूफान नो दिन तक शान्‍्त न हुआ। उस जगहसे उनका आखिरी 
पड़ाब केवल ११ मीलकी दूरीपर रह गया था। वहाँ पूरे छह सप्ताहकी 
रसद मौजूद थी । परन्तु तूफानने स्काठ और उनके दोनों साथियोंका 
आगे बढ़ना असम्भव कर दिया और उन्हें चिर्कालके लिए वहाँपर 
विश्राम करनेको विवश कर दिया । आठ महाँनेके बाद उनका तम्बू 

ओर उनके घृत शर्सर बर्फमं दबे हुए पाये गये । 

इधर वाइस एडमिरल जी० आर० इवान्सकी ठुकड़ीकों भी कुछ कम 
कठिनाइयोका सामना नहीं करना पड़ा । पहले तो इवान्सके दलके 
सभी व्यक्तियोंने अपने एक साथीके कम हो जानेके कारण बहुत 
कठिनाइयाँ अनुभव कीं, परन्तु बादमें वे उनके आदी हो गये । इस 
टुकड़ीके पास भी भोजन बहुत गिना-चुना था। बेस केम्प तक 
पहुँचनेके लिए इन लोगोंको प्रति दिन १७ मीलकी यात्रा करनी 
पड़ी । इससे कम चलनेमें खाद्य-सामग्री पूरी न पड़ सकती थीं। 
बीअर्ड मोर ग्लेशियर तक ये लोग इसी रफ्तारसे चलते रहे। रास्तेमें 
मिट्टी या जल कहीं कुछ नहीं । जहाँतक दृष्टि दौड़ाइए, बृक्तहीन, 
लताहीन, शुक्र घवल हिममय प्रदेशके सिवा और कुछ देख ही नहीं 
पड़ता था। बर्फकी चादर-सी बिछी हुई थी । हवा भी बर्फ-सी ठण्डी और 
आँधी भी बर्षके कर्ोंकी । दो रोज़ जबरदस्त आँधी चलती रही, 
इससे यात्रियोंकी और भी अधिक मुसीबतें उठानी पड़ीं। आँधीके 
कारण एक एक कदम आगे बढ़ना कठिन हो गया। कभी कमी. 
तो आँधघी इतना बिकट रूप घारण कर लेती थी कि यात्रियोंको 
देखना-छुनना तक असम्भव हो जाता था | यात्री लोग ऐसी पोशाक 
पहने थे जिसपर हवाकी तेजीका कोई असर न हो सकता था। फिर 
भी यात्रियोंके चेहरे फठकर लहू-लुहान हो गये थे। कभी कभी 
यात्रियोंकों ऐसा जान पड़ता था मानो हजारों झुइयोँ एक साथ उनके 
गालोंमें चुभो दी गई हों । परन्तु फिर भी इस दलपर परमात्माकी 
कृपादृष्टि थी | जब कभी ये लोग जबरदस्त मुसीबतोंमें फँस जाते, 
इनको अपने आप इन मुसीबतोंसे छुटकारा पानेका कोई न कोई रास्ता. 
जरूर मिल जाता | इसके विपरीत जब कभी, स्काटकी डुकड़ी 

-कठिनाइयोंसे निकलनेकी कोशिश भी करती तो माग्य उसके प्रतिकूल 
'ही रहता। | 
: तीन दिनमें ये लोग शेकल्टन हिम-अपातके पास पहुँच गये । 

'बहाँसे बीअड़ मोर ग्लेशियरतक पहुँचनेके दो रास्ते थे । एकमें तीन 
'दिनका समय लगता था | परन्तु रास्तेमें कोई विशेष कठिनाइयाँ न 
'थीं । दूसरे रास्तेसे हिम-प्रतापके सहारे सैकड़ों फीटकी गहराईमें नाचे 
उतरकर एक ही दिनमें बीअडमोर ग्लेशियरतक पहुँचा जा सकता था। 
परन्तु इस रास्तेसे होकर जाना अपने प्रा्योंकी बाजी लगा देना था। 
'परन्तु तीन दिन और उनके साथ ही तीन दिनकी खाब-सामग्रीकों 
बचानेके. ख्यालसे यात्रियोंने बर्फीलि फरनेके सहारे १५०० फीठकी 
सीधी गद्दराईमें उतरकर बीअड मोर ग्लेशियरतक पहुँचनेका निश्चय 
किया । इस रास्तेसे यात्रा करना और सृत्युकों आवाहन करना एक 
ही बात थी। फिर भी यात्री किसी तरहसे सकुशल नीचे पहुँच गये। 
'खय यात्रियों और उनके नेता वाइस एडमिरल इवान्सकों अपने 
कुशलतापूर्बक नीचे पहुँच जानेपर बहुत आश्चर्य हुआ | उनकी 
'समममें नहीं आया कि वे उस महान विपत्तिसे कैसे बच गये ।.. 

इसके बाद दो-तीन दिनतक मौसम बहुत अच्छा रहा। यात्री 
-हँसी-ख़ुशी रास्ता तय॑ करते रहे | १६ जनवराकी शामको जिस जगह 
'पड़ाब डाला गया वह बहुत खराब थी | वहाँसे अगले पड़ावतक * 
'पहुँचनेके लिए केवल एक दिनका रास्ता रह गया था। यात्रियोंकों 
इसकी पूरी उम्मेद भी थी । परन्तु रातहांकी मोसमकी हालत: 
'खुराब हो गई और साराका सारा बीअर्ड मोर . प्रदेश एक बर्फके 
बादलसे ढक गया | इस बर्फीले बादलकी वजहसे आगेका . राष्ट्ता हूँढ़ 
'निकालना बिलकुल नामुमकिन हो गया। सब लोग बड़ी बिकठ 

विपातिगें फँस गये | दो दिनके बाद बादल कुछ साफ हुए | रा्ता 
इतना ज्यादा खराब हों गया था कि उसपर चलनेवाली गाड़ियोंको 
चलाना भी असम्भव हो गया ओर कई बार यात्रियोंकों करीब पाँच 

मन भारी स्लेज गाड़ियोंकों अपने कंधोंपर उठाकर ले जाना पड़ा। कई 
बार ऐसी हालतमें बहुत गहरी खाइयोंको बर्फुके पुलोस पार किया 
गया | दो दिन बाद जब ये लोग अद्जरह अद्टारह घंठे रोज चलकर 

अगले पड़ावपर पहुँचे तो इतने ज्यादा थक्ष गये थे कि मारे थकावढठके 
मुँहसे बोलना भी दूभर हो गया था | यहाँसे आंगे बढ़नेपर बफ़की 
चकाचौंधके कारण कई बार यात्रियोंकी आँखें बहुत ज्यादा खराब हो 
गईं और कमी कमी तो वे दो दो दिनतक कुछ भी न देख पाते थे।' 
इधर वाइस एडमिरल इवान्सकी हालत भी रोज-ब-रोज खराब होने 

लगी और वे एक भयंकर रोगके शिकार हो गये | एक रोज तोवे 
चलते चलते बेहोश हो गये । होशमें आनेपर उन्होंने अपने साथियोंसे- 
उन्हें थोड़ेसे भोजनके साथ वहीं छोड़कर आगे बढ़नेका अनुरोध 

किया | इस स्थानसे हिमाच्छादित ' एरबस ” ज्वालामुखी पर्वत बहुत 
नजदीक रह गया था और बेस केम्पतक पहुँचनेमें दो-चार दिनसे 

अधिक समय लगनेकी सम्भावना न थी | जी० आर० इचान्सके लिए. 
एक कृदम भी आगे बढ़ना असम्भव था। वे अपने जीवनसे निराश हो 
गये थे | लाचार होकर उन्होंने अपने दोनों साथियों लेशली और 

कीनसे उन्हें छोड़कर आगे बढ़नेका अनुरोध किया। पर उन 

दोनोंने इसे किसी भी त्तरहसे मंजूर न किया । दोनोंने मिलकर 
इवान्सकों सोनेके चैलेमें लिठा दिया और स्लेज-गाड़ीमें बॉध दिया. 
ओर कई दिन लगातार इवान्सको अपने आप खौंचकर आगे ले गये |, 
जिस्त स्थानपर दक्षिणकी ओर बढ़नेपर यात्रियोनि अपनी मोटर-स्लेंज 


पा 


छोड़ दी थी वहॉतक तो लेशली और क्रीन किसी तरहसे इवान्सको' 
खींच ले गये परन्तु उसके बाद वे स्वये बहुत अशक्त हो गये ॥ 
लगातार १५०० मीलतक चलते रहनेकी वजहसे उनकी थकावट 
बहुत बढ़ गई थी । मोठर-स्लेजवाले पडावसे गाड़ी खींचकर आगे. 
बढ़ना असम्मव हो गया । परन्तु फिर भी वे इवान्सकों छोड़कर 
आगे बढ़नेको तैयार न हुए। यहाँले * हट ” नामक' पड़ाव ३५. 
मालकी दूरीपर था | वहाँ यात्रियोंको कुछ सहायता मिलनेकी आशा: 
थी । लेशली और क्रीनने आपसमें तय किया कि लेशली तो' 
इवान्सकी देख-भालके लिए वहीं रह जाय और क्रीन सब सामानको' 
स्लेजपर लादकर “ हट ' पड़ावतक खींच ले जाय | हट पडावका 
रास्ता बहुत .ज्यादा खराब हो रहा था। फिर भी अपने दोनों 
साथियोंकी प्राण-रक्षाके लिए क्रीनने अकेले ही आगे बढ़ना तय 
किया । अद्ठारह घंटे लगातार चलनेके बाद बह हृट पड़ाब तक पहुँच 
गया । जिस समय वह वहाँ पहुँचा था उसकी हालत बहुत खराब 
हो रही थी। पड़ावतक पहुँचते पहुँचते वह पड़ावमें मौजूद डा० 
एठकिन्सनकी गोदमें बेहोश होकर गिर पड़ा | डा० एटकिन्सन और 
कुंते हॉकनेवाले डिमद्ी इसी पड़ावमें छोड़ दिये गये थे। इन लोगोंके 
साथ स्लेज खींचनेवाले कुत्तोंके दो दल भी थे | क्रीनने स्वस्थ होकर 

।० एठकिन्सनकों वाइस एडमिरल इवान्स और लेशलीका हाल 
बतलाया । फौरन ही सहायताका प्रबन्ध किया गया और कुत्ते- 
गाड़ियोंको इवान्सकी रक्ाके लिए दौड़ा दिया गया | ठीक समयपर 

हायता पहुँच जानेसे दोनों व्यक्तियोंके प्राण बचा लिये गये । लेशली 
ओर क्रीनको उनके साहस, त्याग और वीर्वके लिए सतम्राटने 
: वलबर्ट-पदक * प्रदान किया | 


५९: 


' कैप्ठेन स्काठ और वाइस एडमिरल इवान्सके अतिरिक्त और भीं 
अनेकों साहसी ज्ञान-बीर दक्षिणी घुबकी खोजमें अपनी जानोंको 
जोखिममें डाल चुके हैं । इनमें जेम्स कुक, केप्टेन रोश, केंप्टेन लासेन, 
'एमण्डसन और अमोर्किके एडमिरल बायर्ड आदिके नाम विशेष 
उलछेखनीय हैं । इन्हीं वीरोंकी यात्राओंके फल-स्वरूप दक्षिण धुवके 
बारेमें हमें बहुत कुछ माछूम हो सका है। इन ज्ञान-बीरोंके साहस 
औरं जीवटकी जितनी भी प्रशंसा की जाय कम है । 





ह पएडमिरल बायडे... 
एडमिरल बायडने १९२८ में प्रथम बार बायुयानद्वारा दक्षिशु- 
खुवकी यात्रा की थी । इस यात्रामें इन्होंने पूर्वाविष्कृत स्थानोंसे और भी 
१७०० मील दूर दक्षिणमें अमेरिकाका ऋण्डा आरोपित किया थां। 


छू 


इस यात्रामें एडमिरल बायर्ड और उनके साथी चौदह महाँने तकः 
दक्षिण धुव-प्रदेशमें रहे थे। जिस स्थानपर इन्होंने डेग डाला था; 
उसका नाम रखा गया था “ लिटिल अमेरिका !। चार वर्षके बाद 
अपने उस वास-स्थानकी अवस्था जाननेके लिए इन कज्ञानान्वेषी 
दुस्साहप्तिक यात्रियोंके मनमें फिर कुतूहल उत्पन्न हुआ । अपने इस 
कुतूहलकी निद्ृत्तिके लिए एडमिरल बायर्डके नेतृत्वमें दूसरी बार फिर. 
एक यात्री-दल १२ अक्टूबर १९३३ को बोस्टन नगरसे दो जहाजों 
« रूपर्ट ”' और “ बेअर आफ आकलैण्ड ” पर खाना हुआ । इस 
दलमें एडमिरल बायर्ड, चाल्स मर्फों, जाजें बेब्रिल, विलियम हाईनेस. 
और काले पिठरसन थे | इनमें बायरड, पिटरसन और हाईनेस पिछले. 
अभियानमें मी थे। १९ दिसम्बरको यह दल मेरु-मंडलके सौमा-- 
प्रान्तपर पहुँचा। पूर्व-निर्मित वास-केन्द्र चारों ओर बर्फसे इस प्रकार घिर 
गया था कि कहीं कुछ भी दृष्टि-गोचर नहीं होता था | बहुत पता 
लगानिपर जब बर्फके ढेरेंके बीच पूर्वनिर्मित गृहका कुछ चिह्न दिखाई. 
पड़ा, तो अलनुमानसे यात्रीगण उस गृहके प्रवेश-द्वारपर उपस्थित हुए।. 
बर्फका ढेर हटाकर जब दरवाजा खोला गया, तब यह देखकर उन्हें 
बड़ा आश्चर्य हुआ कि पहलेकी यात्रामें जो जो वस्तुएँ जहाँ और जिस. 
प्रकार रक्‍्खी गई थीं वे सब ठीक वहीं और उसी प्रकार खखी हुई हैं। 
यहाँ तक कि खाद्य पदार्थोर्में भी कोई रूपान्तर नहीं हुआ है; केवल 
वे जमकर कठोर हो गये हैं | चार वर्ष पहलेका तैयार किया हुआ 
खाद्य पदार्थ फिर गर्म करके खानेके काममें लाया गया | इस बारकी: 
यात्रार्मे यात्री-दलने घुव-प्रदेशम बारह महीनेसे अधिक समय बिताया 
ओर इस बीचमें भूगोल, भूतत्त्त, प्राशितत्त्त, समुद्रतत्व, जीवविद्या,.. 
शरीरविया, उद्धिदूतत्व आदिके सम्बन्धमं बहुतसे प्रयोजनीय्‌ वैज्ञानिक, 


६६. 


सथ्योंका संग्रह किया | ' है 
घुव-प्रदेशके सीमाग्रान्तपर पहुँचते ही तुषार-पर्वेत ( 70००७१४.) 
'देखे जाने लगे। कुछ घंटोंके अन्दर ही यात्रियोंकी आठ सी तुषार-पर्वत 
:इंड्टिगोचर हुए | यहाँसे आगे बढ़नेपर ऐसे स्थानपर पहुँचे जहाँ एक 
-विपुल तुषार-पर्वत उनका मार्ग अवरुद्ध किये हुए था। यहाँपे भी 
आगे बढ़नेपर इनका “ रूप८ ” जहाज ऐसे स्थानपर पहुँचा जहँँसे 
-आगेकी यात्रा निरापद न समझी गई.। इसलिए जहाजद्वारा यात्रा 
स्थगित कर दी गई और एडमिरल बायर्ड अपने कई चुने हुए 
-साथियोंको लेकर वायुयानद्वारा आगे बढ़े । इस थात्रामें ये लोग 
२१४ मील तक वायुयानपर उड़े | इतनी दूर जानेपर भी जब 
' किसी मू-भागका पता न लगा तो फिर ये पूर्वकी ओर जहाजद्वारा 
रवाना हुए | क्रमशः तुषार-पर्वतोंकी संख्या बढ़ने लगी ओर इस 
' विपदू-सेकुल मार्गमें बर्फके पहाड़ोंसे टकराकर चूर्ण-विचूर्ण होनेकी 
आशंका च्षण-क्णमें होने लगी | अब जहाज जिस तुषारावृत्त जल- 
' पथसे होकर जा रहा था बह बहुत विशाल था | इस स्थानकों पार 
' करके यात्री-दल जिस प्रदेशमे पहुँचा वहाँ बर्फके पहाड़ोंकी प्रबलता 
- सबसे अधिक थी । इस स्थानका नाम यात्रियोंने “ शैतानोंकी क्र ' 
रखा | यहाँ लगातार कई दिनों तक सूर्यका दर्शन नहीं हुआ । 
२४ घंटेमें ८,००० से अधिक तुषार-पर्बत जहाजके पाससे होकर 
_गुजरे थे। चारों ओर घना और अन्धकारपूर्ण कुहासा छाया हुथा 
'था। तुषार-पर्वत चारों ओर तैर रहे थे। दस ह्ाथकी दूरीपरकी 
"वस्तु भी अच्छी तरहसे न देख पड़ती थी | प्रबल मंकाबात रह- 
: रहकर भीम गर्जन कर रहा था । इन कंठिन परिस्थितियोंमें यात्रियोंने 
“लगभग १,००० मीलकी' यात्रा की । 


हे 


यहाँसे फिर वायुयानोंद्वारा यात्रा झुरू हुईं । वायुयानका मार्ग 
भी जहाजके मार्गके समान ही अत्यन्त दुगम था। कुद्दासेके 
'कारण चारों ओर अन्धकारं छाया हुआ था और इस कुहासेके बीचसे 
होकर जहाज बहुत नीचेकी सतहमें उड़ रह्दा था। इस तरह नीचे 
उड़नेके कारण एक बार वायुयान एक तुषार-पर्वतसे टकराते टकराते 
बच गया | वायुयानकी सहायतासे एडमिरल बायर्ड और उनके साथी 
७५०० मील तक वायुमण्डलमें प्रवेश करके बहुतसे तथ्योंका पता. 
लगानेमें समर्थ हुए | उनके एक साथी लिक्लून एक दूसरे वायुयानपर 
सवार होकर जल-वायुके बारेमें अनुसन्धान कर रहे थे, किन्तु एक 
आकस्मिक दुर्घटनाके कारण उनका वायुयान खराब हो गया और 
उन्हें विवश होकर अमेरिका लौट जाना पड़ा । 

बायर्डका आकाश-पर्यटन शेष होनेपर उनका जहाज ' रूपर्ट ” फिर 
<लिटिल अमेरिका 'की ओर चला। “लिटिल अप्रेरिका! पहुँचकर थात्रियोंने 
जद्दाज बदल दिया और वे दूसरे जहाज “ बौअर आफ आकलैण्ड ? 
'पर सन्धान-कार्यके लिए रबाना हुए। लिठिल अमेरिका जो वास-केन्द्र 
बनाया गया था, वहाँतक जहाजूसे सामान पहुँचाना सम्भव न था | 
इसलिए वायुयानकी सहायतासे वहाँतक सामान पहुँचानेकी व्यवस्था 
की गई | यन्त्रों और दूसरी जरूरी चीजोंको जद्घाजसे कैम्पतक 
'पहुँचानेमें वायुयानकों छुब्ब्रीस बार आवागमन करना पड़ा | 

वैज्ञानिक अनुसन्धानके लिए आवश्यक यंत्रादि मी लिठिल अमेरिकाके 
'इसी पड़ावमें स्थापित किये गये। बिजलीकी शक्ति और ताप प्राप्त करनेका 
पबंध किया गया | ठेलिफोन, रसायनशाला, वेज्ञानिक गवेषणागृह, 
जलवायु-पर्यवेज्षण-केन्द्र, रेडिओ स्टेशन, ओऔषधालय, सब कुछ निर्मित: 
हुए । इस प्रसंगमें पाठकोंकों यह जान लेना चाहिए कि. * लिठिल 

अमेरिका ” कोई द्वीप नहीं है । एक विराट्‌ बहता हुआ बर्फका स्तूप- 
मात्र है | यात्री लोग इस पड़ावमें रहनेका प्रबन्ध कर ही रहे थे कि 
एक दिन * लिठिल अमेरिका के चारों तरफ़ जो हिम-खण्ड थे, थे 
सब फट गये | जिस ब्फ-खण्डके ऊपर पड़ाव था बह कॉप उठा 
ओर हवाके जोरसे धीरे धीरे पश्चिमकी ओर चलने लगा । यह 
खआ्राकस्मिक घटना इस प्रकार हुई कि किसीकी बुद्धि काम न कर सकी । 
« बीअर ” जहाज फौरन यात्रियोंकी रच्ताके लिए दौड़ा, पर वह भी 
कुछु न कर सका | किन्तु संयोग अच्छा था, इससे कोई भीषण 
_ घातक दुर्घटना घटित न हो पाई | सहसा ठण्डी हवा बहने लगी 
ओर लिटिल अमेरिकाका बहना रुक गया। वह फिर स्थिर हो गया। 
यहाँ रहकर यात्रियोंने नाना प्रकारके वैज्ञानिक नवीन तथ्योंका ज्ञान 
प्राप्त किया। इस पड़ावमें भी यात्रियोंकों एक महीने तक सूर्यका दर्शन 
नहीं हुआ । २७ सितम्बरको सूर्यका दर्शन हुआ | एक बार फिर 
यात्रीगण वायुमार्गसे श्रमण करने निकले । जिस समय यह यात्राः 
शुरू हुई आकाश मभेघाच्छुन था। लिटिल अमेरिकासे १७४ मौल- 
आगे बढ़नेपर एक ३,००० फीट ऊँचा गिरि-#ग मिला | २७० 
मीलके बाद एक. और ऊँचा पर्वत देख पड़ा जिसकी ऊँचाई लगभग 
2,५०० फीठ थी | इस पर्वतके ऊपर चढ़कर अनेक विषयोका 
अनुसन्धान किया गया | सबसे बढ़कर आश्चर्यकी बात तो यह थी 
कि इस पर्वतके ऊपर कई लताएँ देखी गईं । वर्ष-मर तक और समय 
तो ये लतायें बर्फके नीचे जमी रहती हैं; किन्तु केवल कुछ दिनोंमें 
सूर्य-किरण पाकर ही इस प्रकार बढ़ जाती हैं कि पहाड़के ऊपर तक. 
फैल जाती हैं | इस सुदूर दक्षिण देशमें कई प्राणियोंके कंकाल भी. 
 इष्टिगोचर हुए | 

बीच-बीचमें जलाशय भी देखे गये। प्रत्येक जलाशयका जल एक 
विराट्‌ बर्फकी चादरसे ढका हुआ था। इस बर्फके बीचमें फूलोंके 
कुछ अंश भी देखे गये । अणुवीक्षण यंत्रह्वारा परीक्षा करनेसे माछूम 
हुआ कि उनके साथ कई कीठाणु भी थे जिनमें जीवनके लक्षण 
पाये गये । तापमानमें शून्यके नीचे ७० डिगरीकी शीतलतामें मा 
ये क्षुद्र ग्राणी जीवित थे । नाना विषयोंकी गवेषणा करके 
अभियानकारी दल ७७ दिनोंके बाद लिटिल अमेरिका-लौंट आया | 
लिटिल अमेरिकासे और भी कई बार इन लोगोंने विभिन्न दिशाओंकी 
यात्रा की | १० मई १९३४ को एडमिरल बायर्ड ओर उनके साथी 
अमेरिका बापस पहुँचे। इस बार भी यात्रियोंकों अनेकों कशोंका 
सामना करना पड़ा था । कभी उनका पड़ाव तुषार-श्लोतमें पड़कर बहन 
जाता था; कभी वायुयान टूठकर चकनाचूर हो जाता था, कभी 
वायुयानको कुद्दासेके बीचसे होकर विपद्‌-संकुल मार्गमें उड़ना पड़ता 
था | कभी किसी पर्वतके साथ ठकराते टकराते वह्द किसी प्रकार 
बच जाता था और कमी आँखोंके सामने ही बफफ़का स्तूप गलकर 
पानी हो। जाता था किन्तु, इन सब कष्ठों और विपत्तियोंसे अणुमात्र 
भी विचालित न होकर ये ज्ञान-बीर अपनी ज्ञान-साधनासे कभी 
विरक्त न हुए । 


8 
9-विज्ञानकी वेदीपर 
विज्ञनके बलसे आज पाश्चात्य देश संसारपर शासन कर रहे हैं | 
विज्ञानके प्रसाद-स्वरूप संसारके कला-कोशल्य और शिल्पकी अभूत- 
पूर्व उन्नति हुई है । सम्य संधारकी तो काया हो पलठ गईं है | 
५ ६५९ 


दुनिया अधिक संगठित होती जा रंही है। आज एक देशके एक 
कोनेमें बैठकर सारे जगतकी घटनाएँ सहज ही माद्ठम हो जाती 
हैं | यांत्रिक साधनोंसे एक स्थानसे दूसरे स्थानतक जानेमें कोई 
कठिनाई नहीं होती | इसी विज्ञानमे बलपर आज इंग्लैएड हमपर 
शासन कर रहा है और इसीकी अवहेलनासे हम इस अधोगतिको प्राप्त 
हुए हैं| परन्तु विज्ञानकी उन्नतिका मार्ग पृष्पोंस आच्छादित नहीं है | 
विज्ञानकी बलि-वेदीपर अपने सपूर्तोंकी निछावर कर देनेकी तत्परताने 
ही आज पश्चिमको पश्चिम बना रक्‍्खा है । विज्ञानके लिए पाश्चाह्म 
जगतमें अनेकों विज्ञान-भक्त अपने प्राणोंकी भेंट चढ़ा चुके हैं । 
इसी विज्ञानके लिए मुकरातको विष देकर मारा गया। इसी विज्ञानके 
लिए गेलिलियोको देश-निकाला हुआ । इसीके लिए यूरोपके अनेक 
विद्वानोंकी भाँति भाँतिके कष्ट और तरह तरहकी यातनाएँ दी गई। 
इस अध्यायम हम पाठकोंकों इन्हीं वैज्ञानिकोंकी कमर गाथाओंका 
संक्षित परिचय देंगे। 

विज्ञानकी उन्नतिके लिए और मनुष्य-समाजके कल््याणके लिए 
अनेक वैज्ञानिकोंने जीवन-भर वैज्ञानिक शोध और अन्वेषणोंमें बितानेके 
बाद अन्त हँसते हँसते अपने प्राण भी अश्रपिंत कर दिये हैं । प्रत्येक 
महत्वपूर्ण आविष्कार और शोधके साथ कष्ट-सहन, त्याग और आत्म- 
बलिदानकी अमर गाथा छिपी हुई है । वैज्ञानिकोंने मानव-समाजकों 
विनाशकारी रोगों और स्वयं मृत्युसे भी बचानेके लिए अपने जीवन- 
पर प्रयोग किये | कशें, यातनाओं और म्र॒त्यु तककी अवह्ेलना करके 
इन वीरोंने जिस अपूब साहसका परिचय दिया है उसकी जितनी भी 
प्रशेशा की जाय कम है। अनेक ख्री-पुरुषोंने इस भाँति अपने ग्राण 
देकर अपना नाम चिरस्मरणीय बना दिया है। 

| बेहोशीकी दवा 

कुछ वर्ष पूर्व मेनचेस्टरके प्रतिष्ठित डाक्टर और अन्वेषक डा०' 
पिडनी रासन बविलसन अपनी ग्रयोग-शालामें मरे हुए पाये गये थे । 
उनके मुखपर कृत्रिम चेहरा ( /88/2 ) लगा इआ था और उनका 
शर्गर एक मेशीनपर झुका हुआ था । इस मेशीनद्वारा गैस-मिश्रणके 
प्रयोग किये जाते थे। डा० विलसन बेहोशीकी दवाशओओोंका प्रयोग 
किया करते थे । | 

बहुधा देखा जाता है कि किसी मरजकों बेहोशीकी दवा देनेपर 
उसकी अनुभव करनेकी शक्ति तो विल॒प्त हो जाती है, परन्तु उसकी 
चेतना-शक्ति बनी रहती है | डाक्टर विलसन मूछीकी इस निकट्यर्ती 
अवस्थाको पूर्ण मूर्छामें परिवर्तित करनेके लिए कई वर्षोंसे बराबर 
प्रयोग कर रहे थे | अपने प्रयोगोंके परिणामों और उपलब्धियोंकी 
जाँच करनेका एकमात्र सुगम साधन स्वयं अपने ऊपर प्रयोग करना 
था | परन्तु, ऐसा करनेमें उन्हें अपने प्राणोंहीका विसर्नन करना 
पड़ा । लेकीने अपनी “ यूरोपियन सदाचारोंका इतिहास ” नामक 
पुस्तकमें लिखा भी है, “ सम्भवतः बेहोशीकी दवाका शअ्राविष्कार 
करनेवाले प्रथम वैज्ञानिकने संसारके सर्वश्रेष्ठ सालिक द्ाशिनिकोंकी 
अपेक्षा मानव-समांजका अधिक कल्याण किया है । * | 

विषके प्रयोग 

अनेक अन्वेषकोंने: अपने ऊपर विषके प्रयोग किये हैं । न्यूयार्वी- 
होमियोपैथिक मेडिकल कालेजके ५० विद्वार्थियोंने छुद मासतक नित्य 
प्रति मकड़ी, मधुमक्खी और अन्य विषैले कीड़ों-पतिगोंके विषको 
अहरण करनेके लिए अपनी अपनी सेवाएँ अर्पित की थीं। ये लोग यह 
जानना चाहते थे कि मलुष्य-शरीर किस कीड़ेका कितना विष बिना 

किसी हानिके सहन कर सकता है। सौमाग्यसे इस प्रयोगका अन्त 
विनाशकारी सिद्ध नहीं हुआ, वरन्‌ इसके परिणामस्वरूप ओऔषध- 
विज्ञनको कुछ महत्वपूर्ण बातोंका पता लग गया । | 
गेंग्रीन 

गत महायुद्धके आरम्मिक दिनोंमें गेग्रान ( (४०१278/॥७ ) नामके 
एक अत्यन्त कष्टदायक सोगसे सहक्नों सैनिक कालके ग्रास बन गये . 
थे । इस दुरदन्‍त रोगका शरीरके जिस भागपर भी अप्तर हो जाता 
था उसकी चेतन-शक्ति बिछ॒पत हो जाती थी; और वह हिस्सा सुन्र 
होकर कभी कभी शरीरके स्वस्थ भागसे ब्रिलकुल अलग हो जाता 
था। कुमारी मेरी डेविस नामक एक वेल्स थुवतीन इस रोगके कीठा- 
णुओंका प्रभाव और उसका उपचार ज्ञात करनेके लिए साहसपूर्वक 
जान-बूककर अपने शरीरपर प्रयोग किये । ह 

महायुद्धंेक अबसरपर अनेक वीरोंने अपने शौय और साहसका 
परिचय दिया था किन्तु कुमारी प्रेशर डेविसकी हिम्मत और वीरता 
उन सबसे बढ़कर अपना स्थान रखती है । 

| अणुवीक्षण यन्त्र 

कीठाणुओंसे अनेक रोगोंकी उत्पत्ति होती है। उनमेंसे अनेक 
तो अत्यन्त मीषण और विनाशकारी होते हैं। सहस्नों और लाखों. 
तरहके कीठाणुओंकों हम अपनी आँखेंसे देख भी नहीं सकते । 
कीटाणुओंकी परीक्षाके लिए अशुवीक्षण यन्त्र ( खुर्दबीन ) का 
आविष्कार किया गया | उन दिनों झाजकलकी तरह उन्नत और 
परिपक्क यन्त्र तैयार न हो सके थे । उच्च कोठिके- वैज्ञानिकोंको भी 
अत्यन्त निम्न श्रेणीके यन्त्रोसे ही काम चलाना पड़ता था| वे निम्न 
अ्रश्ीके यन्त्र ही उंन दिनों अत्यन्त उच्च कोट्के समझे जाते होंगे... 

अस्तु, एक उच्च वैज्ञानिक सूर्यके प्रकाशसे प्रकाशित निम्न श्रेणीक 
अणुवीक्षण यन्त्रसे मधुमक्खीके शरीरके विभिन्न अंगोंकी परीक्षा कर 
रहे थे कि एकाएक उनकी दृष्टि विज्ञान हो गई ओर वे अन्धे हो गये ! 
पाचन-क्रिया 

अठारही शताब्दितक यूरोपमें * पाचन-क्रिया ? के बारेमें विचित्र 
धघारणाएँ थीं। उस समय तक लोगोंन पाचन-क्रियाके वैज्ञानिक 
निरूपणको स्वीकार नहीं किया था। यूरोपमें सर्वप्रथम एक साहसी 
इठालियनने पाचन-क्रियाकी वैज्ञानिक व्याख्या की । लोगोंने उसका 
विश्वास न किया | उसने स्वयं अपने अन्न-मार्गपर प्रयोग किये । 
कपड़ेकी छोटी छोटी थैलियोंमें रोटीके टुकड़े भरे, और वह अपने 
विरोधी मित्रोंके सामने उन्हें निगल गया। मित्रोंको इससे बड़ा मय लगा, 
ओर वे सशंकित हो गये । उन्हें आशंका हुई कि उसका दम घुट 
जायगा और वह प्र जायगा। परन्तु उनकी सब शंकाएँ निर्मूल 
प्रमाणित हुई | वास्तवमें पेटमें पहुँच जानेपर थौलियोंकी रोटियाँ 
साधारण क्रियानुसार हज़॒म हो गईं। इसके बाद उस साहसी 
इटोलियनल़े एक और प्रयोग किया । उसने लकड़ीकी छोटी छोटी 
छिद्वित नलियोंमें मांस, हड्डियाँ और स्नायु आदि भरकर निगले। मांस 
हजम हो गया । आमाशयका रस छिद्दोंद्वारा मांततक पहुँच गया और 
ईसेसे वह हजम हो गया। अधिक कठोर हड्डियाँ आदि हज॒म न हो सकी 
खोर अधोभागढ्वारा बाहर निकल गई ओर वह जीवित बना रहा | 

सलेरियाके विशेषज्ञ 

कुछ वर्ष पूर्व लोगोंका ख्याल था कि मर्लेरिया बुखार विशेष 
जल्-वायुके कारण पैदा होता हैं । इसीलिए बुखारका नाम 'मर्लरिया! 
अर्थात्‌ * बुरी हवा / ( ४शएणं॥- 3४१ 0 ) ऱबा गया था। 

कैज्ञानिकों और डाक्टरोंने इस बुखारके ठीक कारण ओर उन्हें दूर 
करनेके उपाय माछूम करनेके लिए बहुतसे प्रयोग किये | वे इस 
निष्कर्षपर पहुँचे कि यह बुखार एक विशेष ग्रकारके मच्छुड़ों और 
कौटाणुओंके काठनेसे पैदा होता है, वायु-विशेषके प्रभावसे नहीं । 
जनताके मनमें एक बार जो विचार घर कर लेता है उसे दूर करना 
अत्यन्त कठिन कार्य होता है, भले ही वह विचार निराधार और 
असंगत ही क्यों न हो । ऐसे बिचारोंके विपर्यत यदि कोई कुछ कहता 
भी है तो उसका तीव्र विरोध किया जाता है। मलेरिया बुखार 
कीठाणुओंके काठनेसे उत्पन्न होता है, सर पेद्क मेनसन इस 
सिद्धान्तके कइर पक्तपाती थे | उन्होंने इसके लिए अनेक प्रयोग भी 
किये थे, और उन्हीं प्रयोगोंके परिणामस्वरूप वे इस निष्कर्षपर 
पहुँचे थे; परन्तु लोगोंने उनका विश्वास नहीं किया | अपने सिद्धान्तकी 
पुष्टिक लिए और जनताका श्रम दूर करनेके लिए सर पेट्क मेनसनने 
अपनी जिनन्‍्दगीको ख़तरेमें डालकर अपने शरीरकों मलेरियाके मच्छरोंसे 
कटवाया । फलस्वरूप वे सख्त बीमार हुए, परंतु ईखरकी ऋृपासे 
उनके प्राण बच गये | 
पीला बुखार 

अमेरिकार्मं पीला बुखार ( ४0०४ 07७० ) बहुत कंश्टदायक 
समझा जाता है| इसके बारेमें भी लोगोंके विचार बड़े भ्रान्तिमय थे। 
डा० जेसी लेजीर ( 798४ ,8०6७० ) ने लोगोंको बतलाया कि पीला 
बुखार संक्रामक या छूतका रोग है। इसके कीठाणु एक विशेष प्रकारके 
मच्छुरद्वारा पेदा होते हैं | लोगोंने डाक्टर महोदयकी बातपर विश्वास 
न किया | आखिर उन्होंने सर्वेसाधारणके सम्मुख अपने शरीरको इन 
मच्छुरोंसे कटवाया । फलस्वरूप वे सझ़त बीमार पड़े ओर फिर कभी 

अच्छे न हो सके । जनताके श्रमपूर्ण विचारोंको दूर करने और एक 
अत्यन्त भीषण रोगका ठीक ठीक निदान ढूँढ़ निकलनेके लिए उन्होंन 
अपने ग्राणोंकी मेंट चढ़ा दी | 

बहुत सम्भव है कि लोग इन वीरों और साहसी आशद्माश्रोंके 
बालिदानको महत्त्वकी इष्टिसि न देखें और कहें कि उन्होंने ऐसा केवल 
अपने सिंद्धान्तोंहीकी पुष्टिके लिए तो किया था, हमारे ऊपर क्या एहसान 
किया ? परन्तु यह याद रखनेकी बात है कि इन्हीं वीरोंकि आत्म- 
बलिदान, तपस्या और त्यागका परिणाम है कि अत्यन्त मौषण रोगोंके 
ठीक ठीक उपचार और ओषधियाँ ढूँढ़ निकाली गई हैं जिनसे सहसों 
व्यक्ति अस्तमयमें ही मृत्युका ग्रास बननेसे बच जाते हैं | इन लोगोंने 
अपने त्याग और बलिदानसे मानव-समाजका अकथनीय उपकार 
किया है | 

अमेरिकन सरकारने पीले बुखारकी जाँचके लिए एक कमीशन 
नियुक्त किया था। क्यूबामें इस रोगका अत्यन्त प्रकोप हुआ 
करता था |: यह कमीशन उन दिनों क्यूबाहामें जाँच कर रहा था। 
डा० जैसी लेजीरकी मृतद्युके बाद भी जनसाधारण तो क्या, स्वयं 
कमीशनके सदस्यों तकको विश्वास न हुआ कि इस रोगके लिए कीठाणु 
ही ज़िम्मेदार हैं | उन लोगोंने कहा कि अभी इस बातकी पुष्टिके लिए 
कुछ ओर प्रमाण चाहिए । अमेरिकन सेनाके जान आर० किसिन्जर 
नामक एक सैनिकने कमीशनको अपनी सेवाएँ अर्पित को और वह 
साहसपूवक अपने शरीरको सन्दिग्ध मच्छुरोंसे कठानेके लिए तैयार हो 
गया | कमीशन अपनी जाँच तो पूरी करना ही चाहता था। सैनिकके 
ऊपर प्रयोग किया गया | तीसरे दिन पीले बुख़ारने उसके ऊपर 
अपना पूरा असर जमा लिया | कई सप्ताह तक वह साहसी और वीर 

- सौनेक जीवन और सृत्युसे युद्ध करता रहा और अन्तमें विजयी हुआ | 
यद्यपि वह अच्छा हो गया, परन्तु जीवनमें फिर कभी पूर्णतया स्वस्थ 
न हो सका । इस वीर सैनिकके सम्बन्धमें उक्त कमीशनके अध्यक्ष 
डा० रीडने कहा था--- 


« मेरी सम्मतिर्म इस वीर सैनिकने जिस चरित्र-बलका परिचय 
दिया है, वह अमेरिकन सेनाके इतिहासमें अपूर्व ओर अनुपम है | ”” 





लुईं पास्तोर 
अन्य रोगोंके निदान और उपचार हूँढ़नेगे लिए ऐसे ही अनेक 
प्रयोग किये गये और बहुत-से वैज्ञानिकोंने सहर्ष कष्ठों और 
यातनाश्रोंकी सहन किया | एक जर्मन डाक्टर राह्ट रिम्रार्कने 


धर 


(द्वाद'का उपचार हूँढ़नेके पहले अपने शरीरम अत्यत्त भाषण ग्रकारकां 
'दाद पदा कर लिया था। 
। छुट्ट पास्तोर 

पागल कुत्ते और अन्य पागल जानवरोंके काटनेके इक्तजके 
_आविष्कारस छुई पास्तोरका नाम संसारमें अमर हो गया है । सारे 
संसारमे पास्तोर संस्थायें स्थापित हो गईं हैं। हमारे देशमें भी कसोली- 
में एक ऐसी ही संस्था है। इस आविष्कारके लिए पास्तोरकों अनेक. 
कठिनाइयोंका सामना करना पड़ा था । लोगोंको विश्वास ही न होता 
था कि पागल जानवरद्मारा काठे गये रोगीको उस्ती जानवरके खूनके' 
'कीटाणुआओंके इंजेक्शनद्वारा अच्छा किया जा सकता है। पास्तोरको 
स्वयं अपने शरीरपर प्रयोग करनेका निश्चय करना पड़ा | परन्तु, 
उसी दिन सौमाग्यसे जोजफ मास्टर नामक एक बालक उनके पास 
लाया गया । उसे पागल कुत्तेने काठा था । पास्तोरने उसे अपनी: 
पद्धतिसे इंजेक्शन लगाकर अच्छा कर दिया | इस लड़केके अच्छे हो. 
जानेपर लोगोंको पास्तोरके आविष्कारमें विश्वास हो गया और पास्तोर 
. स्वयं एक दारुण व्यथा सहन करनेसे बच गये । । 

इँसानेवाली गैस 

दाँतोके इलाजमें अक्सर मरीज बेहोश किये जाते हैं । इस बेहोशीके: 
लिए नाइट्स ऑक्साइड (7४008 0घ्ंतव० ) नामक एक गेस 
व्यवहारमें लाई जातीं है | इसे लाफिंग गेस ( 7+#8पष्टीए8 888 ) 
अर्थात्‌ हँसानेवाली गैस भी कहते हैं । इसे सूँघनेपर नशा-सा चढ़ता 
है | पहले तो ख़ब हँसी आती है, मनुष्य पागल हो जाता है और 
बादमें बेहोशी आ जाती हैं | 

अठारहवीं शताब्दि तक इस गैसके बारेमे लोगेकि बड़े विचित्र: 


रे 


विचार थे। वैज्ञानिकों तकका विश्वास था कि. इसे सँघनेपर मंनुध्य' 
जिन्दा नहीं बच सकता । १७९७ के लगभग सर हम्फरी डेबी. 
गैसोंके ऊपर कुछ प्रयोग कर रहे थे। विभिन्न गैसोंके सूँघनेका 
मनुष्य-शरीरपर क्या क्या प्रभाव पड़ता है, यह उनका मुख्य विषय था। 
उन्होंने अन्य गैसोंके प्रयोग करनेके साथ ही नाइद्स गैसपर भी' 
प्रयोग करना तय किया। कुछ लोगोंने उनको समझाया भी कि 
व्यर्थ ही जान-बूमकर प्राण मत गैवाओ, पर डेवीके विचार इससे 
भिन्न थे । अपने विचारोंको सत्य प्रमाणित करके गैसके बारेमें पूरी 
पूरी जानकारी हासिल करनेके लिए यह आवश्यक था कि वे उसे 
स्वयं सूँघें। आखिर उन्होंने पहले कई बार गेसको थोड़ी थोड़ी मात्रारमे 
सूँघा और धीरे धीरे इस मात्राको बढ़ाते गये, अन्तमें एक कमरेमें 
गेस भर ली और उसमें जाकर खूब अच्छी तरह सौस ली। सौभाग्यसे 
जनताके विचार बिलकुल गलत साबित हुए | डेवी महोदय मरे नहीं।' 
मरनेकी बजाय उन्होंने अनुभव कियां कि गैसके सूँघनेसे एक प्रकारका 
तेज नशा-सा चढ़ जाता है और बेहोशी आ जाती है | जितनी देर 
गैसका प्रभाव बना रहा, वे पागलसे बने रहे और गा गा करके अपने 
विचारोंको व्यक्त करते रहे । इस प्रयोगसे जनताकी श्रान्ति दूर हो 
गई । डेवी महोदयने और भी अनेक विषैली गेसोंपर प्रयोग किये थे ॥ 
.... छोरोफामो ह 

क्ोरोफामके नामसे पाठकगण मली भाँति परिचित होंगे । 
आपरेशनसे पहले मरीज॒कों बेहोश करनेके लिए इसका उपयोग किया 
जाता है । सर जेम्स सिम्पसनने सबसे पहले यह घोषित किया थाः 
कि बेहोशी लानेके लिए कोोरोफोर्म भी इस्तेमाल किया जा सकता है। 
इसके गुण और दोष अच्छी तरह माछम न होनेके कारण लोग इसके 

उपयोगसे अपरिचित थे । वे इसका व्यवहार करते हुए घबड़ाते थे ।' 
कोई श्रपने ऊपर आजमाइश करनेके लिए तैयार ही न होता था ,॥ 
अत; सर जेम्स सिम्पततनको स्वयं अपने ऊपर छोरोफार्मके प्रयोग करने 
पड़े | वे प्रयोग करते करते अक्सर बेहोश हो जाया करते थे | 
बेहोशी कभी कभी घंटों बाद दूर होती थी । 

बादमें छोरोफार्म, ईथर और लाफिंग गैस इन तीनों ही बेहोशी 
लानेवाली चीजोंका स्थान एथिलीन गैस ( +07००७॥6 898 ) ने ले 
लिया । शिकागो विश्वविद्यालयके प्रो० आर्नो लकार्ट ( २ए7० 
[,0०८॥०७/व१४ ) और उनके एक सहकारी जे० एल० काट्टरने इसके 
प्रयोग किये | प्रो० लकार्टका विवाह हो चुका था, अतः उनके 
सहकारी कार्टरने उन्हें अपने ऊपर प्रयोग करनेसें मना किया और 
बह स्वयं इस संघातक गैसको सूँबते सँँघते बेहोश हो गया | तब 
लकार्टने और अधिक गैस सुँधाना बन्द कर दिया | एक ही मिनटके 
बाद कार्टर हड़बड़ाकर उठ बैठा और प्रो० लकार्टसे बोला--- 
£ आपने गैस बन्द क्‍यों कर दी, प्रयोग पूरा क्‍यों नहीं किया £ * 
कारटरपर गैसका असर हुआ भी और जाता भी रहा, इसका उसे, 
पता भी न लगा था। 

मक्खियाँ 

लन्दनके साइंस और ठेकनॉलाजी कालेजके प्रो० हेराहड मैक्सवेल 
लेफ़ाये मक्खियोंकों दूर करनेके लिए एक विशेष प्रकारके तेलकीः 
भाफका प्रयोग कर रहे थे | इस तेलकों वे काठका तेल ( शै0०व 
0 ) कहते थे । एक दिन शामको देखा गया कि उनके ऊपर 
तेलकी भाफका विष चढ़ गया है और वे बेहोश पड़े हैं | उनकी 
बेहोशी कभी भी दूर न हो सकी, और वे उसी अबस्थामें मर गये। 


जद 


हवाई जहाज 

वैज्ञानिकोंन केवल डाक्टरी और ओऔषध-विज्ञानहामें अनेकों 
यातनायें और कष्ट नहीं सहन किये हैं, विज्ञानकी प्रायः हरः एक 
शाखामें इस प्रकारंके आत्म-त्याग और बलि-दानके अनेकों उदाहरण 
मिलते हैं | जनसाधारणके लिए अनेक क्री और पुरुषोंने विज्ञानकी 
-बलि-बेदीपर अपने प्राण न्यौछावर करनेमें तत्परता दिखलाई है। 
हवाई जहाजके आरम्भिक प्रयोगोंमें तो सकड़ों ही वीरोंकी जानें गई 
हैं। उन्नीसवीं शताब्दिके अन्तमें जब आधुनिक वायुयान बनकर भी 
चैयांर न ही पाये थे, अभेरिकाके ग्रो० ओटो लिलीन्थलने हवासे 
भारी वायुयान बनाने और उसमें बेठकर हथामें उड़नेके प्रयत्ममें 
अपने प्राण उत्सग कर दिये थे। लिलीन्थलके सित्राय और भी 
अनेक बलिदानोंके ब्राद कहीं वायुयाव बननेकी नोबत. आई थी | 
वायुयान बन जानेके बाद भी उसकी उपयोगिता प्रमाणित करनेके 
'लिए वायुयानोंके आविष्कारकों एज ग्रेमियोंकों भगीरथ प्रयत्न: करने 
पड़े थे | अटठलांठिक मह्यसागरकों एक ही बारमें उड़कर पार कर 
लेनेकी चेष्टामें फ्रांसे दो वीर युवकोंने,--कैप्टेन नगेस ओर कैप्टेन 
कोलीने, अपने प्राण गँँवा दिये । हवाई मार्गके विषय पूरी पूरी' 
जानकारी हासिल करने और बायुपर विजय प्राप्त करनेके लिए इन 
वीरोंने अपने प्रायोंतककी परवाह न की। दोनों अपने प्रयत्नमें 
सफल तो न हो सके, पर उनको सफल्नता उनके प्रयस्नोंहीम 
अन्ताहंत ह | 

वायु और समुद्रपर विजय पानेके लिए और भी अनेक वीरोंने 
हँसते हँसते बातकी बातमें प्राण गैवा दिये हैं। इन दोनों फ्रेंच 
झुवकोंकी वीरतापूर्ण झत्युके एक सप्ताहके अन्दर ही एक अज्ञात 

ओर साधारण जड़ाकेने * स्पिरिट आफ सेंट लुई ” नामक छोटेसे: 
हवाई जद्वाजपर अकेले अठलांठिक महासागरकी बिना रुके हुए पार 
कर लिया | जहाज चलाने और उसकी मेशीन आदिकी देख-भालके 
सब काम स्वयं उसने ही किये | इस उत्साही युवककी वीरता और 
हिम्मत कैप्टेन नगेस और कैन्टेन कोर्लासे किसी भी भाँति कम नहीं 
कही जा सकती। बहुत सम्भव था कि अपने पूर्ब-गामियोंहीकी भौति 
यह वीर युवक भी अठलांटिक महासागरकों पार करनेके बजाय इस. 
संसार-सागरदहाको पार कर जाता | इस तरह इन लोगोंने अपने 
बीरतापूर्ण बलिदानों और आत्म-त्यागसे नई दुनिया और पुरानी 
दुनियामें अटूट सम्बन्ध स्थापित करनेमें सफलता प्राप्त कौ । 
ऊध्वाकाशम?ेँ 

बायुपर विजय प्राप्त करनेहीसे मनुष्पको संतोष नहीं हुआ । वायुके 
ऊपर क्या है, वायुयानोंकी सहायतासे शुरूमें यह समस्या हल न 
हो सकी। परन्तु वैज्ञानिक इससे निराश नहीं हुए। उन्होंने शुब्बारेकी 
सहायतासे ऊर्ध्वाकाशमें जाकर स्वयं वहाँकी परिस्थितियोंका निरीक्षण 
करनेमें भी आगा-पीछा न किया | प्रो० पिकार्ड स्वेश्रथम १९३१ 
में साढ़े नो मील ऊध्वेमें उड़े | उन दिनों इतना अधिक ऊँचा उड़ना 
साक्षात्‌ मृत्युको आमंत्रित करनेके बराबर समझा जाता था। वहाँ: 
पहुँचना,--पहुँचकर जीवित रहना और फिर जीवित ही प्रथ्बीपर लौठ. 
आना, ये सभी बातें अस्तम्मभवसरीखी समझी जाती थीं। परन्तु 
पिकार्ड घरीखे साहसी बीर इन कठिनाइयोंसे तनिक भी नहीं 
बबड़ाये । मानव-ज्ञान-भाण्डारको परिपूर्ण करनेके लिए वे अपने 
ग्राणोंका मोह छोड़कर, अपने प्राणोंको घोर संकटमें डालकर . भी - 
प्रयत्न करना. अपना -कर्त्व्य समझते हैं. |प्रो० पिकार्डके पथ-अदशक - 

आमियानके बाद मेजर कजिन्स, सेटिल, प्रोकोपीप बनेबाम, गॉडनफ, 
सटीवेंस, एण्डसन और केपनर आदि अनेक वैज्ञानिक ऊर्ष्वाकाश- 
यात्राके सफल प्रयत्न कर चुके हैं । इन ग्रयत्नोंमें भी अनेक साहसी 
पुरुष अपने ग्राणोंकों उत्सर्ग कर चुके हैं । १९३४ में * एक्सप्लोरर 
प्रथम” नामक गुब्बारेकी सहायतासे उर्ध्वाकाशमें ६०,००० फीट 
( ११ मीलके लगभग ) की ऊँचाईपर अभियान करते समय घठना- 
ब॒श कैप्टेन आलिवर एण्डर्सन, कैप्टेन अलबर्ट स्टीवेंस और मेजर 
'केपनरका गुब्बारा फट गया था | उस समय ये तीनों व्यक्ति अपने 
जीवनसे सर्वथा निराश हो गये, परन्तु सौभाग्यसे तीनों व्यक्ति जीवित 
ही प्रथ्वीपर लौट आये । 
चन्द्रलोककी यात्रा 

ऊध्वांकाश-अमियानके बाद मनुष्य अब यह जाननेके लिए उत्सुक 
है. कि उसकी इस प्ृथ्वाके बाहर क्या है । उसकी यह उत्सुकता 
कल्पनाओंसे शानन्‍्त नहीं होनेकी । वह तो स्वयं वहाँ पहुँचकर आधु- 
'निक वैज्ञानिक रीतिसे निर्रक्षण करना चाहता है | उसे ऊर्ध्वाकाशसे 
परे पहुँचकर चन्द्रलोक और मंगल आदि प्रहोंकी यात्रा करना है | 
अभी वैज्ञानिकोकों इसमें सफलता नहीं मिल सकी है, परन्तु फिर 
भी उन्होंने एक ऐसे साधनका आविष्कार जरूर कर लिया है 
जिसकी सहायतासे चन्द्रलोककी यात्रा भी सम्भव मालूम होती है । 
वैज्ञानिकोंका यह नवीन साधन है रॉकेट | रॉकेटद्वारा चन्द्रलोककी 
यात्रा करनेके प्रयत्नोंम अबतक कई एक साहसी व्यक्ति अपने प्राण 
उत्सर्ग कर चुके हैं। जर्मनीके एक वैज्ञानिक मेक्स वेलियरने चन्द्रलोककी 
यात्राके लिए तरल गैससे चलनेवाला एक सैंकेठ मोटर बनाया था। 
'परन्तु मोटरकी क्राम लायक बनानेके पहले ही उसपर प्रयोग करते 

समय मेक्‍्स वेलियरकी मृत्यु हो गई । मेक्स वेलियरहाीके समान जर्मनीके 
एक दूसरे वैज्ञानिक फ्रिज वान ओवलने भी राकेटद्वारा वायुमण्डलमे 
उड़नेमें अपने प्राणोंकी आहुति दी है | इसके बाद भी दो-तीन वर्ष 
पूर्व रेल होल्ड टिलिंग नामक एक और वैज्ञानिकने सफूफ ईंधनद्वारा 
चलनेबाला राकेट बनाया था। यह राकेठ ६०० माल फी घेटेकी रफ्तारसे 
छुह मीलकी ऊँचाई तक पहुँचा भी था | परन्तु बादमें रेल होल्डकी 
हनोवरके पास अपनी प्रयोगशालामें प्रयोग करते समय आकस्मिक 
धड़ाकेसे मृत्यु हो गई | उसके तीन सहायक थे | इनमें एक तरुणी 
थी। वह भी उसके साथ ही धड़ाकेसे मृत्युको प्राप्त हो गई। इस तरह 
चन्द्रलोकके मार्गको प्रशस्त करनेवालोंकों अब तक अनेक बार हँसते 
हँसते अपने ग्राणोंकी आइतियाँ देनी पड़ी हैं । 
रेडियस 
कुछ वर्ष पूर्व डा० जार्ज हेरेट रेडियमके सम्बन्धमें खोज करते करते 
स्वर्ग सिधार गये | डा० हेरेट लेरी वोजिर अस्पताल ( ,%४ ४0००७ 
प्रि०४90 ) के रेडियोग्राफिक विभाग ( ि&009279]0070 १80७५ 
77७76 ) के अध्यक्ष थे। रेडियमके सम्बन्ध खोज करते करते 
वे रोग-प्रसित हो गये थे। अपनी मुत्युसे पहले भी ऐसे ही कार्यामें 
बहुत-से कष्ट और यातनाएँ सहन कर चुके थे। सन्‌ १९०२ में 
उन्होंने एक्स-किरणों ( &-.१४9७ ) पर कार्य आरम्भ किया था। इसमें 
उनके दाहिने हाथकी एक ऊँगली जल गई और उम्र उँगलीको उन्हें. 
कटवा देना पड़ा | उस समय थे युद्ध-क्षेत्रमें सैनिकोंकी सेवा कर रहे 
भे | युद्धेमे बाद उनको और भी अधिक भौषण यातनाएँ सहन करनी 
पड़ी | दो सालके बाद उनकी एक बाँह जाती रही, परन्तु वे फिर 
भी काम करते ही रहे | उनकी दशा बिगड़तीं द्वी गई । भ्ृत्युके 

दस मास पूर्व उन्हें महत््वपूा सैनिक सम्मान ( 07088 ० 8॥8- 
7.,08700 0/ ०700० ) से विभूषित किया गया था। 

डा० हेरेटका सारा जीवन आत्म-त्याग और बलिदानके उदाहरणोंसे 
भरा हुआ है । उन्होंने रेडियमके अन्वेषणमें अपने ग्राणोंको न्यौछावर 
कर दिया | रेडियमकी किरणोंसे आहत होनेपर मी उन्होंने अपनी 
उद्देश्य-पूर्तिसि मुख नहीं मोड़ा | बार बार आपरेशन होनेपर भी वे 
पाछिे नहीं हटे | कहा जाता है कि उनके जितने ही आपरेशन हुए, 
उनका उत्साह भी. उतना ही अधिक बढ़ता गया और वे मानव- 
समाजके कल्याणके लिए निरन्तर काय करते रहे । रेडियमके 
आविष्कारमें मेडम क्यूरीके साथ काम करते हुए उनके पति पीयरी 
क्यूरीकी उँगलियाँ बिलकुल गल गई थीं। क्यूरी-दम्पतिकी अतिरिक्त 
ओर भी बहुतसे वैज्ञानिकोंकों रेडियम-सम्बन्धी सनन्‍्धानमें शारीरिक कष्ट 
सहन करने पड़े हैं । 

भारतीय विद्यार्थी 

एक समय था जब भारतका विज्ञान-भाण्डार परिपूर्ण था, भारतमें 
उच्च कोटिके वैज्ञानिकोंकी कमी न थी; परन्तु बांचमें हमने विज्ञानकी 
घोर अवहेलना की जिसका परिणाम हमारी वर्तमान अधोगति है | 
अब भारतमें भी लोग विज्ञानकी ओर अग्रसर होने लगे हैं और थोड़ेसे 
ही समयमें भारतीय वैज्ञानिकोंने अपने महत्वपूर्ण आविष्कारों और 
अन्यषेणोंसे समस्त सेस्कारकों आरचर्थ-चकित कर दिया है। भारतीयोंने 
भी यथाशक्ति विज्ञानकी सेवा की है। यद्यपि इन लोगोंकी संख्या 
उँगलियोंपर गिनी जा सकती है, पर इन्होंने जो कुछ कार्य किये हैं 
उनके बलपर हम संसारमें गर्वसे अपना मस्तक ऊपर उठा सकते हैं। 
तीन-चार वर्ष. पूर्व कल्क्रत्तेके प्रभातकुमार मित्र नामक विद्यार्थीनि 

विज्ञानके लिए प्राण-दान करके संसारके सम्मुख इस बातको प्रमाणित 
कर दिया है कि भारतीय युवक भी विज्ञानके लिए हँसते हँसते प्राण 
देनेकी क्षमता रखते हैं | 

पोटाशियम सियानाइड ( +0889ं07 (0एकआं१6 ) नामक भयंकर 
विषका स्वाद कैसा होता है, इसका पता अब तक नहीं लगा था | 
कई वैज्ञानिक इस विषका ठीक ठीक स्वाद जाननेके प्रयत्नमें अपने प्राण 
गवाँ चुके थे, परन्तु सफल न हुए थे | इसी बिषका खाद जाननेके 
प्रयत्ममें इस वीर बिद्यार्थीकी भी मृत्यु हुई। अपनी एक. चिट्टीमें मृत 
विद्यार्थीनी लिखा था कि “श्सायन-विज्ञानमें पोटाशियम सियानाइडका 
स्वाद अब तक अनिश्चित है | अपनी वैज्ञानिक मनोवृत्तिसे प्रेरित 
होकर में वेज्ञानिकोंको उसके स्वादका निश्चय करनेमें मदद देना 
चाहता हूँ 

उसने कागजपर चार अक्षर लिखे थे-ए', “बी, 'एस”, और 'एस- 
डब्लू |! 'ए'से एल़कलाइन ( &॥:8॥06 ) अर्थात्‌ क्षारके समान, “बीसे 
बिटर ( आ॥89० ) अर्थात्‌ कड़वा, 'एस'से सावर (5000 ) अर्था 
खट्टा और “एस डब्लू'से स्वीठ (:599७४) अर्थात्‌ मौठेका बोध कराया 
गया था प्राण निकलनेके पहले उसने 'ए! पर चिह्न लगा दिया, जिसका 
मतलब हो सकता है कि विषका स्वाद एलकलाइन है। उसने कागज- 
पर “ भरल ? शब्द भी लिख दिया था, जिसका मतलब तीक्ष्ण या 
तीखा होता है । 

वैज्ञानिकका जीवद 

वैज्ञानिक लोग सत्यके अन्वेषणमें अपने जीवन तकको खतरेमे 
डालनेकी तनिक भी परवाह नहीं करते । विज्ञानकी उन्नतिके साथ 
ही साथ इस प्रकारके जीवट और साहसपूर्णा, कार्य बराबर. बढ़ते जा 

रहे हैं | कुछ वर्ष हुए केम्ज्रिजके एक प्रतिष्ठित वैज्ञानिक प्रोफेसर बार 
क्राफ्टने हाइड्रोस्पानिक एसिड गैस नामक एक अत्यन्त विषैली गैसकी 
जाँच करते हुए अपनी जिन्द्गीकों खतरेमें डाल दिया । लन्दनकोी 
रिसर्च डिफेन्स सोसाइटी ( ०४०७/०० 4)श४60८७ 50०09 ) के 
सम्मुख माषण देते हुए उन्होंने स्वयं इस प्रयोगका हाल बतलाया था 
ओर कहा था कि १००० घन सेंटीमीटर हवामें अगर इस गैंसका 
केब्रल ०'६ मिलिग्राम ( ग्रामका एक हजाखाँ भाग ) भी मिला दिया 
जाय और इस दूषित बायुमें मनुष्ययों १५ मिनटके लिए भी रहने 
दिया जाय तो यह निश्चित है कि वह जीवित नहीं बचेगा | वे यह 
भी बतलाते हैं कक इस दूषित वायु-मण्डलमें एक मिनट तक बन्द 
रहनेपर मनुष्यके मरनेकी बहुत कम सम्भावना है। प्रोफेसर साहब 
स्वयं अपने ऊपर प्रयोग करके इस निष्कषपर पहुँचे हैं । 

विषैली एवं घातक . हाइड्रोस्यानिक एसिड गेसका मनुष्यों. और 
जानवरोंपर ठौक ठीक प्रभाव जाननेके लिए प्रोफेसर महोदय एक 
कुत्तेकों लेकर एक कमरेमें बंद हो गये । इस कमरेकी हथामें प्रत्येक 
सहस्र सेंटीमीटरमें ०-६ मिलीग्राम विषैली गेस मिला दी गई थी। 
बे दो मिनट तक लगातार कमरेमें बंद रहे | कमरा ख़ुलनेपर देखा 
गया |के कुत्तेका प्राणान्त हो चुका था, परन्तु प्रोफेसर साहब अपने 
होश-हवासमें थे । ह ह 

इस प्रयोगके पूर्व यह जरूर माद्म था कि हाइड्रोस्पानिक गैस बहुत 
विषैली होती है परन्‍्तु उसकी घातकताकी उपर्युक्त सीमाओंका लोगोंको 
तनिक भी ज्ञान न था | प्रोफेसर बार क्राफ्टने इस गैसके अत्यन्त 
विषैले स्वभावकों जानते हुए भी अपने ऊपर उपर्युक्त प्रयोग करके 
जीवठका एक अत्यन्त प्रशंसनीय उदाहरण प्रस्तुत कर दिया है । 

उन्होंने अपने ऊपर इसके अलावा और अनेक प्रयोग किये हैं ।एक 
बार तो उन्होंने अपनी रक्तवाहिनी नाडियों ( 376४४४ ) में नली 
लगाकर खून भी खिंचवाया था। साधारणतया ऐसे अबसरोंपर 
मनुष्यका प्रणान्त हो जाता है। 
विज्ञानके लिए आत्मोत्सग 

इसी प्रकारके एक परोपकाखती महानुभाव सजनका बृत्तान्त और 
देकर यह अध्याय समाप्त किया जायगा। ये सजन इस संमय 
अफ्रीकाके युगागडा प्रदेशमें रहते हैं ओर मि० ई० के नामसे विख्यात 
हैं | जातिके आप अग्रेज हैं और इग्लैण्ड ही आपकी जन्म-भूमि है | 

अक्रिकामें एक प्रकारका भयंकर रोग होता है जिसे 'काल-निद्वा! 
( 8989४78 एिं0रा688 ) कहते हैं | इस रोगका देशी नाम “नगोना! 
है। अफ्रीकाके जंगली प्रदेशोंके और अनेक रोगोंकी ही भाँति इस 
रोगका कारण भी एक भयानक विषैली मक्‍खी है | यह रौग 
इस मक्खीके काठनेसे उत्पन्न होता है और इसमें मृत्यु अनिवार्य 
होती है । इस मक्खीका आहार प्राणीका रक्त होता है। अफ्रीकामें 
इस जातिकी मकखी बहुतायतसे पाई जाती है | इसी व्याधिके लिए 
मि० ई० ने अपने जीवनकी आहति दी है। इसपर भी उन्होंने 
अपनेको अपरिचित एवं अज्ञात रखा है | संसार उन्हें मि० ई० 
नामसे जानता है. । मि० ३० ने स्वयं बनमें जाकर अपने शरीरमें इस 
जांतिकी मक्खीसे कठ्वाया । 

उन दिनों अफ्रीकामें इस काल-निद्वा व्याधिके बारेमें वैज्ञानिक खोज 
की जा रही थी | डा० एच० लिडहस्ट डयुक इस रोगके सम्बन्धमें बीस 
वर्षते खोज कर रहे थे । उनकी खोज इस स्थितिपर आ पहुँची थी 
कि किसी स्वस्थ मनुष्यके शरीरमें इस रोगका विष प्रवेश कराकर 

ओषधादिका, प्रयोग कियां जाय । इसके लिए एक बार यह प्रस्ताव ' 
प्राप्त किया गया था कि ग्राण-दण्डकी सजा पाये हुए किसी अपराधीपर 
वह परीक्षा की जाय । परन्तु ब्रिटिश सरकारने इसकी इजाजत नहीं: 
दी । तब डाक्टर डबूकने अफ्रीकाके आदिम निवासियोंमें परीक्षाके 
लिए किसी मनुष्यकी तलाश की किन्तु कोई तैयार नहीं हआ। 
अफ्रीकाकी बागन्दा जातिके लोगोंम यह रोग विशेष रूंपसे फैला हुआ 
है । वे इस काल-व्याधिकी भयंकरतासे मली भाँति परिचित हैं। 
रोगकी यातना और रोगकी दुद्देशा वे प्रत्यक्ष देखते हैं, इसलिए 
स्॒भावतः उनमेंते कोई राजी नहीं हुआ । मि० ६० इस परीक्षाके: 
लिए सबसे आगे आये | मि० ई० ख्यातिके लोभसे परीक्षाके लिए 
अग्रसर नहीं हुए । उन्होंने अपना परिचय भी गुप्त रक्खा। उन्होंने 
कहा--मलुष्य चाहिए, में परीक्षाके लिए आया हूँ, नामका क्‍यों 
प्रयोजन है ? 

जिस वनमें उक्त जातिकी मक्खियोंका बास है, वहाँ वे एक 
साहसी बीरकी भाँति गये ओर मक्खीसे कटवाकर चिकित्सक डा० 
ड्यूकके पास आये । मक्खीने मि० ई० के हाथमें काट खाया था। 
काटनेके कई दिनों बाद मि० ई० का गला सूज गया, हाथ सूज गया. 
ओर बुखार आ गया | सारी देहमें फोड़े निकल आये। उनकी 
ज्वालाकी वेदना असह्य थी। इसके साथ सिर्में अत्यन्त पीड़ा भी 
थी । शरीर क्रमशः क्षण होने लगा। उनके रोगके प्रति सहानुभूति 
प्रकठ करनेपर उन्होंने मृदु मुस्कानकें साथ कहा--विज्ञानका इतना 
बड़ा ब्त-पालन करनेके लिए किसीको अग्रसर होना चाहिए । इसलिए 
स्वेच्छापूर्वक मैंने यह व्रत ग्रहण किया हैं. 

मि० ६० जब इस परीक्छके लिए सबसे आगे आये तो कई दिन 

बांद तौन देशी आदमी भी इस प्रकार विज्ञानकी बलि-वेदीपर आत्म- 
समर्पण करनेके लिए उपस्थित हुए । भगवानकी दयासे मि०ई० और 
देशी आदमी सबके सब बच गये । वैज्ञानिक परीक्षा सफल हुईं | 
मि० ई० बिना किसी खार्थके एक अज्ञात जातिके लिए इस प्रकार 
आत्माहुति देनेकों तैयार हो गये, यह उनके जीवटका ब्योतक है । 
मानव-जाति और बिज्ञानके इतिहासमें यह घटना खर्ण अक्षरोंमें 
अंकित की जायगी । ह 

इस प्रकारके जीवठपूर्ण साहसिक कार्यों और निस्खार्थ बलिदानोंके 
और भी अनेक उदाहरण दिंये जा सकते हैं। इन वौरोंने केवल 
इसी उद्देश्यसे नाना प्रकारकी कठिनाइयेोंका सामना किया और अपने 
प्राणोंतककी परवाह न की कि दूसरे लोग अच्छी तरहसे रह 
सकें, और मनुष्यकी अज्ञानता दूर हो जाय । इन लोगोंकी वीरता, 
साहस, बलिदान ओर त्यांगकी जितनी भी ग्रशंसा को जाय, कम है। 
अपने बहुमूल्य प्राणोका बलिदान करके इन अमर वीरोंने मानव- 
समाजकी अमूह्य सेवाएँ की हैं | संसार इनका चिर ऋणी रहेगा। 
इनकी कथाएँ पढ़कर और सुनकर हमारे हंदयमें एक प्रश्न उठता है 
कि यदि इन वीरोंने अपने प्राणोंका. बलिदान न किया हीता .और 
नाना प्रकारकी कठिनाइयोंका सामना न किया होता तो आज दिन 
'संसारकी क्या गाति होती ! 


ले कर 
४वयाडपर दस हजार माल 
[ ए.० एफ० शिफली अर्जैण्टइनाके रहनेवाके एक अध्यापक हैं। आपने 
इंग्लैण्डमें रहकर शिक्षा प्राप्त की. और बादमें आप दक्षिण अमेरिकाके 

अर्जेण्ठाइन प्रदेशमें शिक्षकका काम करने छगे। आपके अवकाशका अधिकांश 
समय घोड़ेपर चढ़कर पम्पा प्रदेशोंकी यात्रा करनेमें बीता । उत्तरी अर्जैण्टा- 
इनाके जंगली भागोंमें कई बार आप घूम आये हैं। इस अध्यायमें आपकी 
एक शाइसपूर्ण यात्राका वर्णन आपहीके शब्दोंमें दिया जा रहा है । ] 





ए० पफ० शिफली 


:.. दक्षिण अमेरिकाके दक्तिण छोरसे लेकर उत्तरीय छोर संयुक्त राज्य 
अमेरिका तक धोड़ोंके द्वारा थात्रा करनेका कारण, जब कि बढ़ियासे 
बढ़िया जहाज मौजूद थे, न तो पागलपन ही था और न प्रसिद्धि प्रा 
करनेकी अभिलाषा ही | 

मैंने अपनी यात्राके लिए दो घोड़े पसंद किये थे | ये दोनों उसी 
नस्लके थे जो कि चार सौ वर्ष पूर्व स्पेनिश लोगोंद्ारा अमेरिका 
लाई गई थी । इनमेंसे बहुतोंको तो उन्होंने अपने आप ही खुला 
छोड दिया था और बहुत-से इंडियन लोगों ( यूरोपवाले अमेरिकाके 

प्राचीन निवासियोकी ५ इंडियन के नामहासे पुकारते हैं ) के आक्रमणके 
मौकोंपर भाग गये थे। परत कई कारणोंसे घोड़ोंकी यह नस्ल 
बिलकुल नष्टप्राय-सी हो चुकी थी । इस यात्राका प्रमुख उद्देश्य इन 
घोड़ोंकी उपयोगिता सिद्ध करना और सरकारकों यह बतला देना 
था कि उनको नष्ट होनेसे बचाना चाहिए । 
मुझे अपनी यात्रा पूरी करनेमें ढाई वर्ष लगें । शायद आजकल 
धोड़ेपर इतनी कम्बी यात्रा और किर्साने न की होगी। 
मैं लम्बे-चौड़े मैदानों, रेगिस्तानों, जंगली दलदलों और ऊँचे 
उँन पहाड़ी आदि सभी स्थानोंमें होकर गुजरा | एण्डॉज़ पर्वतपर 
एक बार तो हम छोग १८,००० फ्रीठ्की ऊँचाईतक पहुँच गये 
ऋ्रौर उसके बाद हमें फिर दलदल और जंगलोंमें होकर गुजरना 
पड़ा | कहीं कहीं जंगल इतने घने थे कि बिना साड़ी काठे आगे 
बढ़ना असम्भव हो जाता था| यथपि मैं अकेला चल रहा था और 
मेरे साथ कोई भी मनुष्य नथा फिर भी मैंने “ हम ' का प्रयोग 
किया है क्योंकि उस यात्रामें अधिकांश मुश्किल काम तो मेरे दोनों 
घोड़ोंह्दने किया था । एक बार नहीं अनेक बार उन्होंने मुझे काठि- 
नाइयाँ भेलने और मृत्युके मुखमें जानेस बचाया । 
यात्रा आरम्म करनेसे पहले घोड़ोंका प्रबन्ध करनेके लिए मुझे 
अर्जेण्टाइन रिपब्लिकके दक्षिणमें जाना पड़ा । वहाँ मैंने तीस घोड़े 
खरीदे । दौड़ाने और दूसरी तरहसे जाँच 'करनेके बाद उनमेंसे दो 
अपनी यात्राके लिए चुन लिये | ह 

उन घोड़ोंमें एक सोलह साल और दूसरा अठारह सालका था। इतनी 
उम्रके होते हुए भी कोई चढ़नेके काममें न लाया गया था । . इससे 
आप स्वयं अनुमान कर सकते हैं कि जब में पहले पहल उनपर 


८ 


चढ़ा होऊँगा तब॑ उन्होंने मुझे कैसा नाच नचाया होगा [ परन्तु, 
चैर्य, सदृव्यवह्वार, नर्मी और दो-एक बार बुरी तरहसे गिर पड॑नेके 
बाद वे मेरे मित्र हो. गये और में यात्राके लिए रवाना होनेको 
तैयार हो गया। 

मैंने अपनी यात्राके लिए जो मार्ग चुना था, उसके. अध्ययन 
करनेमें मैंने पूरे दो वर्ष लगाये थे और रास्तेमें पड़नेवाले प्रदेशोंके 
बारेमें यथासम्भव बहुत काफी बातें माछम कर ली थीं, पर बादकों 
मुझे पता लगा कि वे सब बहुत ही अपूर्ण और अस्पष्ट थीं । 

यद्यपि में ख्यातिसि बहुत बचना चाहता था तथापि प्रेस- 
प्रतिनिधियोंकी इप्टिसि बच सकना असम्भव हो गया। उन्‍हें मेसे 
भावी यात्राका हाल मालूम हो गया और अखुबारोंमें तरह तरंहकी 
आलोचनाएँ होने लगीं। बहुतसे अखबारोंने यात्राकों असम्भंव 
बतलाया और दो-एक तो बहुत आगे बढ़ गये, और यहाँतक कह 
डाला कि मुझे डाक्टरसे सलाह लेनी चांहिए। कुछकी रायमें ऐसी 
यात्रा करना घोड़ोंके ऊपर अत्याचोंर करना था.) परन्तु उस समय 
इन सुयोग्य पत्रकारोंने इस बातके ऊपर जरा-सा भी दिमाग नहीं 
खर्च किया कि जब एक आदमी दो घोड़ोंपर जंगलमें यात्रा' करेगा 
तो उसका जीवन भी तो बहुत. अंशोमें उन्हींके ऊपर निर्भर रहेगा 
ओर वह उनकी देख-भाल करना अपना परम. कर्त्तव्य समकेगा । 

साधारणतया मैं एक घोड़ेपर चढ़ता था और दूसरेपर सामान 
आदि लाद देता था | जब कमी जरूरत देखता ती मैं दोनोंके काम 
बदल दिया करता था | जब कमी कठिन चढ़ाई था जबरदस्त ढाल 
पड़ जाता तब सामानको आधा आधा कंरके दोनोंकी- पीठपर लाद 

देता और अपने आप पैदल चलता | इस तरह घोड़े तेजीसे भी. 
चल लेते थे और मैं मी. उनके ऊपरसे गिरकर चोट खा जानेके डरसे' 
छुटकारा पा जाता था। रास्तेमें मुके बराबर खुले मैदानमें सोना 
पड़ता था क्‍योंकि बोकके कारण मैंने अपने साथ तम्बू वगैरह न 
रखा था । 

जंगली जानवरोंके बारेमें तो में कभी परेशान ही नहीं हुआ | 
उनमेंसे बहुत-से तो मनुष्योते डरते हैं और उनका इशिसे बचे रहनेहामें 
अपना कल्याण समभते हैं । घोड़ेके बालोंके बने हुए रस्सेकों कुचले 
हुए लहसुनसे रगड़कर उसकी घड़ी बनाकर पिरके नाचे रखकर 
सोनेंस सौँप कभी भी पास नहीं फटकते। दक्षिण ओर मध्य: 
अमेरिकामें चीतेका बड़ा खुतरा रहता है, परन्तु वह बहुत कम जगह्ोंमें 
'पाया जाता है और बहुत ज्यादा परेशानीका कारण नहीं होता। 

प्यूमा ( एक तरहका शेर ) के बारेमें मैंने बहुतसे किस्से पढ़े और 
'झुने थे | उनसे बचनेके लिए मुसाफिर लोग रात रात-भर आग जलाये 
रखते हैं। उत्तरी अमेरिकामें प्यूमाको कोजर भी कहते हैं | यह जानवर 
बहुत ही डरपोक होता है । पर्तु मुझे जो कठिनाइयाँ सहनी पड़ीं 
वे इनसे बिलकुल भिन्न थीं, और भोजन एवं पार्नाकी कमी तथा 
'पहाड़के दुर्गम रास्तोंके कारण थीं | इनका सामना करके आगे बढ़ने 
'पर जलते हुए रेगिस्तान, बड़े भारी दलदल, तथा बुखार और दूसरी 
बीमारी पैदा कर देनेवाले कॉड़ोंका सामना करना होता था। एक बार 
तो मुझे एक घृणित जगहमें चार दिन बिताने पड़े | वहाँ लगभग डेड़ 
सो ग्रामीण, अमेरिकाके मूल निवासी, एक प्रकारंके भीषण ऐेगसे 
'पीडित थे । उनमेंसे चौबीस तो मेरे सामने दी मर गये । 

पार्व्य प्रदेशोंकी नदियोंमें तैरना भी कोई कम कठिन' काम नहीं 

है। कहीं कहीं तो मगरों और घड़ियालोंका मुकांबिला भी करना 
पडता है। परन्तु मनुष्य-भक्षी मछुली इनसे भी अधिक भीषण होती 
हैं। ये मछलियों बहुत छोटी होती हैं और कैराइब या पिरहाना 
कहलाती हैं | ये हजारोंकी तादादमें आक्रमण करती हैं और कुछ' 
सेकंडोमें ही आदमी या जानवरोंकों ख़त्म कर डालती हैं। अगर 
शरीरपर कोई खरोंच या चोट वगैरह हुईं तब तो बस खैर मत 
सममिए, मछुलियाँ दूरहीस खून सँूँघ लेती हैं । 

. इनके अलावा एक चिपटी मछुली होती हैं, उसका डंक बहुत 
पैना और विषैला होता है | यह मछली धोड़ोंकी तो जानी दुश्मन 
होती है । उसके प्रवेश करते ही घोड़ेकी लकबा-सा मार जाता है 
ओर बह फौरन पानीमें डब जाता है। ये मछालियाँ तीनसे लेकर पौच 
फीठतक लम्बीं और मनुष्योंकी भुजाओंकी तरह मोटी होती हैं ।' 
विषैली मछुलियोंकें साथ ही साथ दक्षिण अमेरिकामें नाना प्रकारकी 
विषेली घास-छझूस भी पैदा होती है । इन्हें खाते ही घोड़ेका ग्राणान्त. 
हो जाता है | मुझे इस बातकी बड़ी चिन्ता रहती थी कि मेरे घोड़े 
कहीं उस घासको न खा लें। विषैली धास-झूसके प्ताथ ही मुझे 
रास्तेमें कई उपयोगी जड़ी-बूटियाँ भी मिलीं । ह 

अं , मं मै 

में ब्यूनन आयर्सते उत्तर-पश्चिमकी ओर बोलेवियन राज्यकी' 
सीमाकी तरफ रवाना हुआ । पहाड़ी प्रदेशोंमें सड़कें वगैरह बहुत 
कम होती हैं, इसलिए मैंने गर्मीके दिनोंहीमें बोलेविया पहुँच जानेका 
प्रोग्राम बनाया | में यह बात अच्छी, तरह समझता था कि गर्मियोंमें: 
नदियाँ सूख जाती हैं. और उनके द्वारा सफर करनेमें सहुलियत होती: 
है | जल्दीकी कोई बात भी न थी । मुझे सुविधानुसार काम करनेके 

लिए बहुत काफी वक्त था। यात्राके शुरूके कुछ दिन तो मुमे 
घोड़ोंकों ठीक करनेहीमें लग गये | धोड़े पालतू न ह्वोनेके बजहसे 
भीड़-भाड़ और शहरोंकी चहल-पहलसे बहुत घबड़ते थे । पैम्पाज 
मैदानमें पहुँचते ही सब बातें ठीक हो गई और मंचा और गेटो, मैं. 
घोड़ोंकी इन्हीं नामोंसे पुकारा करता था, मेरे दोस्त बन गये | 

मैंने अपनी पेठीमें ०'४५ की दो छुह-नली रिवाह्बरें रख ली: 
थीं । दूसरे घोड़ेपर लदे हुए सामानमें भी एक ०"३४४ की राइफल. 
ओर १६ बोरकी बन्दूक थी । में यह बात अच्छी तरह जानता था. . 
कि अपने लिए खानेका इन्तजाम करनेमें इनसे बहुत मदद मिलेगी । 
घोड़ेकी काठी हलकी लकड़ीकी बनी थी और उसपर चमड़ा चढ़ा 
हुआ था। उसके ऊपर मैंने भेड़की खाल बिछा ली थी । इस खालको' 
मैं सोते समय बिछानेके काममें भी लाता था। 

हमें मैदान पार करनेमें कई दिन लग गये | उल्लुओं और कुछ 
चिड़ियोंके सिवाय और किसी जंगली पशु-पक्कीके दर्शन भी न हुए | 
कभी कभी पशुओंके--गाय, भैस, बकरियोंके झुण्ड और उनकी 
देख-भाल करनेवाले ग्वाले, जिन्हें वहाँवाले * गांचों ? ( (७7०० ) 
कहते हैं, जरूर मिल जाते | . 

उत्तरकी तरफ बढ़नेके साथ ही साथ गर्मी भी बढ़ गई ओर जब 
हम खादसे ढके हुए मेदानोंमें पहुँचे तब तो सूर्य-किरणों हमारी हड्डियों 
तकके भीतर पहुँचनेकी कोशिश करने लगी थीं.। वह मैदान बहुत 
बंजड़ है| वहाँ पानीके दर्शन ही नहीं होते । मिलता भी है तो बहुत- 
खराब | घास-फ़्स भी नहींके बराबर है [| कहाँ कहीं नागफर्नीकी या 
ऐसे ही और बृक्षोंकी कटीली भराड़ियाँ जरूर मिलती हैं । वहाँ पहुँचनेपर 
मुझे बतलाया गया कि. प्रोड़ोंकी साथ लेकर उधरसे कमी ,गुज़रन/ 

ही न चाहिए | परन्तु हम वहाँ पहुँच चुके थे और किसी तरह 
बहाँसे बचकर निकल भी आये | में अपने दोनों घोड़ोंसे बहुत सन्तुष्ट 
हुआ | उनकी इढ़ता और मजबूतीका सबसे पहला सुबूत मुझे 
यहीं मिला | 

पेम्पाज पार करनेके बाद हमने विशाल एण्डीजमें प्रवेश किया। 
कई दिनतक बड़ी बड़ी घाटियोंमें होकर सफर करते रहे । सूखी हुई 
'नादियोंके मेदान सड़कोंका काम देते थे | आगे बढ़नेके लिए अनुमान 
और भाग्यहीका भरोसा रहता था। 

बोलीवियाकी सीमाके नजदीक पहुँचनेपर हमें अमेरिकाके मूल 
निवासी भी मिलने लगे । ये लोग साल-मरमें केवल एक बार गर्माके 
मौसममें लम्बी लम्बी यात्राएँ करते हैं । उनके कपड़े और बर्त्तन 
बंगैरह लामाओं ( !8798 ) पर छंदे रहते हैं । इन जानवरोंकों वे 
अपने सामने हॉककर आगे ले जाते हैं । अपने मालकों बेंच या 
बदल चुकनेके बाद वे लोग वर्षा आरमभ्प होनेसे पहले ही अपने 
घरोंकों वापस चले जाते हैं | 

जैसे जैसे हम इस पहाड़ी प्रदेशके अन्दर घुसते गये, रास्ता बहुत 
'ऊँचा-नीचा और पथरीला होता गया । . झँची ऊँची चोटियोंसे 
बर्फीली  हवाएँ आकर हमारा स्वागत करने लगीं। मौलोंतक 
हरियालीके दर्शन न होते थे । रास्तेमें कई कई दिन चट्टानों और 
'नदियोंकी पथरीली घाटियोंमें काटने पड़ते थे | कहीं कहीं तो ऊपर 
चढ़ना भी मुश्किल हो जाता था । 

ऊँचे दर्रोमें तो बड़ी कड़ी सर्दी थी | हवाके दबावके कम हो 
'जानेके कारण मेरी नाकसे अक्सर बहुत-सा खून निकलने लगता 
आर घुमनी एवं चक्कर आने लगते | एण्डीजमें यह बीमारी ' प्यूता ' 

( 2०४७ ) के नांमसे पुकारी जाती है और कंभी कभी जानवरोंको- 
भी परेशान कर देती है । ऐसी हालतमें थदि सवार सावधारनासे 
काम न ले और घोड़ेसे जरूरतसे ज्यादा काम ले तो जानवरकी 

मृत्यु अवस्यम्भावी है। 

यहाँके मूल निवासी इस रोगका इलाज भी जानते हैं |. इज्ञाजका 
तरीका भद्दा होते हुए भी वह बहुत फायदा पहुँचाता है। वे लोग 
घोड़ेके मुँहके ऊपरी हिस्सेमें एक गहरा घाव कर देते हैं जिससे खून. 
बहने लगे ओर फिर उसके नथनेमें होकर थोड़ा-सा शुद्ध अलकोहल' 
भीतर पहुँचा देतें हैं | जहाँ रास्ते ज्यादा ढाहू थे मैने अपने जानवरोंको: 
कभी तेजीसे नहीं चलाया और जब जब उन्होंने इच्छा प्रकट की: 
उन्हें आराम करनेका पूरा मौका दिया । यहाँ में इस बातका विश्वास 
दिला देना चाहता हूँ कि जब घोड़ा अपने मालिकको समझ लेता है. 
तब वह अपनी जरूरतकी चीजें माँगना भी साख जाता है। 

बोलीवियाके बहुतसे हिस्सोंमे पानी न पाना ही श्रेयस्कर है |: 
देखनेमें पानी साफ तो जरूर माक्म होता है, पर वह अधिकतर 
खराब और हानिकारक होता है । यहाँके मूल-निवासी अनाजकी एक :. 
तरहकी शंराब-सी तैयार करते हैं जो उनकी बत्तियोंमें बहुतायतसे. . 
मिलती है । इसके बनानेका, तरीका बहुत ही गंदा होता है| पौनेमें 
भी यह सुस्वादु नहीं होती। इसे मूल निवासी क्ञोग. “ चीचा * 
( 077०॥8 ) के नामसे पुकारते हैं । मुझे पानीकी कमीकी वजहसे. 
प्यास बुझानेके लिए बहुत काफी. “ चीचा ? पौनी. पड़ी । 

लगातार कई हफ्ते चलते रहनेके बाद हम बोलीवियाकी राजधानी 
लापाज पहुँचे । वहाँ पहुँचनेके थोड़े 'ही दिन बाद जिस प्रदेशमेंसे 
होकर हम आये थे वहां बड़ा भीषण . बिय्लुव हुआ ओर देशी, 


हा 


जलोगोंनि बहुत-से गोरोंकों मार डाला । वास्तवमें मेरी सहानुभूति इन 
बेचारे मूल निवासियोंके ही साथ है। जबसे पिजारों (7 परं॥४7० ) 
की अध्यक्षतामें स्पेनवालोंने इस देशपर आक्रमण किया तबसे इन 
लोगोंको बराबर अत्याचार और अन्यायपूर्ण दुव्यबहार सहन करना 
'पड़ रहा है। 
जे न नह 

लापाजूसे हम लोग बराबर उत्तरकी ओर बढ़ते रहे और टीटीकाका 
'भीलके किनारे किनारे होते हुए प्राचीन इंका साम्राज्य (708 णिए]7७) 
की राजधानी कर्को पहुँचे । यह माल समुद्रके धरातलसे १७,००० 
'फीठ ऊँची है । यद्यपि नकशेमें यह बहुत बड़ी नहीं माछ््म होती 
फिर भी मुझे दक्षिणसे उत्तर तक इसकी लम्बाई तथ करनेमें पूरा एक 
सप्ताह लग गया | इसके आसपास हमें बहुत-से मनोरंजक. खण्डह्वर 
“मिले । इनमेंसे कुछ इंका-काल और कुछ इंका-कालके पूर्वके थे । 
यद्यपि मैं पुरातत्व-विज्ञानमें बहुत काफी दिलचस्पी लेता हूँ फिर भी 
तबियत भरके में वहाँ ठहर न सका। वहाँसे हम सीधे पश्चिमकी 
तरफ रवाना हुए और एक दूसरे जबरदस्त पहाड़ी अदेशमें पहुँचे । 
यहाँपर प्रकृतिका कार्य-कलाप देखकर तो मेरे छुक्के छूट गये । 


कल्कि 


पंहाड़ोंकी चोटियोंपर बलाकी ठए्ड थी, और जब हम उतरकर 
'घाटियों और तराईमें पहुँचे तो मच्छुड़ोंकी जबदेसत सेनाने हमारे 
ऊपर आक्रमण किया और आगमनका विरोध करनेके लिए तोतोंके 
.झुण्डने जबर्दस्त किलकारियाँ लगाई | कभी कभी हमें गहरी दरारोंकों 
पार करनेके लिए लटकते हुए देशी पुल्लोंके ऊपरसे होकर जाना 
पड़ता था । जब में अपने धोड़ोंको लेकर इन पुलोंके बीचोंबीच 
'पहुँचता तो ऐसा माद्धम होता कि घोड़े पुलकों कभी पार न कर सकेंगे, 

'परल्‍्तु वे बड़ी सावधांनीसे आगे बढ़ते | पुल जब बहुत ज्यादा हिलने- 
डुलने लगता तो बिल्कुल ठहर जाते और जब तक पुलका हिलना- 
हुलना रुक न जाता आगे न बढ़ते । इनमेंसे कुछ पुल केबल तीन 
फीट चौड़े थे। ऐसी हालतमें मुझे घोड़ोंसे उतर कर उन्हें एक एक 
करके आगे ले जाना होता था। मुझे बराबर यही डर बना रहता 
'कि कहीं पुल टूट न जाय | दोकी कौन कहे मुझे! एक घोड़ेको पैंदल 
ले जानेंमें डर बना रहता था। पुन्न कमजोर होते हुए भी देशी 
'लौगोंके साहसका परिचय देनेके लिए बहुत काफी थे | 
एक बार एक तंग रास्तेसे गुजरते हुए एक घोड़ेका पैर उचट 
गया और वह एक विकट ढालके नीचे छुढ़क गया। उसकी मृत्यु 
बिलकुल निश्चित-सी थी। सौभाग्यसे एक पेड़के रास्तेमें पड़ जानेके 
कारण वह नीचे गिरनेसे बच गया । फिर भी उसे बचाना और 
उस ढालके ऊपर खींचना आसान बात न थी । घोड़ा काफी समस्ददार 
था, खतरेको अच्छी तरह समझ गया था | जब तक उसे रख्सोंसि 
बाँधकर ऊपर न खींचा गया वह टससे मस न हुआ । उस मौकेपर 
देशी लोगोंने मेरी बहुत काफी सहायता की | 
. इसी तरह काठनाइयाँ भेलते हुए हम पौरूकी राजधानी लीमा 
पहुँच गये | यह पुराना शहर प्रशान्त महासागरके तठ्पर बसा 
हुआ है | पीरूसे आगे हम समुद्रके किनारे किनारे उत्तरकी तरफ 
आगे बढ़े | ह । 
हमें रेगिस्तानोंमें होकर गुजरना पड़ा | गर्मी बड़ी सख्त थी। 
समुद्र-तटके पासवाले उन मैदानोंमें कभी वर्षों ही होती नहीं है और 
पानी केवल एण्डीजसे उत्तरनेवाली पहाड़ी नदियोंह्वीमें देखनेकों 
मिलता है। हम लोगोंको ९६ माल चौड़ा विशाज्ञ रेगिस्तान पार 

करना पड़ा | रास्ता बहुत खतंरनाक था [ हमें इसे तय करनेमें पूरे. 
बीस घंटे लग गये | ऐसे मौकोंपर हम अधिकतर रातह्ीमें चला करते 
थे । ऐसा मी केवल शुक्ल पक्तमें क्रिया जा सकता था । कृष्ण पक्तमें. 
मजबूर होकर दिनमें ही आगे. बढ़ना होता था। कभी कभी तो 
इतनी जबरदस्त गंमी पड़ती कि बाह्ू खौलती हुई माछ्म होती थी | 
मेरे सवारीके जूते बहुत भारी मरकम थे, अगर उनमें यह बाछू किसी 
तरहंसे ग्रवेश कर जाती तो बस पूछिए मत । । 
कभी जलती हुईं बालृके बजाय तर बालूपर मीलों तक चलना 
होता । उस समय हजारों समुद्री चिड़ियाँ हमारे ऊपर चक्कर काठा 
करतीं । बराबर एकहीसे दृश्य देखते देखते तबीयत उन्‍चाठ हो जाती |. 
समुद्रकी लहरोंको देख देखकर ओंघाई आने लगती । जागते रहना 
मुश्किल हो जाता । मूमध्य-रेखाके पास पहुँचकर में फिर पहाडोंकी 
ओर चलने लगा | यहाँ काफी ठण्डक थी लेकिन तेजीसे आगे न 
बढ़ा जा सकता था। में पीरूके समुद्र-तटपर रेगिस्तान, खुश्की और 
गरमीका काफी अनुभव प्राप्त कर चुका था। अस्तु, मेंने इक्वेडरके. 
दलदलोंसे भरे हुए नम किनारेको पार करनेकी चेष्टा न की । ' 
हमारा रास्ता कभी ऊपर जाता और कभी नीचे । कभी पहाड़ी 
धा्ियोंमें होकर और कभी घने जंगलेंमिंसे। कभी कभी घोड़ोंकों कौचडइमें 
घुसकर आगे बढ़ना होता | यहाँ मुझे बड़ी सावधानीसे काम लेना 
पड़ता | ये दलदल बहुत धोखेबाज होते हैं। इन्हें पहचान लेना बड़ा 
कठिन है | यदि मुसाफिर इनमेंसे एकमें भी फैंस गया तो बस, 
खेर नहीं | अगर फोरन ही मदद न मिले तो बह उप्मेंसे शायद ही 
निकल सके | । 
एक बार मेरे घोड़ैने एक कृदम भी आगे बढ़नेसे कृतई इन्कार 

कर दिया। में आगे बढ़ानेकी जितनी भी कोशिश करता वह आगे 
बढ़नेका उतना ही तीव्र विरोध केरता | जब मैंने उसके एड लगाई 
तब तो वह बड़े जोरसे हिनाहिनाया और अपनी पिछली टाँगोंके 
बल खड़ा हो गया और आगे न बढ़ा | सौभाग्यसे एक देशी व्यक्ति 
वहाँ आ निकला । वह स्पेनिश बोल लेता था । उसने मुझे बताया 
कि आगे दलदल है | घोड़ेकों उस खुतरेका पता कैसे लग गया, यह 
मेरी समझमें न आया | उसके ग्रदेशमें तो दलदल होते भी नहीं | 
कुछ भी हो, उसने अपने साथ ही भेरे जिन्दगी भी बचा ली । मुझे 
अच्छी तरह याद है कि एक घुड़सवार जो मेरे लिए काम कर रहा 
था एक बार दलदलमें फँस गया । उसका धोड़ा तो फोरन ही घैंस 
गया | हम लोग यदि उसी समय रस्से और फन्‍्दे वगैरह लेकर दौड़ 
न पड़ते तो बेचारा जानवर उसके बाहर निकल ही न पाता। परन्तु, 
फिर भी उसे वाहर निकालनेमें बड़ी दिक्कतें पड़ी | 

जिस समय मेने इक्केडरकी राजधानी कीटोके पास भूमध्य-रेखाको 
पार कर किया तो मुझे बड़ी ख़ुशी हुई और में अपनेको गौरवान्वित 
समभने लगा | समुद्रके घरातलसे बहुत ऊँचे होनेके कारण यहाँपर 
काफी ठण्डक थी | हमारे नजदीक ही बहुत-से हिमाच्छादित गिरि-शवंग 
गवेसे अपना मस्तक उठाये हुए खड़े थे | वे नाले आकाशको छूनेकी 
चेष्टामें थे और सूर्यकी किरणोंमें बहुत चमकदार माछम होते थे। 

मैं जिन जिन ग्रदेशोंमें होकर गुजरा देशी लोगोंकी पोशाक और 
रहन-सहनमें विभिन्नता पाई । उनकी भाषाएँ भी अलग अलग और 
अमनेक थीं। उनमेंसे बहुत-से लोग स्पेनिश बिलकुल न समझते 
थे | उस समय मुझे इशारोंसे काम लेना पड़ता था | यह कोई आसान 
काम न था। बड़े घैर्यकी जरूरत पड़ती थी।. 

कोलम्बियाकों पार करना लोहेके चने चबाना था। परन्तु फिर 
भी हम किसी तरह दक्षिण अमेरिकाके उत्तरमें करेबियन सागरके 
तठपर पहुँच गये | हमें यात्रा शुरू किये हुए एक साब बीत चुका 
था और वषों शुरू हो चुकी थी। कहीं कहीं तो जितना फासला 
घोड़ेपर तय द्वोता था उतना ह्वी तैरकर पार करना पड़ता था। एक 
बार एक जबरदस्त तूफानमें फैसकर में घोड़ेसे गिर गया । भाग्यसे 
मुमसे कुछ गजके फ़ासलेपर बिजली गिरी और में बाल बाल बच गया । 

कोलम्बियासे पनामातक ख़ुश्कीके रास्ते पहुँचना असम्भव-सा है | 
रास्‍्तेमें घने जंगल और दलदल बहुत पड़ते हैं। इसलिए मुझे मजबूरन 
क्रिस्टोबलतक घोड़ोंको जहाजद्वारा ले जाना पड़ा । क्रिस्टोबलसे 
पनामाकी नहर थोड़ी ही दूर रह जाती है। यहॉँपर मैं लगभग एक 
महीनेतक ठह्दरा रह्ा | अपनी यात्रामें इतने ज्यादा समयके लिए में 
क्र कहीं ठहरा भी न था। इस बीचमें वर्षा ख़त्म हो गई और 
जंगलोंका पानी खुश्क हो गया | में अपने घोड़ेपर सवार हो पनामासे 
आगे बढ़ा | पनामा और कोस्टारिकाके बीचके जंगल बहुत घने और 
दुरगम हैं | यहाँ हमें एक ११,००० फीठ उँनचा पहाड़ भी पार करना 
पड़ा | इसके ऊपरसे अठलांटिक ओर प्रशान्त दोनों ही महासागर 
देख पड़ते हैं | पहाडके नाचेकें जंगल भी एक विशाल लहराते हुए 
हरे समुद्रकी भाँति माछ्म होते थे । 

. किसी किसी भागमें तो खाना-पीना भी दुश्चवार हो जाता था। ऐसे 
मौकोंपर मुझे तोतों, जंगली कबूतरों, ठर्की तथा अन्य जंगली 
चिड़ियोंका आहार करना होता था । कभी कभी जंगली सूअरको 
मारकर उसके मांससे उद्र-पूर्ति कर लेता था | एक बार तो भूखसे 
बीड्वित होकर गोलासे मारकर बंदरोंतकका मांस खाया। ऐसा करनेमें 

मुझे बड़ा दुःख हुआ और में अपनेको हत्यारा समकने लगा। मांस 
भी कुछ विशेष अच्छा न था। पेट भरनेके लिए उन जंगलोंमें शायद 
ही कोई ऐसा जानवर बचा हो जिसका मांस मैंने न खाया हो । जो 
भी जानवर मुझे छुविधापूवक मिल जाता बस वही मेरा शिकार बन 
जाता । छिपकली, बाज, झतुरसुर्ग, मगर, आरमें डिलो नामका एक 
छोटा चौपाया,--यहाँ तक कि साँप भी न बच सका । उस हिस्सेके 
लोग साँपको बड़े स्वादके साथ खाते भी हैं । 
घोड़ोंका चारा भी बड़ा विचित्र होता था | घास तो वहाँ कहीं 
होती ही नहीं । अपना पेट भरना तो दूर, वे दूसरोंका चारा बननेसे 
_ बचे रहे यही क्या कम गनीमत थी £ चिमगादड़ों और अन्य अनेक 
प्रकारके कीड़े मकोड़ोंने घोड़ोंकी जिन्दगी हराम कर दी थी | दक्षिण 
अमेरिकाके चिमगादड़ साधारण चिमगादड़ोंसे कहीं ज्यादा बड़े होते 
हैं | यथपि उन्होंने खय॑ मुके तो कभी परेशान नहीं किया पर वे 
जब कभी मेरे घोड़ोंपर आक्रमण कर बैठते थे तो मेरी परेशानी कुछ 
कम न होती थी | वे होते भी बहुत ही खँँख्वार हैं | कोई कोई तो 
एक ही बारमें पाव भरतक खून पी लेता है । परन्तु अनुभवसे मैं 
शीघ्र ही अपने घोड़ोंकों इन भीषण जानवरोंसे बचानेकी तरकीब 
सीख गया | 
#ः नः का. 
मध्य अमेरिकाके जंगलों और विष्ठवोंसे में परेशान हो गया | जब 
कभी में यह सोचता कि अबं आगेका सफर शान्तिपूर्षक व्यतीत हो 
जायगा, तभी कोई न कोई उपद्रव जरूर उठ खड़ा होता । भेक्सिकोमें 
तो मेरे सामने ही कई विछुब हुए । इनसे परेशान होकर में पहाड़ोंकी 
तरफ बढ़ गया । पहाड़ पार करनेमें बहुत काफी वक्त लग गया। 

पर्तु घीरे घीरे में अपने गोलतक पहुँच ही गया । मुझे शीघ्र ही 
यह बात मालूम हो गई कि उत्साह्ी और ग्रसन्नचित्त व्यक्तिके लिए 
बड़ीसे बड़ी कठिनाई भी आसान हो जाती है. उन विज्ववके दिलोंमें 
मैं बिना किसी तरहके हथियारकों काममें लाये हुए मुस्कराता हुआ 
बराबर अपना सफर तय करता रहा। मेंने अनुभव किया कि डरते 
हुए बन्दूकोंकी सहायतासे भी शायद उतनी छुगमतापूर्वक आगे न 
बढ़ पाता | 
जब विष्लव बहुत ही ज्यादा बढ़ गया तब मेक्सिकोकी सरकारने 
मैरी रक्ा करनेके लिए कई सैनिकोंकोी नियुक्त कर दिया। ये लोग 
सबसे अधिक खतरनाक भागोंमें बराबर मेरे साथ रहते थे। उत्त देशरमें 
पहुँचनेके बहुत पहले वहाँके अधिकारी और जनसाधारण मेरी यात्राका 
हाल झुन चुके थे.। मेक्सिकोके निवासी अच्छे घुड़सवार होते हैं और 
साहसपूर्ण कामोंको बहुत पसन्द करते हैं | ऐसी हालतमें उनका मेरी 
यात्रामें दिलचस्पी लेना; स्वाभाविक ही था । उन्होंने इस बातकी पूरी 
कोशिश की कि उनके देशमें जहाँ विप्लबकी आग लगी हुई थी, मुझे 
किसी तरहकी तकलीफ या असुविधा न होने पावे | स्थोग्रेन्ड पारकर 
टेक्साज पहुँचनेपर सब बातें ठीक हो गई | परन्‍तु यहाँ हम जैसे जैसे 
आगे बढ़ते थे लोगोंकी आमद-रफ्त भी बढ़ती जाती थी। अनन्‍्तमें 
न्यूयार्क पहुँचकर में धोड़ोंसे उतर पड़ा और जह्ाजद्वारा अर्जेण्टाइना 
वापस आया । 
घर वापस आकर मैंने अपने घोड़ोंको फिरसे उनके प्रिय पम्पाजमें 

स्वच्छुन्द रूपसे विचरण करनेके लिए छोड़ दिया। उन्होंने अपना 
कर्त्तव्य पूरी तरहसे निबाह्य था | 

द -सिनेमाकी बेदीपर 


फिल्म-ब्यवस्तायने झ्पनी थोडीही-सी आयुष्यमें आशातीत उन्नति 
र ली है, ओर वह उत्तरोत्तर उन्नति करता जा रहा है । पाश्चात्य 
देशोंमें फिल्‍म देखना साधारण दिन-चर्याका एक अंग बना गया है ) 
परन्तु अब वहाँकी जनता मामूली किस्से-कहानियों और प्रेमसम्बन्धी 
'फिल्मोंको देखकर सन्तुष् नहीं हो जाती । वहाँ आये दिन दिल 
दहलानेवाला, दुस्साह॒सिक और रोमाश्चकारी फिल्मोंकी माँगका जन्म 
फिल्मेंके निमोणके साथ ही हुआ है । जबसे फिल्मोंका बनना शुरू, 
हुआ है, तभीसे पिनेमा-प्रेमी जनसमुदाय हम * दिल दहलानेवाले 
जीवट्पूर्ण फिल्म चाहते हैं ” की आवाज बुलन्द कर रहा है । अतएव 
इन जीवटपूर्ण फिल्मोंका. श्रीगशेश फिल्म-निर्माणके शैशवकालहीमें 
हो गया था। 
बलिदानका आीगणेद 

६ इटंठ * या दिल दहलानेबाले फ़िल्म बनानेका सबसे पहला 
प्रयत्न अप्रैल १९०७ में किया. गया था। एक अऑमग्रेजी फिल्म 
कम्पनीने ऐसा फिल्म बनानेका प्रबंध किया | कथानकके अनुसार कुछ 
दुःसाहसिक डाकू रेलगाड़ीकों गिरानेके लिए पठरीपर बड़े बड़े पत्थर 
डालकर उसका मार्ग अवरुद्ध कर देते हैं। रेलके आनेके कुछ ही 
मिनट पूर्व एक सिगनल दिखानेवाला इस बातको देख लेता है। बह 
अपने जीवनकी परवाह न करके उस भौषण रेलवे-दुर्घटनाको 
रोकनेका संकल्प करता है, और उन पत्थरोंकों हटठानेके लिए दौड़कर 
पेटरसैपर सो जाता है। 

उन दिनों स्टुडिओंमें फिल्‍म तैयार करनेकी कला आज कल जैसी 

उन्नत अवस्थामें न थी। मामूलीसे मामूली फिल्‍म भी घटनास्थल ही 
पर जाकर लिये जाते । इसलिए उपर्युक्त फिल्मको तैयार करनेके 
लिए लन्दनके निकट एक रेलवे लाइन चुनी गई। विलियम जीज 
नामक व्यक्तिको सममा-बुकाकर इस दुःसाहसिक आयोजनमें भाग 
लेनेके लिए तैयार किया । इस मनुष्यकी रक्ताकें लिए पहलेहीसे 
सब प्रबन्ध कर लिये गये । उधरसे गुजरनेवाली ट्रेने आधिकारियोंसे 
मिलकर सब बातें तय कर ली गई थीं। गाड़ीके निश्चित्त स्थान तक 
आनेके समय तककी सब बटनायें आयोजनके अनुसार ठक ठीक. 
होती रहीं | परन्तु एकाएक देनके आनेमें कुछ गड़बड़ी हो गई | 
जिस देनका इन्तजार किया जा रहा था, उसके बजाय एक दूसरी ही 
ट्रेन उधरसे आ निकली । देन निश्चित स्थानपर रुकनेके बजाय सीधी 
धड़घड़ाती हुई गुजर गई। बेचारा बिलियम, जीज वहींपर कटठकर 
रह गया। सिनेमा-प्रेमी जन-सम्रुदायकी दिल दहलानेवाली फिल्मोंकी 
माँगपर यह ग्रथम बलिदान था। 

उस समयसे आज तक सहस्नों एक्टरोंने इससे कहीं अधिक दिल 
दहलानेवाले हजारों लाखों जीवटके काम किये हैं, परन्तु १९५०७ ई० 
में बह एक अनहोनी बात थी। इंग्लैण्डमें फिल्‍म तैयार करनेकेः 
लिए विशेष रूपसे जीवटपूर्ण मनुष्यकी नियुक्तिका यह पहला मौका 
था! १९०७ ई० के बाद तो फिल्मोंके लिए जीबठपूर्ण कार्य 
करना एक पेशा ही हो ,गया | इन पेशेवर आदमियोंके लिए सिंहों 
ओर अजगरोंसे कुश्ती लड़ना, आकाशगामी वायुयानसे पृर्थ्यापर कूद 
पड़ना; अथवा जहाजसमेत प्ृथ्वीपर आ गिरना, ओर तेज रफ्तार्से 
चलती हुई मोटरसे कूदकर रस्सेके सहारे उड़ते हुए हवाई जहाजपर 
चढ़ जाना, साधारणु-सी बातें हो गई हैं | इन व्यक्तियोंने जल, थल्, 

ओर आकाशमें अनेक अलौकिक और अभूतपूर्व काये सफलतापूर्यक 
कर दिखाये हैं | इनमेंसे बहुत-से भाग्यशाली पुरुष कई बार साक्षात 
मृत्युसे युद्ध करनेके बाद भी जीवित हैं। परन्तु बहुत-से ऐसे भी हैं 
जिनपर भाग्य देवताकी कृपा नहीं हुई ओर उन्हें मानव-समाजकी 
दिल दहलानेवाली फिल्मोंके देखनेकी अमिलाषापर अपने ग्राण निछा- 
बर कर देने पड़े हैँ | जीवटपूर्ण और दिल दहलानेबाली फिल्मोंका 
इतिहास इस प्रकारकी अनेक रक्तरंजित घठनाओंसे परिपूर्ण है | 
नीचेकी पंक्तियोंमें कुछ ऐसी ही दु/साहसिक घटनाओंका वर्णन 
किया जायगा । 
हेरी यंग 

यह सुग्रसिद्र अमेरिकन युवक कठिनसे कठिन चढ़ाइयोंपर बहुत 
आसानीसे चढ़ जाया करता था | जिन फिल्मोंमें अभिनेताओंको 
काठेन अथवा दुर्गम चढ़ाइयोंपर चढ़ना होता था, उन फिल्मोंमें 
अभिनेताओंके बजाय हेरी यंगको चढ़ा दिया जाया करता था। 
हेरी यंग बहुत ऊँची और दुर्गम इमारतों और दूसरी विकट चढ़ाइ- 
योंपर आसानीस, बिना, किसी आयोजनके, चढ़ जानेमें अपना पानी 
नहीं रखता था। उसके सम्बन्धमें अमेरिकाें अनेक कहानियाँ 
प्रचलित हो गई थीं | 

१९२३ मे हेरी यंगको * सेफ्टी ल्ास्ठ ” ( 59०५ 7,88॥ ) 
नामक फिल्में न्यूयार्कके एक मशहूर होटलकी बाहरी दौवारोपर 
किसी भी प्रकारके आयोजनके ब्रिना चढ़े जानेके लिए नियुक्त किया 
गया । होटलकी इमारत बहुत ही ऊँची थी और उसकी चिकनी 
दीवारोंपर किसी प्रकारके सहारेके बिना चढ़ जाना खुतरेसे खाली न 
था। इससे पहले हेरी यंग इससे भी आधिक कान चढ़ाइयोंपर 

सफलतापूर्वक चढ़ चुका था । इस बार भी वह बिना किसी आशंकाके 
चढ़नेके लिए तैयार हो गया। हेरी यंगके होटलकी इमारतपर बाहरसे 
चढ़नेकी ख़बर पाकर हजारों दर्शक होटलके सामने आकर जमा हो 
गये | होठलके ऊपर और नीचे दोनों ही स्थानोंपर फिल्म-कैमरे इस 
दुस्साहसिक कार्यके चित्र लेनेके लिए तैयार रक्खे गये थे। निश्चित 
समयपर हेरी यंगने उस बिरादू जनसमूहको आश्चर्यचकित करते हुए 
होटलकी इमारतपर चढ़ना आरम्भ कर दिया। एक--दो---तीन--- 
चार--नौ -- दस, और ग्यारह मंजिलें तो वह आसानासे पार कर 
गया | ग्यारहके बाद बारहवीं मंजिलतक पहुँचनेमें भी कोई अड्चन 
न पड़ी | परन्तु बारहवीं मंजिलसे ऊपरकी ओर बढ़ते समय उसका 
पैर फिसल गया, वह लड़खड़ाकर गिर पड़ा और आश्चर्यचकित 
जनताको भयविह्दल करके इस संसारसे सदैबके लिए चलता हुआ । 

इसी तरह विलियम एस० हार्ड नामक एक दूसरा सिनेमा-अभिनेता 
एक दिल दहलानेवाले फिल्मके निर्माणमें धोड़ेको बलाकी तेजीसे 
दौड़ाते हुए एक पेड़्से ठकरा गया | उसका सिर फठ गया। वह 
बुरी तरह आहत हुआ और मरणासन्न हो गया | 

रूडी सिमिनाक 

इस दिल दहलानेवाले फिल्मोंके चकरमें पड़कर सुप्रसिद्ध जीवट- 
कलाबितू ( 5/प 47४ ) रूडी सिमिनाकका तो बहुत ही शोच- 
नीय अन्त हुआ । १९२९ में वह शिकागोकी 9० मजिलकी बादलोंसे 
बातें करनेवाली एक नई इमारतसे एक रस्सेके सहारे उत्तर रहा था। 
उसका सिर नीचेकी ओर था । आधी दूरतक अच्छी तरह उतरनेके 
बाद रस्सा एकाएक उसके हाथसे फिसल गया और वह उसी क्षण 
नीचे गिरकर समाप्त हों गया | 

दौड़ती हुई मोदरसे पुलका गार्डर 

'फिल्म-निर्माता अपने फिल्मको अधिकसे अधिक दिल दहलानेवाला, 
सनसनी-खेज और लोकप्रिय बनानेके लिए नित नई नई बातें सोच 
निकालते हैं | आये दिन जो नवीन दिल दहलानेवाले फिल्म तैयार 
'होते हैं, उनका यह दावा होता है कि नवीन फिह्म अपने पूर्व- 
गामी समस्त फिल्मोंले सनसनी-खेज और साहसपूर्ण कार्योसे परिपूर्ण 
है। * पर्ल हवाइट ” फिल्म-कम्पनीने इसी उद्देश्यसे एक फिल्ममें इस 
अकारका शआ्रायोजन किया था कि एक आदमी बहुत तेज दौड़नेवाली 
'मोटरकी छुतपर बिठाया जाय और मोटरको बहुत तेज रफ्तारसे एक 
'पुलके नौचे ले जाया जाय | वह व्यक्ति उस दोड़ती हुई मोटरकी 
'छुतसे कूदकर उस पुलका गार्डर पकड़ ले | जैसा कि हम ऊपर कह 
आये हैं पाश्वात्य देशोंमें इस ग्रकारके दुस्साहपिक खेलोंमें भाग 
लेनेवाले आदमियोंकी भी कमी नहीं है । कुछ लोगोंने तो इसे अपना 
'पेशा ही बना लिया है| आखिर इस कामके लिए भी एक अभिनेता 
आसानीसे तैयार हो गया | वह मोटरकी छुतपर बिठाया गया | 
मोटर पुलके नीचे तेजीसे दौड़ाई गई । उसने बहुत सफाईके साथ 
'उछुलकर पुलका गार्डर पकड़ लिया, पर गार्डर फौरन ही हाथसे छूठ 
गया और बह कुड़मुडी खाता हुआ सड़कसे २५ फीठकी गहराईमें 
जा गिरा । हड्डी-पसली चूर चूर हो गई और उस आदमीने 
'चिरकालके लिए अवकाश ग्रहण कर लिया | 

महिलाका जीवद 

इन जीवटपूर्ण फिल्मोंमें भाग लेना केवल पुरुषातक ही सामित 
नहीं है । पाश्चात्य देशोंमें पुरुषों और महिलाओंमें एक जबरदस्त 
'होड़-सी लगी हुई है| यह होड़ जीवनके किसी विशेष पहछकी ओर 


श्ण्णु 


निर्धारित न होकर सर्वाज्ञीण है | पुरुष आगे बढ़ जायँ और खियाँ 
पीछे रह जाये, यह कब हो सकता, है ? जीवठपूर्ण फिल्मोंका भी यही 
हाल है । इनके निर्माणका अधिकांश अेय पुरुष अभिनेताओंदको 
ग्राप्त है, परन्तु समय समयपर महिलाएँ भी बराबर भाग लेती रही 
हैं । इन महिलाओंमें मिस मेडेलिन डेविसका नाम प्रमुख है । कुछ 
'लोगोंका तो कहना है कि मिस भेडेलिन डेविस अपने ढंगकी प्रथम. 
ओर अन्तिम जीवटकी अभिनेत्री थी | मिस डेविसकी मृत्यु भी अत्यन्त 
शोचनीय और दुःखान्‍्त हुई | मत्युके समय वह केवल तेईस वर्षकी 
युवती थी | 

५ अक्टूबर १९२१ की बात है । मिस डेंविस एक फिल्मकी 
प्रधान नायिकाका पार्ट कर रही थी | उसे तेजीस मोटरकों चलाते 
समय उससे कूदकर आकाशमें उड़नेवाले हवाई जहाजसे लटकते हुए. 
एक बड़े रस्सेको पकड़कर जहाजपर चढ़ जानेका काम सौंपा गया 
था । इस कामको वह इससे पहले भी कई बार कर चुकी थी। परन्तु 
उस दिन उसके ऊपर मौत मँड्रा रही थी | वह मोटर चलाते चलाते' 
उससे कूद पड़ी । रस्सेको अच्छी तरह पकड़ लिया | कुछ सेकंडतक 
बह ह॒वामें झूलती रही | उस समय जहाज ८० मील फी घंटेकी 
रफ्तारसे उड़ रहा था। एकाएक रस्सा उसके हाथसे छूट गया । नीचे 
गिरकर उसके सिरके ठुकड़े ठुकड़े हो गये | वह फौरन ही बेहोश 
हो गई और बहुत कुछ उपचार करनेपर भी कमी होशमे न आई । 

फिल्म-अभिनेताओंके जीवटकी कहानी यहीं समाप्त नहीं हो 
जाती । पाश्चाध्य देशोंमें फिल्मोंके निर्माणमें आये दिन ऐसी घटनाएँ 
प्रायः छुआ ही करती हैं। अकेले अम्ेरिकाहीमें एक वर्षमें ऐसी 
घटनाओंकी पेझ्या कई हजारतक पहुँच जाती है। जुलाई १९३७० 

में अमेरिकाके केलिफोर्निया प्रदेशमें उद्योग-धन्धों आदिमें होनेवाली 
दुर्घटनाओंकी जाँचके लिए एक कमीशन नियुक्त किया गया था | 
इस कमीशनके पास अकेले सिनेमा-व्यवसायसे सम्बन्ध रखनेवाली 
१०,९७४ दुर्घटनाओं और मौतोंका हरजाना दिलवानेके लिए ग्रार्थना- 
पत्र आये थे | इससे पाठकगण स्वयं अन्दाजा लगा सकते हैं कि इन 
दिल-दहलानेबाले फिल्मोंका इतिहास भी कितना रक्त-रंजित .और 
हृदय-विदारक है | 

१९२९ ई० में फिल्म कम्पनियोंकों युद्धसम्बन्धी फिल्म बनानेका 
एक रोग हो गया था। जिसे देखो वही युद्धसम्बन्धी फिल्म तैयार 
कर रहा है | उस वे इस तरहसे फिल्म खूब तैयार हुए। फिल्म- 
प्रेमियोंने इनकी भूरि भूरि प्रशंसा भी की । परन्तु यह सत्र ऐसे ही 
नहीं ही गया। इनकी तैयार्रामें अनेक साहसी थुवकोंकों अपनी 
जानसे हाथ धोने पड़े । उस वर्ष इस तरहके फ़िंह्मोंकी बलि-वेदीपर 





चायुयान-दुधेटना और अश्लि-काण्ड 


श्व्छ 


४५ अभिनेताओंकी आहुति दे दी गई। घायल होनेवाले व्यक्तिआओंकी 
संख्या तो इससे भी कहीं अधिक है। ह 

उस वर्ष बायुयानोंमें चढ़कर आकाशमें जीवठके खेल दिखानेका 
बड़ा प्रचार हो गया था। आकाशगामी जीवट-कलाबविदोंके कार्योकी 
चारों और भूरि भूरि प्रशंसा होती थी । डिक ग्रेसकी तरह अनेक 
जीवठ-कलाविद्‌ वायुयानोंकी सह्ायतासे संसारके करोड़ों फिल्म-प्रेमियोंके 
मनोरंजनके लिए अपनी जानकों दथेलीपर रखकर नाना-प्रकारके 
असाधारण दुस्साहसिक कार्योंसे परिपूर्ण फिल्म तैयार करनेमें जुट . 
गये थे | 

अभागा रोज़ 

डिक ग्रेसको उस बर्षे एक बहुत ही भीषण ओर भयावह खेल 
दिखानेका आयोजन करना पड़ा था | इस खेलमें डिक भेसको अपने 
वायुयानसे एक मोठा रस्सा लटकाकर “रोज ” नामक एक दूसरें 
जीवट अभिनेताको प्रशान्त महासागरकी उत्ताल तरज्ञोंपरसे खींचना 
'पड़ा था | वायुयानों और जह्ााजोंपर बैठे हुए फोटोग्राफर इस ऋशयके 
फिल्म उतार रहे थे । 

चित्र उत्तारनंके लिए पहलेहीसे स्थान तय कर लिया गया था। 
ग्रेसने निश्चित स्थानपर पहुँचकर अपने वायुनयानकी नीचे उतार 
दिया और वह उसे समुद्र २७ फीटकी उझँचाईपर उड़ाने लगा। 
निश्चित योजनाके अनुसार वायु-यानकों कुछ दूर तक इतनी ही 
उँचाईपर उड़ना था | परन्तु घटठना-स्थलके निकट ही कुछ फौजी 
जहाज बन्दूकें और तोपें चलानेका अभ्यास कर रहे थे। तोपोंकि 
छूटनेके घनघोर शब्दसे वायुमण्डल कॉप उठा। इसी भमेलेम प्रेसको 
'एकाएक अपना जहाज नीचा कर देना पड़ा। जहाजके निश्चित 

ऊँचाईसे नाँचा होते ही बेचारा रोज समुद्रकी लहरोंका शिकार हो 
गया | स्वयं ग्रेस समुद्के थपेड़ोंसे बाल बाल बचा । उसने अपने 
कौशलसे जहाजको ठीक समयपर उठा दिया । जहाजके ऊपर उठते 
ही उसने वहींपर वायुमें चक्कर काटने शुरू कर दिये | शायद कहीं 
बेचारे रोजका पता लग जाय | परन्तु उसका कोई निशान भीन 
देख पड़ता था | यह बिलकुल निश्चित मालूम होता था कि अमागा 
रोज समुद्रके जबरदस्त थपेड़ोंकी चोट न सह सका होगा और बेहोश, 
होकर वहीं कहीं हब गया होगा । ; 

ग्रेसके पास भी अब सिवाय एयरो ड्रोमकों वापलत लौट जानेके 
कौर कोई चारा नथा। आखिर ग्रेसने अपने जहाजका रुख 
ड्रोमकी तरफ कर दिया और वापस जाने ही वाला था कि एकाएकः 
उसे समुद्रमे एक हाथ ऊपर उठता दिखाई पड़ा। हाथके बाद एक 
लहूलुद्दान मुख और फिर एक शरीर जिसके ऊपरके सारें वल्न फटकर 
चिथड़े चिथड़े हो गये थे। यही अभागा रोज था। प्राणोंका मोह 
भी बड़ा जबरदस्त होता है। उसने किसी प्रकारस हवाई जहाजसे 
लटकते हुए रस्सेको पकड़ लिया था। उसे कितनी असह्य पीड़ा 
और कष्ट सहना पड़ा होगा, इसका अनुमान इसी तरह लगाया' 
जा सकता है कि प्रशान्त महासागरंकी शक्तिशाली लहरोंके थरपडोंसे. 
उसकी टॉगोंकी सारी खाल चिथ गई थी । 

साहसी डिक ग्रेस 

वायुयानोंकी सहायतासे जीवटके खेल दिखानेवालोंमें साहसी डिक 
ग्रेत अग्रगण्य समझा जाता था। *विंग्स ” ( 788 ) नामक 
फिल्ममें डिक और उसके साथियोंकों जो दुस्साह॒सिक कार्य करने 
पड़े, उन्हें स्वयं डिक अपने जीवनके कठिनतम कार्य बतलाता है ॥ 

उस फिल्ममें प्रेसकों एक पुराने स्पेड हवाई जद्याजकों आकाशमें उडाते 
जड़ाते कँटीले तारोंसे घिरी हुई जमीनसे टकरा उसे पीठके बल 
छड़ाकर फिल्म-कैमरेके ५० फीट पासतक लाना पड़ा था। उसके 
'बाद उसे एक बहुत बड़े बम बरसानेवाले गोथा जहाजकों एक झँची 
'इमारतसे टकराना पड़ा । अन्तमें उसे एक छोठे जहाजकों उड़ाते 
उड़ाते फिर प्रथ्वीसे टकरा देना पड़ा। इस कार्यकों चतुरसे चतुर 
ओर साहसी उड़ाकोंने * आत्म-हत्या ' करनेके बराबर बतलाया और 
प्रेतको इस भीषण बिभीषिकामें भाग न लेनकी सलाह दी। परल्तु 
उसने एक न मानी । खेल शुरू होनेके पहले ही रच्तक-दल, एम्बुलेन्स 
ओर डाक्टरोंका सप्तुचित प्रबन्ध कर लिया गया था। एक 
'हवाई जहाजपर अस्पतालों जैसी पूरी व्यवस्था थीं। जिस समय 
ग्रेसने खेल झुरू किये, प्रतिक्षण उसकी मृत्युकी आशंका की जाती 
थी । ग्रेसके निकटतम मित्र तो उसके जीवनसे सबथा निराश हो 
गये थे। जरा-सी भी असावधानी, जहाजकी गतिकी गणतनामें जरा 
सी भी गलती अथवा गफलतसे केवल भ्रेसहीके प्राणोंकी आशंका न 
थी बरन्‌ फिल्म-कैमरेके संचालन करनेवाले व्यक्तियों और तमाश- 
बीनोंतकके प्राणोंपर आ बननेकी नौबत आ सकती थी । 

पहला खेल किसी तरह सकुशल समाप्त हो गया | उस खेलरमें 
प्रेत अपनी चतुरता और हस्त-लाधवसे मृत्युके ' मुखभें जाकर भी 
जीवित लौठ आया । दूसरी घठना दो जर्मन फौजी वायुयानोंसे युद्ध 
"करते हुए आरम्भ हुई | जर्मन जहाज ग्रेसका बुरी तरहसे पांछि कर 
रहे थे। उनके आक्रमणसे बचनेके लिए ग्रेत अपने जहाजके साथ 
सीधा पृथ्वीकी ओर १०० मीलकी रफ्तारसे नीचे उतरने लगा। 
निश्चित समयपर प्रृथ्वीपर आकर टकरा गया। जहाज़के पंख टूठ- 

कर चूर चूर दो गये। जहाज उलट गया। जहाजुके उलठते ही 
ग्रेस अपना सिर बाहर निकाल और किसी तरह रेंगकर उसके 
बाहर निकला । बाहर निकलनेपर उसे माहछ्म हुआ कि जिस जगह- 
पर उसने अपना जहाज टकरा दिया था वह फिल्म-कैमरोंसे केवल 
१७ फीठकी दूरीपर था। जिन रस्सोंसे कैमरेको घेर रक्खा गया था 
उन्हें तो वह बिलकुल स्पर्श ही कर रहा था। इसके साथ ही उसे 
एक बात और भी माछूम हुई। जहाजके उलठते ही कोई चीज 
उसमें घुस गई थी और उसके बैठनेके स्थानके बहुत करीब पहुँच 
चुकी थी। यदि उसने जहाजसे निकलनेमें फुर्तीसी काम न लिया 
होता तो मृत्यु अवश्यम्भावी थी। तीसरी घटना भी ठीक ठौक 
आरम्भ हुई | ग्रेस ११० मील फी घंटेकी रफ्तारसे आकाशमें उड़ते 
उड़ते अपने जहाजसहित पृथ्बीकी ओर चल पड़ा । जहाजके पंगत्न 
जमीनसे टकरा गये | उसका इजञ्ञिन बिगड़ गया, परन्तु फिर भी 
जहाज पृथ्वीपर न ठह्वर सका । दूसरे ही क्षण वह टूटा झूठा जहाज 
पृथ्वीपर ठहरनेके बजाय फिर आकाशमें उड़ने लगा। कुछ ही छरणोंमें 
वह केमरोंकी इश्सि ओमकल हो गया होता और उसका फिल्म 
लेनेके लिए नबीन आयोजन करना पड़ता | परन्तु ग्रेसेने उस समय 
बड़े साहससे काम लिया | जहाजके ऊपर उठते ही उसने फिर 
उसके आगे निकले हुए नोकीले भागको प्रथ्वीसे टकरा दिया। ऐसा 
करनेमें स्वयं उसके ग्राण खुतरेमें पड़ गये | इस बार जहाज 
अच्छी तरहसे टूट गया । जह्ाजको दुबारा प्रथ्बीसे टकराने तक ग्रेस 
होशमें रहा । उसके बाद जब वह होशमें श्राया तो देखा कि वह 
.नष्टप्राय जहाजसे थोड़ी दूरपर पीठके बल पड़ा हुआ है और उसका 
सारा शरीर बुरी तरहसे चोट खा गया है। उसे फौरन ही अस्पताल 

पहुँचाया गया | वहाँ डाक्टरोंसे माछम हुआ कि उसकी गदन हूट 
गई है। अमेरिकाके सर्वश्रेष्ठ डाक्टरोंकों उसकी गर्दन ठीक करनेमें 
कई हफ्ते लग गये | दो-तीन मास उसकी गर्दन प्लास्टरमें बन्द 
रखी गई। जब वह स्वस्थ होकर अध्पतालसे घर जाने लगा, 
डाक्टरोंने स्पष्ट शब्दोंमे चेतावनी दे दी कि जहाजकों ठकरा देनाःतों 
बहुत दूरकी बात है पिरमें एक साधारण ठक्कर मात्र लगनेसे उसकी 
भृत्यु हो सकती है । 

£ विंग्स ” फिल्ममें दिखाये जानेवाले भीषण खेलोंसे ग्रेस और 
उसके साथी बहुत प्रसिद्ध हो गये। विंग्सके बाद थओ र भी 
बहुत-से सोमाश्चकारी फिल्म तैयार हुए। इन फिल्मोंमें भी ग्रेतस और 
उसके साथियोंने बहुतसे दुस्साहसिक कार्य किये । परन्तु ग्रेतके दूसरे 
साथियोंपर भाग्य-देवताकी विशेष कृपा नहीं थी। ग्रेसका एक साथी 
* लिओनामिस ” स्काई ब्राइडस (5॥9 00968 ) नामक फिल्मके लिए 
अपना जीवठ-कौशल दिखलाते हुए फरवरी १९३० में समाप्त हो 
गया । इस दुर्घटनाके पाँच मास बाद ग्रेसके एक दूसरे साथी विलसनने 
अपने विवाहकी रात्रिको बुरी तरहसे चोट खाकर अपनी इह-लीला: 
समाप्त कर दी | श्ृत्युके पूर्व विलसन लगातार चार-पाँच वर्षतक सभी 
प्रकारके वायुयानोंकों आकाशमें उड़ाते उड़ाते उन्हें पृथ्वीसे टकराकर 
तोड़ दिया करता था और स्वयं सह्ी-सलामत जिन्दा बच निकलता 
था | इसका उसे बहुत अच्छा अभ्यास हो गया था। उन दिलों 
युद्धसम्बंधी जितने भी फिल्म तैयार हुए थे, ग्राय; उन सबसे विलसनने 
प्रमुख नायकोंके बदलेमें भीषण विर्भाषिकाओंमें भाग लिया था। 
कह्दा जाता है कि उसकी प्रत्येक हड्डी किसी न किसी समय अवश्य 
हट चुकी थी | फिल्मवाले उसे भाग्यवान्‌ विलसनके नामसे पुकारते 

भे | प्रस्तु, अन्तमें भाग्यने उसका साथ छोड़ दिया और ठीक -उसीः 
दिन जब वह उस रोजके पैदा किये हुए सौ पींड अपनी - प्रेम-रातकाः 
आनन्द छटनेमें खर्च करनेबाला था | 
कांगो रेड | ह 
इसी तरह कांगो रेड ( (४०780 'छिकंत ) नामक फिल्म बनानेके 
लिए फिल्म-निर्माताओंको केवल ' कांगो ' के भीषण और दुर्गम- 
जेगलोंहीको नहीं पार करना पड़ा था, वरन्‌ वहाँकी जंगली एवं बर्बरः 
जातियोंके  युद्ध-नृत्यका भी फिल्म तैयार करना पड़ा था | वहाँकी सर- 
कारने युद्ध-नृत्यकी मनाही कर दी थी | उससे सार्वजनिक शांति भंग 
होनेकी आशंका थी। फिल्म-निर्माताओंने इसके लिए दौड़-धूप करके: 
विशेष आज्ञा प्राप्त की। ५०० जंगली थोद्भाओंको युद्ध-दृत्यमें सम्मिलित' 
होनेके लिए तैयार किया गया.। नृत्य आरम्भ होनेपर योद्धा लोग यह: 
बांत बिलकुल ही भूल गये कि वे लोग फिल्मके लिए क्षत्रिम युद्ध, 
कर रहे हैं| नाचते नाचते वें लोग अपने चमचमाते हुए भाले लेकर' 
दौड़ पड़े | योद्ागण पहलेहीसे दो दलोंमें विभक्त हो गये थे | दोनों 
दल एक दूसरेपर आक्रमण कर बैठे । युद्धकी तेजीमें उन्हें और किसी 
भी बातका ध्यान न रहा | युद्धकी कशमकशमें दो-तीन कैमरे उलठ 
पुलठ गये, दो हबशी मरणासन् हो गये। एक गोरा बुरी तरहसे 
कुचल गया। स्थिति बिगड़ती देख स्थानीय पुर्लासने हस्तक्षेप कर बड़ी 
श्किलसे युद्ध बंद किया । 
सगर-मच्छासें 
जंगलों और जंगली जातियोंके और भी बीसियों फिल्म बनाये 
गये हैं | कांगो रेडके बाद और भी कई एक भीषण एवं लोगहर्षक 
किल्म तैयार किग्ने जा चुके हैं । एक बार तेज रफ्तारसे बहनेवाली: 

नॉल नदीमें विशालकाय जंगली नावोंके खेनेके दश्य लेनेका प्रबंध किया: 
गया | इस कामके लिए ५०० बर्बर तयार किये गये। अत्यन्त 
भीमकाय बक्षोंके तनोंकों साफ कंरके डोंगियाँ तैयार की गईं | इनमेंसे 
प्रत्येक डोगीमें ५०-६० व्यक्तियोंके बेठनेकी गुंजाइश थी । इस 
तरहकी बारह डोंगियाँ नील नदीकी तेज धारमें उतार दी गईं। धारा 
बहुत ही तेज थी और पणग पंगपर मैँवर मिलते थे | उन बरबरोंने अपने 
कौशलसे एक भी डोंगी डूबने न दी | परन्तु चित्र तैयार करनेवाले 
कैमरा-मैन इतने भाग्यशाली सिद्ध न हुए | कुछ चित्र खींचनेंके लिए 
उन्हें एक हूठे छूटे भम्न जहाजका आश्रय लेना पड़ा था | यह 
जहाज नील नदीके बीचोंबीच खड़ा कर दिया गया था। जहाजके 
पाप्त ही कई एक मंगर-मच्छों और दरियाई घोड़ोंके रहनेका अन्देशा 
था । फिल्म तैयार करते समय एकाएक जहाजके लंगरोकी जमीन 
छूट गई । वह पुराना .जर्जर, जहाज द्वुत वेगसे बहनेवाली नौलकी 
घारामें लट॒हूकी तरह नाचने लगा. और दो-तीन कैमरेवालेंको पानीमें 
फेंककर कुछ ही च्णोंमें हब. गया । जहाजमें जितने भी व्यक्ति मौजूद 
थे उनमेंसे कोई भी इस तरहकी तेज घाराका आदी न था । वे सबके 
सब घारामें पड़कर ब्रहने लगे और उसी ओर जा पहुँचे जहाँ मगर- 
मच्छों और दरियाई घोड़ोंके रहनेका अन्देशा किया जाता था | परल्तु 
शांत्र ही बत्रीर लोग उनकी रक्ताके लिए दौड़ पड़े | बचनेको तो सभी 
बच गये, किन्तु कुछ अत्यन्त दर्दनाक और दिल दहलानेवाले क्षण 
व्यतीत करनेके बाद । | 
सगर-सच्छोंसे युद्ध 
. इससे कहीं भीषण दुर्घटना मगरूमच्छोंसे युद्ध करते समय घटित 
हुई । समुद्रके भीतर जाकर मगर-मच्छोंसे युद्ध करनेमें मि० . अर्नस्ट 

विलियमसनने अपूर्व सांस और जीवटठका परिचय दिया था। इस 
कार्यके लिए बे स्वेच्छासे तैयार हुए थे । इसके पूर्व - इस तरहका कोई 
: और फिल्म तैयार न हुआ था। मि० विलियमसन अपने भाईको 
साथ लेकर समुद्रके गर्भ और भीतरी धरातलका फिल्म तयार करनेके 
लिए लम्बी यात्रा तय करके बहामा टापू पहुँचे । समुद्र्में उत्तरनेके 
लिए उन्होंने एक विशेष प्रकारकी पनडुब्बी तैयार की । यह धातुकी 
बनी थी । बाँचमें काचकी एक खिड़की लगाई थी। इसके द्वारा 
समुद्रके मीतरी दृश्य अच्छी तरहसे देखे जा सकते थे । ताजी ह॒वाके 








समुद्र गर्भमें अश्पादोंसे युद्ध 
लिए समुद्रके ऊपरी धरातलपर मौजूद नाथों तक नालियाँ लगाई गई 
थीं । विलियमसन बह्ामानिवासी किसी पनडुब्बे और मगरं-मच्छुके 
युद्धका फिल्म तैयार करनेके बहुत इच्छुक थे | कोशिश करनेपर कई 
एक पनडुब्बे-इस कामके लिए तैयार हो. गये, परन्तु उनमेंसे कोई भी 
रा 


पनंडुब्बीकी खिड़कीके पास आकर युद्ध करनेमें समर्थ न हो सका । 
बारबार असफल होनेपर विलियमसनने स्वयं युद्ध करनेका निश्चय किया। 
इन नरभक्षक हिंसक जलजंतुओंको आकर्षित करनेके लिए दो धोड़ोंके 
मृत शरीर पनडुब्बीके पास लटकाये गये। कुछ देरतक सन्नाठ 
रहनेके बाद एक विशालकाय मगर-मच्छु वहाँ आ गया मि० 
विलियमसन भी फौरन ही एक बड़ा-सा चाकू लेकर पनडुब्बीसे उतर 
पड़े । वे इससे पहले इन मगर-मच्छोंसे युद्ध करनेके ढँगका भत्नी भाँति 
अध्ययन कर चुके थे | तैरनेमें वे पहलेहीसे दक्ष थे | युद्ध करना 
उनके लिए कोई कठिन बात न थी । वास्तविक कठिनाई 
कैमरेके इृष्टि-क्पमें युद्ध करनेमें थी । बिलियमसनकों देखते ही शाकीने 
उनपर दो बार आक्रमण किया । पर ये दोनों ही आक्रमण कैमरेके 
दृष्ि-क्षेत्रके बाहर थे | विलियमसन थककर ऊपर वापस लौठ गये 
ओर स्वस्थ होनेके बाद फिर नीचे उतरे। इस बार जैसे ही वे तैरकर 
कैमरेके पास पहुँचे शार्क उनपर ऋपठा। विलियमसनने गोता लगाकर 
फौरन ही अपनी रघच्ता की । कुछ ही क्षणके बाद ऊपर उठते उठते 
उन्होंने अपने जबरदस्त चाकूकों उस भीमकाय जन्तुके पेठमें भोक 
दिया | समुद्रके अन्दर चाकू चलाना और वह भी ऐसे भीषण 
अवसरोंपर कोई आसान काम नहीं है| परन्तु सौभाग्यसे विलियमसनका 
चाकू काम कर गया और कुछ ही क्षणोंमें वह भीषण जन्तु वेदनासे 
तड़प तड़प कर अपनी दुम पानीमें पटकने लगा.। उस समय समुद्रके 
अन्दर भूचाल-सा आया प्रतीत होता था। विलियमसनने साहस 
करके एक बार ओर आक्रमण किया | इस बार भी चाक काम कर 
गया। पर विलियमसनकी दुर्दशा हों गई । उस जन्तु्की पूँछुका एक 
थपेड़ा विलियमसनके- सुँहपर पड़ गया । विलियमसन- उस चोठकों 

बर्दाइत न कर सके और फौरन ही बेहोश हो गये | वैसे समुद्न्के 
अन्दर उस तरहका थपेड़ा काम तमाम करनेके लिए बहुत काफी होता 
है, परन्तु विलियमसनकी जिन्दगीके कुछ दिन और बाकी थे। जब वे 
होशमें आये तो अपने आपको नावपर पाया | बहामानिवासी उन्हें 
चारों ओरतसे घेरे हुए थे। एक गोताखोर ठीक समयपर घटना-स्थलपर 
पहुँचकर उन्हें उठा लाया था । । 
दास सिक्स 

दिल दहलानेवाले फिल्मोंके लिए टाम मिक्स खूब मशहूर है। 
उसका धोड़ेका काम खूब प्रशंसनीय होता है । दुस्साहसिक कार्योंसे 
तो वह कृभी घबड़ाता ही नहीं | बहुत-से अभिनेता जीवटका काम 
करनेके लिए अपने स्थानपर पेशेवर आदमीको बुला लेते हैं, परन्तु 
टाम मिक्स अपना काम खुद अदा करता है। धोड़ेपर बैठे बैठे ऊँचे 
ऊँचे मकानोंकी छुतसे कूद जाना, जबरदस्त मार-पाट और युद्धमें 
भाग लेना तथा जीबटके ऐसे ही अन्य कार्य कर दिखाना उसके लिए 
एक साधारण-सी बात हो गई है | इन कार्यामें बराबर भाग लेते 
रहनेसे उसके शरीरमें गोलियों, चाकुओं और छुरोंके बीसियों घाव 
हो गये हैं और अनेक दृड्डियाँ टूट चुकी हैं । 

फिल्मोंमें दौड़ों ( १9०७७ ) के छशय दिखाकर उन्हें बहुत सनसनीखेज 
बना दिया जाता है। ये दौड़ें आदमियों और मोटरों ही तक सीमित 
नहीं होतीं। कभी कभी जलयानों ओर वायुयानोंमें भी दौड़ोंका आयोजन 
किया जाता है | फिल्मको अंधिक सनसनौखेज बनानेके लिए हवाई 
जहाजोंके पंखोंपर एक दो आदमी बिठा दिये जाते हैं | इस तरहकी 
दौड़ोंमें अनेक भीषण दुर्घटनाएँ हो चुकी ह | मोटर और रेलकी दौड़ 
अब एंक साधारण-सी बात हो गई है। परत उनमें नवीनता और 

जीवटका पुट देनेके लिए फिल्‍म अभिनेता दौड़ती हुई मोटरसे' कूदकर 
तेज रफ्तारसे चलनेवाली रेलगाड़ीके इंजनपर बैठ जाते हैं । कभी 
कभी इन पेशेवर जीवट-कलाविदोंको मोटर-साइकिलपर बैठकर जलती 
हुई बड़ी बड़ी मेशीनोंके अन्दरसे गुजरना पड़ेता है। 

इन प्रष्ठोंम हमने दिल दहलानेवाले फिल्मोंक नि्माणमें अपने 
प्राणोंको आहति देनेवाले थोड़ेहीस उदाहरण दिये हैं | इस तरहके 
फिल्मोंके निर्माणमें आये दिन ऐसी घटनायें हुआ ही करती हैं । 


-जंगल्नमें 


हवाई जहाजद्वारा समुद्र रेगिस्तान और जंगल पार करते समय 
साहसी उड़ाके बहुधा दुधटनाओंमें फँस जाते हैं । रास्तेमें जहाज टूठ 
जानेपर इन वीरोंकों कैसी आपत्तियों और कंठिनाइयोंका सामना करना 
पड़ता है, उसका हाल नीचे लिखी घठनासे बहुत कुछ माढम 
हो जायगा। : 

इस घटनाके नायक मिस्टर जी० डब्ल्यू० ठी० गरुड हैं। विगत 
महायुद्धके अवसरपर आपने अनेक वीरतापूर्ण कार्य किये थे। गेली 
पोलीके भीषणयुद्धमें भी भाग लिया था । “ अचीबाबा 'के युद्ध-स्थलमें 
आप बुरी तरहसे घायल हो गये थे और मुद्दे समझे! जा कर दफना- 
नेके लिए भेज दिये गये थे । पर सौभाग्यसे एक डाक्टरने- आपको 
जीवित पाया । महायुद्धके बाद आप फ्रांसकी हवा३ सेनामें भेज दिये 
गये और वहाँसे जर्मन पूर्वी अफ्रीका और मिश्र आदिसें भेजे गये | 

नीचे लिखी घटना आपहीके रब्दोंगें उद्धृत की जो रही है--- 

१९१६ में जब मैं पूर्वी अफरौका पहुँचा तब मेरी अवस्था केवल 
तेईस वर्षकी थी । में गेलीपोलीके युद्धमें बुरी तरहसे घायल हो चुका 
था। उड़ना सीखकर मैंने फ्रान्सकी शाही उड़ाकू सेनामें नौकरी कर 
ली थी | उस समय डाक्टरोंने मुझे गरम जल-बायुमें जाकर रहनेकी 
सलाह दी थी। मैं तो इसके लिए कमर कसे तैयार ही बैठा था। 
आखिर पूर्वी अफ्रीकामें उड़ाकू सेनाके २६ वें स्क्वाडरनमें नियुक्त करे 
दिया गया | 





जी० डब्ल्यू० टी० गरुड 
मैं दो ओर पाइलटोंके साथ मोम्बासा पहुँचा । अफ्रीकाके बारेमें 
मेरे दिमागुमें तरह तरहके ख्यालात मौजूद थे। हमने उसेः' शिकार 
खेलनेके लिए बहुत उपयुक्त स्थान समझ रकखा था। वास्तवमें पूर्वी 
अफ्रीकामें शिकारकी कोई कमी थी भी नहीं। उस समय. हमारे 
शत्रुओंने आजकलके टेंग्यानिका प्रदेशपर कृब्जो जमा रखा था। उन 

'लोगोंने हमारे शिकार खेलनेमें बाधा डाली | इसके बाद हमें शी ही 
'बुद्ध-धोषणा करनी पड़ी । 

ट्छके पास भाड़ियोंसे घिरे हुए मेदानमें हम अपने जहाज वगैरह 
उतारा करते थे । टूल उलूगुरु पर्वतके ढीक दक्षिणमें स्थित है । 
एक दिन तीसरे पहर में लोगीलोगी नामक स्थानपर बम-बर्षो करनेके 
लिए अपने जहाजसे रवाना हुआ। 

लोगीलोगी सफीजी नर्दाके दाहिने किनारेपर स्थित है ओर 
हमारे जहाज उतारनेकी जगहसे लगभग ४७ मील दक्तिणमें है । 
हमारी पैदल सेनाकी एक ठुकड़ी बायें किनारेतक पहुँच चुकी थी। 

द्ढ्से पश्चिमकी तरफ उड़नेपर ३० मीलतक और दक्षिणमें भी 
कुछ दूरीतक हम अपने सहयोगियोंसे सम्बन्ध बनाये रख सकते थे । 
उस बीचमें अगर हमें मज़बूरन कहाँ उतरना भी प्रड़्ता तो अपने 
आदमियोंहीके बीच उतरते परन्तु जवानीके जोश ओर उत्साहमें 
मुझे इसका कोई ख्याल न रहा और सीधा दक्षिणकी और उड़ 
चला | वह भाग बिलकुल निर्जन और घने अफ्रीकन जगलोंसे भरा 
हुआ था। 

लोगीलोगी पहुँचनेके तीन मील पहले ही भेरा इंजन बिगडने 
ओर खरखराने लगा। मेंने उसका टेंदुआ (५700७ ) या 
बायु-मार्ग ठीक किया, परन्तु कुछ नतीजा न निकला । प्रोपेलर एकदम 
रुक गया और जहाज ८०० फीटकी उँचाईसे ६०० फीटपर आ 
गया | मैंने हरी घासके एक झुन्दर अण्डाकार -मैदानमें जहाज 
'उतारनेका इरादा किया | परन्तु घहाँसे २०० फीठकी उऊँचाईपर 
मुझे अपने बमके गोलोंका ख्याल आया | सौ एक एक पौंडके, चार 
प्रचीस पचीस पौंडके और दो पेद्रोल बमोंको साथ ,लेकर जह्यजुको 


ह्द्द 


। उतारना खतरेसे खाली न था । मैंने उन सब गोलोंको एकदम 
लीचे फेंक दिया। गोलोंके धड़ाकेकी झ्रावाजके खत्म होनेसे पहले 
ही मैंने जहाजकी रफ्तार बहुत काम कर-दी थीं और में उसे अपने 
'पूर्वनिवाचित हरे-भरे मेैदानकी और चलाने लगा था | 

ऊपर हवामेंते वह मैदान बहुत ही आकर्षक माद्प होता था। 
'परन्तु में यह देखकर हैरान हो गया कि वहाँ घास छुद फीठ उँची थी 
और बह भी पानसे ढकी हुईं। एक अच्छा खासा दलदल था। मेशीन 
'उसके ऊपरतक पहुँच चुकी थी। 

वहाँके जबरदस्त सन्नाठेसे मेरे रोंगटे खड़े हो गये। मेरे वहाँ 
'पहुँचते ही एक जेगली चिड़िया बुरी तरहसे चीख पड़ी--शायद मेरे 
शोर-गुल मचाते हुए जबरदस्ती वहाँ घुस आनेके विरोधमें | परन्तु 
उसे कया मालूम कि मैं वहाँ आनेके लिए जरा भी उत्सुक नहीं था 
ओर कई अच्छे और सुविधाजनक स्थानोंकों जानते हुए भी वहाँ 
उतरनेके लिए मजबूर हुआ था | जहाजसे उतरनेके पहले मैं कुछ देर 
'तक गम्भीरतापूर्वक यही सोचता रहा कि मुझे अब क्या करना चाहिए.। 

. उतरनेके पहले मैंने अपना रिवाल्वर, थोड़ी-सी गोलियाँ, पानीकी 
बोतल, कुनैनकी शीशी, सारडीन मछलियोंका डिब्बा और चाकलेटका 
'एक पैकेट अपने साथ ले लिया। 

उतरनेके साथ ही में यह बात अच्छी तरह समझ गया कि मुझे 
अब काफी देर इधर उधर मारे मारे फिरना होगा । किसी दूसरे 
'जह्ाजके उधरसे गुजरने ओर मुझे सहायता पहुँचानेकी . आशा ही 
'न की जा सकती. थी | यह् भी बिलकुल निश्चितही-सा था कि कमसे 
कम ४० मौलके ईंद-गिर्द कोई बत्ती न थी । जहाज छोड़नेसे पहले 
'मैंने कुतुबनुमा और घड़ीकी तरफ देखा पर. पीछेते न माछूम क्‍या 

सोचकर उन्हें वहीं रहने दिया. । 

: जहाजसे उतरकर उलूगुरु परत तथा उसके आसपास दौड़नेवाली 
फौजी सड़कको पकड़नेके लिए में .उत्तरकी तरफ बढ़ा | उस समय 
मुझे पश्चिमकी तरफ पड़ी हुई अपनी पैदल सेनाकी ठुकड़ीका ख्याल 
ही न आया | दोनों तरफका फासला करीब करीब बराबर ही था । 

* 'उस समय पौने. पाँच बज चुके थे। मेंने. शीघ्रसे शीघ्र सबसे 
नजूदीकवाले पेड़ोंतक पहुँचनेकी कोशिश की । पेड़ उस जग़हसे २०० 
गजकी दूरीपर थे। वहाँतक पहुँचनेके लिए पानीमें उतरना पड़ा, 
परन्तु सौभाग्यसे वह मेरे घुटनोंसे ज्यादा न था। उससे तीन दिन 
पहले ही में मलेरिया बुखारसे पीड़ित हो चुका था, परन्तु मजबूरी थी। 
व्षाके दिन होनेकी वजहसे चारों तरफ पानी भरा हुआ था । पेड़ोंके 
पास पहुँचनेपर मालम हुआ कि वहाँ पानी बहुत कम हे । 

राध्ता बहुत तंग था भाड़ियोंसे मरा हुआ | मुझे बार बार पीछे: 
लौट कर नया रास्ता ढूँढ़ना पड़ता था । में मुश्किलसे आधा मील 
आगे बढ़ा होऊँगा कि रात हो गई और आगे बढ़ना नामुमकिनः 
हो. गया | वीस गजके फासलेपर एक भद्दी शकलका चार फीट ऊँचा 
जानवर मेरे मुकाबिलेके लिए मौजूद था | उसके दाँत बहुत भीषण 
मार्म होते थे । में जंगली पश्ुओंके बारेमें बिलकुल अनभिक्ष था।, 
यह भी न जानता था कि मेरे सामनेवाला पश्च खतरनाक है या 
नहीं । परन्तु फिर भी मैंने निकटतम पेड़के ऊपर चढ़ जानेहीमें अपनी 
भलाई समझी । जानवर भी पासकी क्ाड़ियोंमें गायब हो गया। 
उसके जाते ही फिर एक जबरदस्त सन्नाटा. छा गया और में एक बार 
फिर कॉप गया । ह 

पेड़. चुननेमें में जग जल्दी कर गया था। उस वक्त उसके 


शेर 


बारेमें ज्यादा फफिक्र भी न थी। दूसरा पेड़ देखनेके पहले ही बहुत 
काफी आँपेरा हो गया । इसलिए में जहाँ था वहीं आराम करनेकी 
फ़िक्र करने लगा | अपने सामानको आसपासकी डालियोंमें. लटका 
दिया और ख़ुद दो शाखोंके जोड़पर टिक गया | परन्तु मैं जितने 
ही ज्यादा आरामसे बैठनेकी फिक्र करता, पेड़की शाखें मेरे साथ उतनां 
ही असहयोग करतीं | 

सात बजेके करीब बादल बड़ी जोरसे गरजने लगे और .ानीः 
बरसने लगा। आधे मिनटमें में बिलकुल शराबोर हो गया। एक 
घेटेतक पानीका वेग कम न हुआ | पानी बंद होते ही मच्छुड़ों 
ओर कीड़े-पर्तिंगोंके झुंडके झुंड निकल आये | उस वक्त में नेकर 
पहने हुए था । मेरे घुटने बिलकुल खुले हुए थे और मच्छुर सबके 
सब बहुत भूखे थे | बस, समझ लीजिए कि क्‍या हालत हुई होगी। 
मच्छुड़ोंने बाहर निकलते ही जबरदस्त राग अलापना शुरू किया । 
बीच-बीचमें मेंढक भी उसमें सहयोग देने लगते थे। उस समय 
मुझे अपनी. दूल्ूबाली मोपड़ी और उसमें पड़ी हुई. चारपाईकी बहुत 
याद आई, परन्तु मनको यह कहकर समझाया कि कल शततक तो 
बहाँ जरूर ही पहुँच जाऊंगा | 

रातके नौ बजे कहीं दूरपर सिंहकी दह्ाड़ सुनकर मेरे होशोहवास 
गायब हो गये । मैंने हड़बड़ाकर अपनी पिस्तौल कसकर पकड़ ली । 
उस समय भी मैंने अपने आपको यह कहकर प्ममराया कि वह 
भद्दी शकलका जानवर जो थोड़ी देर पहले मेरे सामने आकर खड़ा 
हो गया था, शेरको आकर्षित. करनेके लिए काफी था | उसके : रहते' 
शेरकी मेरी तरफ आनेका मौका ही न मिलेगा । थोड़ी देरमें सिंहकीः 
दह्यड़ ख़त्म. हो गई और उसके साथ ही मच्छुरोंका राग. भी |--एक 

'बार फिर वही गम्भीर और डरावना सन्नाठा | 

दस बजेके करीब मैंने कपकी लेनेंकी बड़ी कोशिश की। मुझे 
आँखें बंद किये हुए कुछ सेकंड ही बीते होंगे कि पासकी एक शाखके 
हिलनेसे वे फिर खुल गई । उस समय बादल कुछ खुल गये थे और 
चन्द्रमा निकलकर चारों तरफ अपना प्रकाश फैला रहा था। मेरे 
पेड़से तीन फीटके फासलेपर दो हरे हरे बढल्बसे चमकते हुए माद्ूम 
हुए । भेने अपने रिवाल्वरकों मज़बूतीसे पकड़ लिया । मेरा. सारा 
शरीर थर थर कौंप रहा. था । वे दोनों आँखें मेरे पेड़के चारों 
तरफ चक्कर काठ रही थीं | जरा-सी भी आवाज न होती थी । मुझे 
शक हुआ कि मैं अपनी घबड़ाहटमें स्वप्त देख रहा हूँ । मैंने कई बार 
आँखे बंद कीं ओर कई बार खोलीं | यह निश्चय करना चाहता 
था कि रोशनी वास्तविक है या काल्पनिक । एक बार मैंने रिवाल्वर 
दाग कर गोली चलानेकी बात भी सोची, परन्तु पानीके कारण 
अर सब चीजोंकी तरह वह भी भीग गया था । मुझे; डर लगा कि 
शायद रिवाल्वर चले ही नहीं | उसे न चलाना ही अच्छा था । जब 
तक चलाया नहीं जायगा तब तक उसका भरोसा तो बना रहेगा ! 

इस बीच वे दोनों आँखें बराबर चक्कर काटती रही । कभी कुछ 
सेकंडोंके लिए गायब हो जातीं और कभी फिर दिखाई पड़ने लगती । 
लगभग दस मिनठ तक यही होता रहा । लेकिन वे दस मिनठ दस 
'घंठे-से मालम हुए | सुझे फिर कपकपी लग' आई और गिरने तककी 
नोबत आ गई। मीलों दूर तक॑ मनुष्यका कहीं नामोनिशान न था । 
परन्तु यह ख्याल आते ही भीतर न माछूम कैसे मैं बहुत उत्तेजित 
हो गया और बड़े जोरसे चीख पड़ा। मेंने चौखनेकी कह्पना तक् 
भी तो न की थी ! मेरे चीखते ही पेड़के नीचे भी सरसराहट्की-सी 

आवाज हुई । दोनों आँखें गायब हो गई थीं,--चीता लौट गया था। 

इस तरह डर जानेपर में. आप ही आप बहुत शर्मिन्दा हुआ | 
मैंने साहस करके एक बार फिर उतनी ही तेजी और जोरसे चिछ्लानेकी 
कोशिश की ओर जोर जोरसे गाने लगा | उस वक्त मुझे कोई गाना: 
भी ठीक ठीक याद न आया | बचपनम॑ पढ़ी हुई कविताकी एक कड़ी: 
याद थी, उसे ही बार बार जोर जोरसे दोहराने लगा । फिर तो मुझे. 
ऊठपदाँग उह्ठा-सीबा जो भी गाना आया गाता रहा। गानेसे छुममें: 
आत्म-विश्वास फिरसे लेट आया | 

कुछ देरके बाद मुझे अपने गानोंपर आप हा आप हँसी भी आ गई। 
सोचिए तो सही, में उस अंधकारपूर्ण बियाबान जंगलमें जमीनसे 
चौदह फीठकी ऊँचाईपर पेड़की डालमें टैंगा हुआ था। चारों तरफ 
जंगली जानवरोंस घिरा हुआ. था । कपड़े-लत्ते समी भीग गये थे |, 
मेंढक ओर मच्छुरोंके शब्द, जंगली जानवरोंकी डराबनी आवाजें,----. 
कमी सब एक साथ बोलने लगते और कभी एकदम बिलकुल सन्नाटा, 
छा जाता.। और में गाने गा रहा था विधाताके बिख्वके सौन्दर्य और. 
उसकी चमक-दमकके ! 

प्रातःकाल तीन बजे बड़ी मूख माह्म हुई। जहाजसे उतरनेके 
पहले मैं दो बार अच्छी तरह खाना खा चुका था। मैंने अपने 
चाकलेटके पेकेटमें हाथ लगानेके लोभका बहुत कुछ संबरण 
किया परन्तु पानी प्यि बिना न रहा गया | अरुणोदयके पूर्व एक 
बार फिर गम्भीर सन्नाठा हो गया । प्रातःकाल बराह्म-मुह्॒तैमें धीमी 
धीमी हवा चलने लगी और सब कीड़े-मकोड़ोंका चिल्लाना आप ही 
आप बंद हो. गया | 

आँखसे दिखाई देने लायक उजेला होते ही मैं पेड़से उतर पड़ा. 

ओर अपने पब सामानको फिरसे दुरुस्त कियां | उंस वक्त शायद छुद्द 
बजा होगा । मेरी खाकी कमीज, नेकर और पश्चियाँ सभी बुरी तरहसे 
भाग गये थे | उसी हालतंमें मुफे दो नालोंकी तैरकर पार करना 
'पड़ा | ढाई बजेके करीब में. एक विशालकांय ज़लसे उमड़ती हुई 
'नदीके पास जा पहुँचा | वह्द पूरबसे पश्चिमकी ओर बह रही थी । 
मैंने उसे मी पार करना तय किया। धूम-घामकर एक ऐसी जगह 
चुनी जहाँ पानीकी धार बहुत कम चौड़ी थी। दोनों ओर घने जंगल 
थे । कपडोंको इस पारसे उस पार फेंकना असम्भव था। मैंने अपनी 
रिवाल्वर और खानेकी चीजोंकों कोठक्षी जेबमें रख लिया और उसको 
'तह करके गईनमें लपेठ लिया जिसमें रिवाल्वर सूखी बनी रहे । 
ज़तोंकों पेटीके पीछे बाँध दिया । 
. उस समय और कोई चाश भी न. था। में मुश्किलसे चन्द गजका 
'फासला ही तय कर पाया था कि मुझे दस गज़की दूरीपर मगर- 
मच्छुकी नाक देख पडी । उसे देखकर मुझे कुछ ऐसी घबराहट हुई 
कि मेरी गरदनमें लिपटा हुआ कोठ खुल गया और रिवाह्यर तथा 
अन्य दूसरी चीजोंको लिये हुए पानीमें डूब गया। खैर तो यह हुई कि 
"मे जीता-जागता किनारेपर जा पहुँचा | पानीके बाहर पहुँचकर मैंने 
देखा कि मगर-मच्छु आसपासके पानीकों मथता हुआ उसी तरफ बढ़ 
रहा है जहाँ कुछ देर पहले उसने मुझे देखा था। मुझे बाहर पहुँचे. 
हुए कुछ ही मिनठ बाते होंगे कि भाड़ियोंमें बडी हलचल-सी हुई 
और एक दरियाई घोड़ा फुफकारता हुआ मेरी तरफ ऋषपठा । मैंने जू 
( 200-अजायबधर ) के अलावा और कहीं दरियाई घोड़ा ( ।४79० ) 
देखा भी न था। मैं खरगोशकी-सी तेजीसे पासह्ीके एक पेड्पर चढ़. 
गया । मेरे दौड़नेसे जो शोर-हुआ उससे उसका ध्यान . बैंट गया। 

बंह कुछ देर: तक मेरे पेडके पास खड़ा रहा और फिर शायद निराश. 
होकर दूसरी तरफ चला गया। ह 

अब न मेरे पास कोई हथियार था, न खाना और न कम्पास । 
वहाँ चढ़े चढ़े भी काम न चल सकता था । मुझे फिर जंगलके 
अन्दर जाना पड़ा । उप ! वह कितना घना और भीषण था ! एक 
एक कदम आगे रखना दुश्ार था। एक घंटेमें मुश्किलले १०० गज 
चला गया होगा। भाड़ियाँ, मेरे मुँह हाथ और पैरोंमें निर्दयतापूर्वक 
काँटे भोंक देती थीं । इतनेमें वहाँ पानी भी बरसने लगा, और दो 
घंटे तक मूसलाधार दृष्टि होती रही । 

पानी रुक जानेपर में फिर पश्चिमकी तरफ चलने लगा। इस बार 
मुझे एक पगड्डंडी-सी मिल गई,--जों शायद शिकारियोंके आने जानेसे 
बन गई थी । इसके सहारे चलनेमें कुछु सहुलियत हो गईं। मेरे 
'पैठमें चूहे कूदने लगे थे। भूखकी ज्वाला शान्‍्त करनेके लिए कहीं 
कोई चीज न दिखाई देती थी। उसी हालतमें मेरा सिर भन्नाने लगा 
और मुझे बुखारकी सी शिकायत मालूम हुईं | वह. पगडंडी भी एक 
दलदलके पास जाकर खत्म हो गई | उसमें भी घुटनों घुठनों तक 
'पानी भरा हुआ था। मैंने पासके एक पेड्पर चढ़कर इधर उधर 
निगाह दौड़ाई । उस पोखरेको मैंकाकर पार करनेके अलावा और 
कोई चारा ही न था | पेड़से उतरकर में एक उऊँची-सी सूखी हुई. 
जमीनपर चढ़ा परन्तु तबियत ठीक न होनेकी बजहसे खड़ा न रहा. 
गया और गिर पड़ा | एक घेटेके बाद फिर सूखी जमीनपर * पहुँच पाया । 

: जब में उस खुश्कीमें बेठकर सुस्ता रहा था तब एंक हवाई जह्यजकी 

आवाज सुन पड़ी.। आवाज सुनते ही मेरे शरीरमें' बिजली-सी दौड़ 
गई | मैंने जहाज॒कों इशारा करनेके लिए अपनी कर्माज फाड़ डाली और 

उसे हिलाहिलाकर संकेत किया। जहाज एक मीलके -इ्द गिर्द 
चक्कर लगाता रहा और मुझे अकेला छोड़कर विलीन हो गया। 
दोपहरके बाद में फिर रवाना हुआ | इस बार जंगल .जरा खुला: 
हुआ था । कँटीली भाड़ियोंके अलावा और कोई पेड़ बगेरह न था. 
दो बजेके करोब मुझे दो नाले फिर तैरकर पार करने पड़े | दूसरे 
नालेमें मेरी पश्चियाँ बह गई । अब मेरी टाँगें बिलकुल नंगी थीं. 
ओर कॉँटो तथा पैनी घाससे रच्ता न कर सकती थीं | इनके साथ साथ 
मक्खियोंकी भी कोई कमी न थी । एक तरहकी मकखी तो बुरी 
तरह परेशान कर रही थी। देखनेमें बहुत दुबली-पतली पर खून पी 
कर ही पिंड छोडती थी । परन्तु उसमें अच्छाई केवल एक थी कि 
वह अन्धी थी। और मेरी गर्दूनमें दर्द अलग हो रहा था। 
. खानेकी समस्या अभीतक हल न हो पाई थी। पानीकी कमी न 
थी, यद्यपि उसे अच्छा और पीने योग्य नहीं कहा. जा सकता । मैंने 
कई पेड़ोपर चढ़कर -चिड़ियोंके घोंसले और उनके अंडे हूँढ़नेकी 
चेष्टा की पर वह निष्फल हुई | चार बजेके करीब एक नाला और 
पार किया पर उसकी दूसरी तरफ इतनी धनी माड़ियाँ थीं कि मुझे. 
लौटकर कुछु दूर आगे बढ़कर एक बार फिर तैर कर पार करना: 
पड़ा । उस दिन मैं इस तरहसे सात बार तैर चुका था। खाई और 
खन्‍्दकोंकी तो कोई बात ही नहीं | | 
अब में फिर आराम. करनेके लिए बेठ गया। अभी सूर्यास्त 
होनेमें बहुत काफी देर थी । धूप छिटकी हुई थी। मैंने कमीज और 
नेकर उतारकर धूपमें सूखनेके लिए फेला दिये | में निश्चिन्त बैठा. 
हुआ था कि पासकी माड़ियोंमें हलचल-सी हुई और .एक दूसरा, 


4४2८. 


दरियाई घोड़ा देख पड़ा । उस समय इत्तफाकसे पासमें कोई पेड़ 
बगेरह भी न था। उस जन्तुको देखते ही में बेतहाशा दोड़ा | ३०० 
गजके फासलेपर एक पेड़ था । बस चठपट चढ़ गया। में बड़ी 
देशतक वहीं टैंगा रहा । जब मुझे उसके चले जानेका बिलकुल 
विश्वास हो गया तब नीचे उतरा | उस पेड़में रात बिताने लायक 
कोई उपयुक्त जगह थी भी नहीं | अँधेरा हो चला था | जढ्दी 
जहदी कुछ बड़ी बड़ी पत्तियाँ तोड़कर जमीनपर ब्रिछाई और सोनेकी 

तैयारी करने लगा। 
परन्तु नींद काहेको आती | में पेडका तकिया लगाकर बैठ गया। 
कमजोरी पैदा करनेवाली तरह तरहकी बाते भेरे दिमागमें घर करने 
लगीं | उस समय मैंने फिर गानेकी कोशिश की । दो-तीन बन्दनायें 
याद थीं। उनसे वक्त काठनेके साथ ही कुछ ढाढस भी मिला | मेरा 
सिर फिर भन्नाने लगा था | उस समय मुझे कुनैनकी गोलियोकी 
, याद आई । गोलियोंबाली शीशी इत्तफाकस अभीतक मेरे पास सुरक्षित 
थी । मैंने जैसे तेसे एक गोली निगल ली | लेकिन उलटे लेनेकी देने 
पड़ गये | में बहुत ज्यादा बीमार हो गया | ह । 
रातको मेरा बुखार शायद बहुत तेज रहा । एक बार ७०० 
गजके फासलेपर सिंहकी गजना सुनाई पड़ी । हाथियोंकी चिंघाड़ तो 
कई बार छुनी। ख्याल आता है कि मैं शायद दो-तीन घण्टे तो जरूर 
ही बेहोश रहा होझँगा | में अब अपनी जिन्दगीस ऊब उठा था। 
उठकर बैठने और चलने-फिरने तककी हिम्मत न रह गई थी। हाँ, 
किसी हिंसक जन्तुके मुखका प्रात वननेकी नौबत आनेपर शायद 

पेड़पर चढ़ जाता । 
राम राम करके दूसरी ग़त कटी । खुबहके वक्त मुझे थोड़ी देरके 

लिए नींद आ गई । उठनेपर मैं अपनी कमीज और, नेकरकी तलाशमें 
चला । उस दुष्ट हिप्पो ( दरियाई घोड़े ) के डरसे में दोनों कपड़ोंको 
भैदानहीमें छोड़ आया था। परन्तु निश्चयपूषक, ठीक. उसी जगह 
. पहुँचनेपर भी मैं उन्हें वापतल न पा सका | शायद बन्दर वगैरह उन्हें 
तिड़ी कर ले गये होंगे | अब भेरे पास नाम-मात्रके कपड़े बाकी रह 
गये थे । उन्हींमें गुजर करनी थी | ह 

फिर वही गइत । राष्तेका पता न लगता था | अन्दाजसे ही आगे 
बढ़ता था । दोपहरको में एक खुली जगहमें पहुँचा । वहाँ दो जुबर- 
दस्त मैंसे मिले | में डरके मारे चुपचाप खड़ा हो मया | सौभाग्यसे 
बे दोनों अपने रास्ते चले गये | ह 

तीसरे पहर मैं जबरदस्त घनी भाड़ियोंके जंगलमें पहुँच गया। वे 
बहुत दूर तक फैली हुई थीं। एक पेड़पर चढ़कर इधर उधर निगाह 
दौडाई । उन्हें पार करतेके अलावा और कोई उपाय न था | वह 
जंगल शायद आध मील चौड़ा होंगा | उसके पार एक खुला हुआ 
भैदान था और उस मैदानसे कुछ मीलकी दूरीपर उद्ूगुरु पह्माड़ देख 
पड़ा । उस पहाड़ तक पहुँचनेके लालचमम में भाड़ियोंके जंगलमें घुस 
गया । सारा बदन .कौँठोंसे छिंएद गया। बीच बीचमें पतवारकी 
तरहकी एक घास भी मिलती थी जिसकी पत्तियाँ तलबारकी तरह 
पैनी थीं। उनसे मेरा शरीर कई जगह कठ भी गया | आगे चलकर 
साफ मैदान मिलेगा इसी लालचमें बराबर बढ़ता चला गया। पर्तु 
भाग्यकों तो कुछ ओर ही मंजूर था । वहाँ पहुँचकर देखा कि में 
एक दररियाके किनारेपर पहुँच गया हूँ। वह कमसे कम सत्तर गज 
चौड़ा तो जरूर ही होगा। उसे पार करना मेरे काबूके बाहर था । 
में निराश होकर गिर पड़ा |... 

श्र 


खानेका प्रश्न बड़ा टेढ़ा था । दो दिनसे भोजनके दर्शन तक न 
हुए थे । घास चबाकर उदर-पूर्ति करनेकी चेष्टा की पर ओसके 
चाटनेसे कहीं प्यास बुभती है ! में फिर लौटा । दरियाके किनारे 
किनारे उत्तर-पश्चिमकी तरफ बढ़ने लगा। फिर मुझे एक हवाई 
जहाजकी-सी आवाज मालूम हुई | वह चक्कर काठता हुआ दक्षिणकी 
ओर चला गया । चार बजेके लगभग मैं एक खुले हुए मैदानमें जा 
पहुँचा, वह शायद एक मील लम्बा होगा । उसके बीचोंबीच केवल 
एक पेड़ था । मैंने गोधालिके समय तक पेड़के पास पहुँच जानेका 
निश्चय किया । पेड तक पहुँचनेमें मुझे कई बार छिछुला पानी मैँकाना 
पड़ा । परन्तु पेड़ खुश्क जमीनपर था । रात होते होते मैं उसके पास 
पहुँच गया । 

पेड़के पास पहुँचनेपर मुझे बंदरोंकी किटकिंठाहठ सुनाई पड़ी | 
पूरे एक दर्जन थे पर सबके सब पेड़परसे उतरकर पासवाली धासकी 
तरफ जा रहे थे। उनके वहाँसे चले जानेपर मैंने एक संतोषकी 
साँत ली और पिछली रातकी तरह पत्तियाँ वगैरह बिछाकर 
बिछीना बनाया । ह 

रातके पहले दो घंठे बड़ी मुस्नीबतमें कटे | मानसिक वेदनासे 
परेशान कर दिया | रह-रहकर यही ख्याल आता कि अगर में यहीं 
मर गया तो कभी कोई मेरी ज्ञाश भी पा सकेगा या नहीं | आज में 
कोशिश करके भी न गा सका। दो-तीन घंटेके बाद मुझे नींद आ 
गई | नौंद थी या बेहोशी, यह नहीं बता सकता । लेकिन छुबह होने 
पर ही होश आया | 

सोकर उठनेपर शरीर बहुत कुछ खत्थ माह्म हुआ; प्‌्स्तु 

श्डश्‌ 


उठकर खड़े होनेपर बहुत ज्यादह कमजोरी माछ्म हुईं | आठ बजेके 
. करीब में फिर पिछले दिनोंकी तरह आगे बढ़नेके लिए चल पड़ा | 
दो-पहरतक में फिर एक जंगलमें जा निकला। यहाँ मुझे अपने ऊपर 
पंखोंकी फड़फड़ाहट माछम हुई। दो बड़े गिद्ध मेरा पीछा कर रहे थे। 
उन्हें देखकर मुझे बड़ा गुस्सा आया और पेड़की डालियाँ तोड़ तोड़ 
कर उनके ऊपर फेंकने लगा। 

जंगल पार करनेपर फिर एक सील मिली | दो बज चुके थे। मेंने 
अन्दाजा लगाया कि एक घंटेमें उसे पार कर छूँगा। परन्तु थोड़ी थोड़ी 
दूर चलनेके बाद मुझे आराम करनेकी जरूरत महसूस होती थी। 
गिद्ध आज भी मेरा पीछा कर रहे थे। पानी कभी कभी मेरी कमर 
तक आ जाता था। 

इस भीलको पार करते समय मैंने किनारेकी तरफ बाँसका बाड़ा- 
ता देखा। चैसा बाड़ा मनुष्योंके सिवा और कोई न बनायेगा, यह ख्याल 
आते ही मेरी जानमें जान आईं | शायद में किसी अफ्रीकृन गाँवके 
निकट पहुँचनेवाला था । मैंने अपनी स्तारी ताकृत बठोरकर * हलों 
हलो ” करके पुकारना शुरू किया । उस बाड़ेके पास एक बर्ततनमें 
भींगा मछलियाँ रकखी हुई थीं । बिना कुछ कहे-सुने मेंने एक निकाल 
ली और उसे चठपट मार डाला । बीचसे फाइकर उसके दो टुकड़े 
कर डाले और कच्चा खानेकी कोशिश करने लगा, पर खा न पका 
और जी मिचलाने लगा । 

तबियत ठीक होनेपर मैंने फिर जोर जोरसे आवाजें लगाई। गिद्ध 
अब भी मेरे पीछे थे । मेंने मछलीके दोनों टुकड़े उन्हें दिखाकर बहुत 
दूरपर फेंक दिये। में अभी तक पानीहीमें था। अपनी आवाजका 
कुंछु नतीजा/निकलता न देख बड़ी निराशा हो रही थी। आगे 

बढ़ना दुश्वार हो रहा था। इसी बीचमें मैंने किसीको पुकारते हुए 
सुना | आवाज छुनते ही शरीरमें फिर कुछ ताकृत लौद आई। परत 
वह आवाज कई मीलकी दूरीसे आती हुईं माछूम पड़ी। मैंने फिर अपनी 
तमाम ताकृत लगाकर चिह्लाना शुरू किया । परन्तु फिर भी कुछ 
विशेष नतीजा निकलता नजर न आया । अब मैं कीलसे निकलकर 
ऊँची घासके मैदानमें आ गया था । उस घासमें आसपासकी कोई 
भी चीज दिखाई न देती थी। 
ह >८ . + 56, >८ 

में बहुत ही निराश हो चला था। एकाएक मेरी दाहिनी ओरकी 
घासमें हरकत हुई । मैं घबड़ा गया । परन्तु मेरी ख़ुशीक्षा ठिकाना न 
: रहा जब मैंने देखा कि दो हबशी अपने भाले लिंये हुए भेरे सामने 
खड़े हैं और सलाम कर रहे हैं। 

मेरी शक्न-सूरत और कपड़ें-लत्ते देखकर थे दोनों ठिठक गये. । 
मैं एक बनियान और जाँघिया पहने हुए था। पैरोंमें जूते अभीतक 
बाकी थे | सारा शरीर कीचड़से लथपथ था। बीचबीचमें खूनके 
दाग लगे हुए थे। मेरे हाथमें हरी लकड़ीका डंडा था और गर्दनमें 
कुछ पत्तियाँ चिपटी हुईं थीं 

मेने टूटी फझ्ूटी स्वाहिली भाषामें उन्हें समझाया कि मैं एक * बड़ी 
चिड़िया ” का सरदार हूँ | भेरी * बड़ी चिड़िया “ रास्तेमें बीमार हो 
गई, और में तान दिनसे बराबर पैदल चल रहा हूँ। खानेको कुछ 
भी नहीं मिला है। बे दोनों मुझे सहारा देकर चटपट अपने गाँबको 
ले गये | रास्तेमें एक घंटा लग गया। पाँच पाँच. मिनटके बाद वे 
लोग मुझे आराम करने देनेके लिए ठहर जाते थे |... | 

किसी तरहसे कराहता हुआ मैं उनके गाँवमें पहुँच गया । गाँवमें 


हुनर 


फूसकी एक बड़ी-सी और एक दर्जनके लगभग छोटी मेंपड़ियाँ थीं | 
मैं बड़ी कोपडीमें पहुँचाया गया। वहाँ पहुँचते ही मैं धम्मसे 
जमीनपर बैठ गया । उन लोगोंने सहारा देकर मुझे चटाईके ऊपर 
बैठाया और चटपट गरम गरम भोजन लाकर मेरे सामने रख दिया। 
गरम गरम लपसी थी । में तीन प्याले खा गया । उसके बाद उन्होंने 
मुझे एक मछली पकाकर खिला दी | स्वादिष्ट न होनेपर भी में उस 
वक्त उसे बड़े स्वादसे खा गया | 

उसके बाद मुखियाकी ञ्लीने पानी लाकर मेरे सारे शरीरकों घोया | 
मुझे बड़ी तकलीफ हुई, लेकिन मजबूरी थी | शरीर धोनेके बाद मेरे 
जख्मोपर एक तरहका तेल चुपड़ दिया गया। इन सब कामोंमें 
रात हो गई । 

में गहरी नींदमें बेहोश हो गया। आधी रातको कुत्तोंके भोंकनेके 
'अलावा और किसी बातकी याद नहीं । बादमें मुके मातम हुआ कि 
मेरे वहाँ पहुँचते ही मुखियाने एक हरकार द्वारा पासहीकी सहायक- 
सेनाके केम्पको मेरे पाये जानेकी इत्तिला करा दी थी । केम्प आठ 
मीलकी दूरीपर डिथूमी नामक स्थानपर था । 

वे लोग मेरी ख़बर पाते ही फौरन चल पड़े । आधी रातकों जब 
मैं कुत्तोंके भोंकनेकी आबाजंसे चौंक पड़ा था तब वे सब मुश्ियाके घर 
था पहुँचे थे | उस पार्टीमें दो आऑँग्रेज और लगभग एक दर्जन हबशी 
कुली थे | मुके फौरन ही थोड़ी बरांडी पिलाई गई और मैं फिर 
बेहोश होकर सों गया। अगले दिन मेरी नींद सुबह दस बजे खुली। 
मुझे १०२ डिगरी बुखार था और सारा बंदन दर्द कर रहा था। 
मुझे थोड़ा-सा मुरगीका शोरबा दिया गया । 

मुझे स्टेचरपर लादंकर वहाँसे ले जाया गया | रास्तेमें एक नदी 


श्रे४ 


पार करनी पड़ी .॥ रस्सोंका पुल बनाया गया था। मुझे बड़ी साव- 
धानाके साथ पुलद्वारा नदीके पार पहुचाया गया और रात होते होते 
डिथूमाके अस्पतालमें भर्ती करा दिया गया । । 

आए “-ज्वाल्ाामुखाक गर्म 
पाश्चात्य वैज्ञानिक मनुष्य-समाजकी ज्ञानवृद्धिके लिए स्वयं मौतके 
मुँहमें प्रवेश करनेसे भी नहीं चूकते | चार वर्ष पूर्व फ्रेंच वैज्ञानिक 
श्रर्पा किरनरने इस कथनको प्रत्यक्ष सिद्ध कर दिखाया । जिस समय 
ज्वालामुखी पर्वत अग्नि उगलना शुरू करते हैं उस समय क्या होता 
है, यह जाननेके लिए अनेक वैज्ञानिक प्रयत्न कर चुके थे। परन्तु, 
किसीने भी ज्वालामुर्खीकै गर्भमें उतरकर इस बातको जाननेकी चेष्ट 
नहीं की, परन्तु आर्पा किरनर ज्वालामुखी पर्वतके रहस्यथका उद्घाटन 





... ज्वालामुखीके गर्भमें | 
करनेके लिए यूरोपके एक अत्यंत भीषण और जलते हुए ज्वाला- 


हद 


मुखीके गर्भमें उत्ते और उन्होंने उसके अन्दर ८०० फीटकी गहराई 
तक जानेमें सफलता ग्राप्त की | वहाँसे वे उसके अन्दरके चित्र, वहाँ 
पाई जानेवाली गैसोंके नमूने आदि भी लानेमे सफल हुए। 

भूमध्य-सागरमें इटलीके समुद्र-तठके पास सिसली द्ीपमें स्ट्राग्बोली 
. नामक ज्वालामुखी है | इसे भूमध्य सागरका “ प्रकाश-स्तम्भ * भी 
कहा जा सकता है | मि० किरनर इसी ज्वालामुखीके गर्भमें उतरे थे। 
विगत कई बषोौसे वे उसके अन्दर उत्तरनेकी चेष्टा कर रहे थे पर 
सम्पूर्ण आयोजनोंका ठीक ठीक प्रबंध न हो सकनेके कारण निराश 
हो जाते थे, फिर भी वे चुपचाप बेठनेबाले आदमी न थे। 
निरन्तर प्रयत्न करते रहे, और अन्तमें उन्होंने इस महा भीषण कार्यमें 
अभूतपूर्व सफलता प्राप्त की । 

जिस समय उन्होंने ज्यालामुखीमें प्रवेश किया था वह अपने पूरे 
चेगसे अग्नि और लावा उगल रहा था। हमारे और आप जैसे 
व्यक्तियोंकी तो उसके पास फठकने तककी हिम्मत नहीं हो सकती थी, 
उसके अन्दर जाना तो बहुत दूरकी बात है । परन्तु आधुनिक विज्ञानके 
चमत्कारस यह सब सम्भव है | जिस बातके अनुमानमात्रसे हम और 
आप सिहर उठते हैं वह विज्ञानकी करामतसे सम्भव हो गई है। 
ग्रज्यलित अम्नि और अग्निके भाग्डार ज्वालामुखीमें प्रवेश करना भी 
इसी विज्ञानकी करामातहीसे सम्भव हुआ। 

वैज्ञानिकोंने एसबेस्टस नामक एक पदार्थ ढूँढ निकाला है । यह 
बहुत ही मजबूत और आगमें न जलनेवाला पदार्थ होता है। इसीकी 
सहायतासे आर्पा किरनर महोदयने ज्वालामुर्खाके अन्दर प्रवेश किया। 
एसबेस्टसका एक ८०० फी् लम्बा रस्सा तैयार किया गया था | 
इसी रस्सेकी सहायतासे वे ज्वालामुखीके गर्भमें उतारे. गये. थे। 


९ 


-ऊपरकी ओर उड़ते हुए पत्थर आदिके टुकड़ोंसे रक्षा पानेके 
लिए आपने * ईस्पात ” का शिरमत्राण लगा लिया था | आपके कपड़े, 
जूते, दस्ताने और शरीरपरकी अन्य सभी चीजें भी एसबेस्टसकी बनी 
हुई थीं। आपकी पीठपर काफी मात्रामें आक्सीजन ( 0598० ) गैस 
लाद दी गई थी, जिससे आप ज्वालामुखाकी विषैली और ग्राशनाशक 
'जैसोंमें भी सुगमतापूर्वक साँस ले सकते थे । 

इसके लिए आप कई वर्षोसे प्रबंध कर रहे थे। आपके मित्रोंने 
आपकी योजना छुनकर आपको * पागल ” कहा था; परन्ु आपने 
किसीकी आपत्ति अथवा विशेषकी तनिक भी परवाह नहीं की और 
अग्नि उगलते हुए ज्वालामुखीके अन्दर प्रवेश करने और वहाँपर 
प्रकृतिकी लीला तथा उसके चरित्र देखने तथा ज्यालामुखीके गर्भके 
चित्र आदि लेनेका इढ़ निश्चय कर लिया । इससे पूर्व जिन लोगेंनि 
ज्वालामुखी पहाड़ोका अध्ययन और निरीक्षण किया था वे उसके 
अन्दर प्रवेश करनेका साहस नहीं कर सके थे । उन्होंने ज्वालामुखीके 
शांन्‍्त होनेके समय एटना और विश्यूवियस जैसे पर्वतोंके मुखतक यात्रा 
करके ही अपने आपको सन्त॒ुष्ट कर लिया था। उसके अन्दर प्रवेश 
करना तो एक ओर रहा, वे उसके प्रज्यलित होनेके समय उसके 
'पासतक जानेका साहस न कर सके थे । ज्वालामुखीमें प्रवेश करनेके 
'पूर्व आर्पी किरनर महोदयने स्वयं कहा था-- 

४ यदि में अपनी योजनामें सफल हो गया तो प्रक्कतिकी. वे 
'लीलाएँ देखूँगा जिन्हें देखनेका संसारमें किसीको भी सौभाग्य नहीं 
प्राप्त हुआ है. । यदि मैं अग्नि उगलनेवाले पर्बत और उसके नीचेके 
'पाताल-लोककी इस अमूतपूर्व यात्राेसे सकुशल वापस आ गया तो 
'अपने साथ पर्वतके गर्भसे अत्यन्त रोचक स्तामग्री,---ठोस पदार्थ ओर 

श्३्छ. 


गैसोंके नमूने लाऊँगा | अतः मैंने प्रयत्न करनेका निश्चय कर लिया ॥ 

: & मैंने भूमध्यसागरमें सिसलीके उत्तरमें स्थित स्ट्राम्बोलीको अपने 
प्रयोगके लिए चुना )! यूरोप-भरमें केवल यही एक ऐसा ज्वालामुखी 
है जो संदेव बिना रुके हुए अग्नि बमन करता रहता है । मुझे विश्वास: 
भी था कि इसके गर्भके अन्दर ही में मनचाही बातें पा सकूँगा । 

« इसके अतिरिक्त यह ज्वालामुखी मेरा पूर्व-परिचित था। मैं कई 
बार इसका अध्ययन कर चुका था । मैं इसके ऊपर चढ़ चुका था,. 
इसके मुख तक गया था ओर यह्द भत्नी भाँति जानता था कि प्रतिवर्ष: 
इसकी चोटीके आकार-प्रकारमें परिवर्तन होते रहते हैं । इसके गर्भमें 
उत्तरनेके लिए उपयुक्त स्थान ढूँढ़नेके विचारसे भेंने एक बार फिर 
इसकी यात्रा की और वहाँसे लोटकर मैंने अपनी यात्राका सारा सामान 
ठीक किया। 

; ६3 ५3 मे 

४ आवश्यक सामग्रीको स्ट्राग्बोलीकी चोटी तक पहुँचानेमें बड़ी बड़ी 
कठिनाइयोंका सामना करना पड़ा । स्ट्राम्बोली पहाड़ समुद्रमें जलके 
बीचोंबीच सिर उठाये खड़ा है | उसके आसपास ढाल या अच्छा: 
किनारा भी नहीं है | फिर भी पहलेहीसे निश्चित स्थानपर समस्त. 
सामग्री पहुँचाई गई । गिरीकी सहायतासे पर्वेतके अन्दर उतरनेका' 
प्रबंध किया गया | अन्दरतसे बाहरकी ओर सन्देश भेजनेके लिए में: 
अपने हाथमें बिजलीका एक लेम्प ले गया था, बिजलीके तार मुझ 
तक एसबेस्टसके रस्सेके सहारे पहुँचाये गये थे। 

४ ज्यों ज्यों में उस भीषण अग्नि उगलनेवाले पवैतके भीतर 
उतारा जाने लगा त्यों तयों अपने कायकी भीषणता और अपने जीवनके, 
खुतरेका अनुभव करने लगा । में यह भी अच्छी तरहसे जानता था. 


स््रट 


कि मेरे जिन्दा वापस आनेमें भी सन्देह है| मेरी समस्त सामग्रियाँ 
अपर्यापत सिद्ध हो सकती हैं | मेरा हृदय और फेंफड़े गेसोकी गर्मी 
और उसके प्रभावकों शायद न सहन कर सकें | 

« में ज्वालामुखीके गर्भमें लटका हुआ था, उस समय यह नहीं 
जानता था कि मैं कहाँ जा रहा हूँ | में यह भी नहीं जानता था कि. 
मुझे कहापर अपना पैर रखनेकों मिलेगा। ज्वालामुखीके नाँचे पहुँच 
जानेपर मेरी क्या दशा होगी, मुझे वहाँ पर क्‍या मिलेगा, में यह्द 
सब कुंछु भी नहीं जानता था । वहाँ मुझे ठोस चट्टान मिलेगी या 
उबलता हुआ लावा या चारों ओर प्रज्वलित अग्निकी लपटें, सो में 
कुछ भी नहीं कह सकता था। ह 

४ ज्यों ज्यों में नाचेकी ओर उत्तरता जाता था मुझे ग्रतिक्षणं' 
यही माछूम होता था कि अब रस्सी टूटी और अब में सदाके लिए 
इस विकराल पर्वेतके पेठमें अद्य हुआ | परल्तु में अपने चारों 
ओरकी चीजोंकों अच्छी तरहसे देखता जाता था। कभी मेरे आसपासकी 
पहाड़ी दौवार बिलकुल काली दिखाई देती थी और कमी कभीः 
लाल और पीली । कभी कभी इस दौवारमें सैकड़ों छोठे-बड़े छिद्र 
दिखाई देते थे जिनसे गंघककी लपठें निकल रही थीं। मुझे 
अपने नीचे कई स्थान फटे दिखाई दिये। ये सब घुएँसे आच्छादित 
थे। जब मैंने अपनी आखोंको ऊपरकी ओर किया तब मुझे 
गहराईका कुछ झूयाल आया | उस समय मैंने अपने आपसे प्रश्न किया 
कि क्या यह रस्सा समस्त बोझ और दबाव सहन कर सकेगा ! क्‍या 
वें लोग मुझे ऊपर खींच लेनेम समर्थ होंगे ? 

८४ एकाएक मैंने अनुभव किया कि में बिलकुल नौचे आ गया 
हूँ। में पहाड़की चोटीसे ८०० फीट नीचे था | चट्टान बहुत ज्यादा, 

गर्म थी, पर काफी सख्त भी थी। में खड़ा हो सकता था । मैंने 
चट्टानका तापक्रम नापा। मुझे मालूम हुआ कि कहीं कहीं उसकी 
गर्मी २१२ डिगरी फारेनहाइट#तक पहुँच जाती है। मेरे आसपासकी 
बायुकी हरारत भी १५० डिगरी थी। हवामें विषेला गंधकका 
घुआँ भरा था पर अपनी आक्सीजन गैसकी सहायतासे में भली 
'माँति साँस लेनेमें समर्थ था। आखिर मैंने अपने आसपाप्तकी चद्ननों 
ओर अन्य चीजोंका निरीक्षण आरम्भ किया | 

४ मैंने अपने आपको रस्सेसे अलग कर लिया और चारों ओर 
'बूम घूमकर निर्राक्षण करने लगा। यहाँपर मुझे और भी गहरे गड्ढे 
दिखाई पड़े | गड्ढे क्या थे अच्छे खासे कुँए थे जिनके व्यास १० 
से ३० फीट तक थे | थोड़ी थोड़ी देर बाद इन गड्डोंसे बड़े वेगके 
'साथ लावा आदि निकलता था | इन गड्डोंका ढाल ऐसा था जिससे 
'लावा निकलकर सदैव एक ही ओर जमा होता जाता था | इनके 
अग्नि उगलनेके समयका ठीक ठीक हिसाब लगाकर मैंने ऋमसे 
इनके मुखोंका निरीक्षण किया ओर कुछुके अन्दर तो इस तरह 
'ऑँककर भी देखा जैसे कुँएमें ऑककर देखा करते हैं । 

« मैंने वहाँ क्‍या देखा ? घना घुआँ और रंग-बिरंगी गैसें और 
इन सबके नीचे खोलते हुए लावाका समुद्र । ऐसा मालूम होता था 
मानो नीचे तरल' अग्निका विक्ुब्ध सागर गजेना कर रहा हो । जिस 
समय में एक कुँएका निरीक्षण कर रहा था, उसमें एक जबरदस्त 
तूफान-सा आया और ऐसा मालूम हुआ कि कुछ ही छषणोंमें वह स्थान 
मेरे सहित उड़कर न मालम कहाँ जाकर गिरिगा। अब मुझे प्राण- 
रक्ताके लिए. अपने स्थानसे भागना आवश्यक हो गया। मुझे 

+ पानीके खोलकनेका ताप-क्रम । 





द्डछ 


वहाँसे हटे हुए मुश्किलसे एक सेकंड ही बीता होगा कि बड़े जोरका 
घड़ाका हुआ ओर उस विशालकाय गत॑से उबलते हुए लावाका 
फव्बारा-सा निकलने लगा । उस फब्बारेने वायुमें लावाकी सैकड़ों फीट 
ऊँची धाराएँ उत्पन्न कर दीं | बहुत ऊँचे तक जाकर वह फिर उसी. 
गड्डेमें गिए पड़ता था । बहुत-सा हिस्सा ज्वालामुखीके अन्दर चारों: 
ओर बिखर जाता था और कुछ भोग ८०० फीठ ऊँचा उठकर 
पर्वतकी चोटीको छूता इआ तीत्र गगनभेदी शब्द उत्पन्न करता हुआ. 
समुद्रमें गिर पड़ता था | 

«४ मुझे उन अग्नि-शिखाओंके बीचमें पूरे तीन घंढे लग गये।' 
विशालकाय कृपोंसे लावा उगलनेके समयका हिसाब लगाकर में अपने 
प्राणोंकी रच्ताके लिए इधर उधर घूमता फिरता था और बशबर गैसों,. 
ठोस पदार्थों और वहाँपर पाये जानेबाले खनिज पदाथौके नमूने इकट्ठा 
करता जाता था । मैं अपने, कैमरेका प्रयोग भी बराबर करता जाता 
था तथा कभी न भूलनेवाले दृश्योंका अध्ययन तथा उनके. चित्र आदि - 
लेता जाता था। ह 

“४ जब मुझे इस तरह कार्य करते हुए काफी देर हो गई और मैं 
बहुत थकावट अनुभव करने लगा तब मैंने ऊपर अपने सहायकोंको . 
निश्चित संकेत किया। उन्होंने मुझे खींच लिया। ऊपर खींचे 
जानेमें मुके जो कष्ट और पीड़ा हुईं उसका वर्णन करनेके लिए मेरे ' 
पास पर्यात् शब्द भी नहीं हैं| भेरी छुता काफ्ूर हो चुकी थी।' 
मजंबूरन मुझे गेंधकसे परिपूर्ण धुएँमें साँस लेना पड़ रद्दा था। जैसे 
जैसे में ताज़ी ताजी हृवामें ऊपरकी ओर आता गया मेरे फ्रेंफड़ेने 
काम करना बंद कर दिया.। ऊपर पहुँचनेसे पहले में बिलकुल बेहोश 
हो गया और बिलकुल निर्जीव-सा पड़ रहा। जब मैं अच्छा हआ- 

] 


'तब मुझे पूर्ण शान्ति अनुभव हुई। इतना अधिक परिश्रम करनेके 
बाद और साक्षात्‌ मृत्युके सुखसे सहीं सलामत जिन्दा बच आने 
'पर मेरे लिए खूब प्रसन्न होना बिलकुल स्वाभाविक था। मेरी प्रसनता 
इस बातसे और भी अधिक बढ़ गई थी कि मैंने एक ऐसे साहस और 
महत्वपूर्ण कार्यमें सफलता ग्रात्त की थी जिसे उस समय तक सब 
'लोग नितानत असम्मव समझे हुए थे। 
> मे ने 
४ कुछ समयके बाद मैंने अपने मित्र पाल मास्टरके साथ इसी 
पहाड़के ढालपर चढ़नेका प्रयत्न किया | इस ढालपर चढ़नेका कोई 
भी व्यक्ति साहस नहीं कर सकता था। इस ढालपर बराबर चट्टनें 
-और .ज्यालामुखीसे निकलनेवाले बड़े बड़े दहकते अंगारे समुद्रकी 
. ओर गिरा करते हैं। मनुष्य तो कभी इस ओर आनेका साहस करते 
'ही नहीं । जो जहाज आदि इस ठापूकी ओर आते हैं वे भी इससे 
काफी दूरीपर रहते हैं। फिर भी मास्टर और मैंने इस भयंकर 
. ढालपर चढ़ाई करनेका निश्चय किया । हम लोगोंने सिनेमाके लिए 
चित्र लेनेके कैमरे आदि भी ले लिये थे। चढ़ाश्के दौरानमें अपने 
आपको नीचेकी ओर गिरनेवाली विशालकाय चट्टानोंसे बचानेके लिए 
'फैलादक शिरखाणोंसे ढक लिया था। हमें वे लावाकी चद्ननोंसे 
: तो न बचा सकते थे पर छोटे छोटे पत्थरोंकी बौद्धाससे अवश्य बचा 
- सकते थे । 
, ४ हम लोगोंने चढ़ाई शुरू कर दी । कई घंटेके परिश्रमके बाद 
. हम लोग एक ऐसे स्थानपर पहुँचे जहाँसे हम ज्वालामुखीके अग्नि 
उगलनेके समयके चित्र तथा लावा-पत्थरोंकी बोछ्चारके रृयोंके: चित्र 
-ले सकते थे | जब हमारा' फिल्में समाप्त हों गई तब हमने नीचे 

 उतरनेकी तैयारी की । लावाकी बहुत बड़ी चट्टानके सहारे थोड़ी 
देरके लिए हम लोगोंने विश्राम किया | इस चद्गानका निचला भाग 
ज्वालामुखीकी राखमें दबा हुआ था । वहँसि मास्टरने, एक काली चट्टान 
देखी | यह चट्टान लगभग ५० फीठकी दूरीपर थी। हम लोगोंने 
उस चढ्टान तक पहुँच कर उसका -निर्रक्षण करना तय किया, 
पर्तु वहाँ तक पहुँचना बहुत मुश्किल था। अपने ठहरनेके स्थानकों 
छोड़कर वह अपने पेटके बल रेंगता हुआ उस ओर बढ़ा.| मैं बराबर 
उसकी हरकतोंपर ध्यान लगाये हुए. था। बड़े गौरसे उसकी धीमी 
गतिका निरीक्षण करता था और उसके साहसकी तारीफ करता जाता 
था । इतनेह्ीमें मैंने समुद्र-तटकी ओरसे जबरदस्त कोलाइलकी आवाज 
सुनी । मैंने आगे बढ़कर नीचेकी ओर मौका । पहाड़के नौचे हमारे 
मित्र ज्वालामुखीके सुखकी ओर इशारा करके शोर मचाकर हमारा 
ध्यान भी उसकी ओर आकर्षित कर रहे थे । मैंने ठीक ही समय 
उसकी ओर देखा । देखनेपर पता लगा कि एक बहुत बड़ी चह्मन 
ज्वालामुंखीके मुखके पाससे अलग होकर हवामें उड़ती है और कुछ 
क्षणके बाद फिर वहीं गिरकर राखके ढेरमें जबरदस्त भूचाल-सा 
उत्पन्न करती हुईं फिर हवथामें उड़ जाती है | राख और लावाके ढेर 
बड़े वेगसे इधर उधर उड़ रहे हैं | में बहुत ही मयभीत हो गया 
और कुछ ही क्षणमें देखा कि वह विशालकाय चट्टान हमारी ही 
ओर आ रही है। वह बार बार गिरती थी और बार बार बड़े बेगसे 
नाचेकी ओर बढ़ती चली आरा रही थी | कुछ ही क्षेणोंमें देखा कि 
वह हमारे बिलकुल ही निकट आ गई और 9० फीठकी दूरीपर 
आकर उसने बज्ञके समान घनघोर शब्द किया | उस शब्दके साथ . 
हवाके एक जबरदस्त मोंकेने आकर हमें नीचेकी ओर ढकेल दिया। - 


१३ 


४ हम लोग अभी इस पक्केसे स्वस्थ भी नहीं होने पाये थे कि 
एक नई विपत्तिका सामना करना पड़ा | बिना एक दूसरेसे परामश 
किये हुए हम दोनों एक ही विचारपर पहुँच गये | एक छणामें हम 
लोगोंने अपने शिरखाण उतार कर फेंक दिये और और भी द्वत 
गतिसे ढालके नीचे छुढ़क गये । 

: # इस तरह हम लोग देर तक लुढ़कते पुढ़कते किसी तरह 
पर्वतके नीचे जा पहुँचे । यहाँ हमारे मित्रोंने हमारी मरहम-पड़ी की और 
हमें जिन्दा बच जानेपर बधाई दी । ” 

